


សង្ឃតិកថា

ឧបត្ថម្ភការសិក្សាធម្មវិន័យ ថ្នាក់ទោ



ផ្សាយចេញពី

www.haotrai.com

ចែករំលែកប្រទានដោយ



សន្និធិកថា

សន្និធិ

ពាក្យថា “សន្និធិ” ប្រែថា “ដោតក្រង” ក្នុងទីនេះសំដៅយកការ
ដោតក្រងនូវកម្រងធម៌វិន័យ គឺរៀបរៀងផ្សេងផ្ទាត់ធម៌វិន័យ ឱ្យមានរបៀប
រៀបជាពួក ជាក្រុម ជាបែបផែន ឬការប្រជុំផ្សេងផ្ទាត់ព្រះត្រៃបិដក
ពុទ្ធវចនៈឱ្យត្រឹមត្រូវត្រង់មិនឱ្យឈ្លៀងឈ្លៀងឃ្លាតខុសអំពីបែបដើម ។

សន្និធិ នឹងហៅថា សន្ទាយនា ក៏បាន ជាលំអានដែលព្រះថេរៈ
ទាំងឡាយលោកនិយមធ្វើជាលំដាប់សំដៅយកតាមក ដើម្បីជាប្រយោជន៍ដ៏ធំ
ទូលាយដល់ព្រះពុទ្ធសាសនា ។ ព្រះថេរៈនុត្តរៈទាំងឡាយ អ្នកប្រជុំគ្នាធ្វើ
សង្គាយនានោះ លោកហៅថា “សន្និធិកាចារ្យ” ឬ “សន្ទាហកាចារ្យ” ។

បឋមហេតុនៃសន្និធិ

សន្និធិ ឬ សន្ទាយនា នេះ កាលព្រះមុនិន្ទសម្ពុទ្ធទ្រង់គង់ធរមាន
នៅឡើយ ព្រះសារីបុត្តត្ថេរជាអគ្គសាវ័កបានប្រារព្ធធ្វើមឡើងមុនដំបូងបង្អស់
ដូចមានប្រវត្តិពោលទុកថា កាលព្រះសម្ពុទ្ធមុដភពទ្រង់ប្រថាប់ក្នុងឧត្តតក-
សណ្ឋាគាររបស់មល្លក្សត្រទាំងឡាយ ក្នុងទីនោះព្រះសាស្តាទ្រង់មានព្រះ
តម្រាស់ត្រាស់ហៅព្រះសារីបុត្តមកឱ្យសំដែងធម៌ដល់ភិក្ខុទាំងឡាយ ។ ព្រះ
សារីបុត្តក៏ប្រារព្ធដល់រឿងនិគ្រន្តនាដបុត្រជាគណាចារ្យ ដែលធ្វើកាលកិរិយា

ក្ស័យជីវិតទៅ ពួកសាវ័កសិស្សដែលនៅឯក្រោយ ដោយអំណាចលទ្ធិទិដ្ឋិ
 យោបល់យល់ផ្សេងគ្នា ក៏បែកខ្ញែកគ្នាជាពួកប័ក្ស ព្រោះមានៈទិដ្ឋិរៀងខ្លួន.
 ហើយព្រះសាវ័បុត្តលោកក៏សំដែងសង្កឹមត្រូវរៀបរៀងព្រះធម៌វិន័យឱ្យមាន
 ពួកក្រុម វគ្គ ឃ្លា ឱ្យភិក្ខុទាំងឡាយស្តាប់ ។ ព្រះសាស្តាចារ្យ ទ្រង់ត្រាស់
 សរសើរ ព្រមទាំងទ្រង់យល់ស្របតាមជាមួយផង តែព្រះសាវ័បុត្តលោកមិន
 ទាន់បានរៀបចំចាត់ចែងធ្វើនៅឡើយ លោកក៏បរិនិព្វានមុនព្រះសាស្តាទៅ ។
 ដំណាមកខាងក្រោយ ដំណើរការណ៍នោះ ក៏បានជាតម្រាយដល់ព្រះថេរៈ
 ទាំងឡាយ មានព្រះមហាកស្សបជាដើម ដែលបានរៀបចំចាត់ចែងធ្វើ
 បឋមសង្គាយនា ក្នុងគ្រាអបរកាលនៃពុទ្ធបរិនិព្វាន ព្រមទាំងបានជាបែបយ៉ាង
 ដល់ពួកបច្ឆាជនតាជន ជំនាន់ក្រោយតៗ មក ។

សង្ខតិការណ៍

ហេតុដែលនាំបណ្តាលឱ្យព្រះថេរៈនុត្តរៈទាំងឡាយ ប្រជុំគ្នាធ្វើសង្គាយនា
 រាល់លើករាល់ត្រា មិនមែនជាការធ្វើដោយឥតហេតុការណ៍កើតឡើងនោះទេ
 គឺទាល់តែមានហេតុការណ៍ណាមួយ កើតឡើងជាទំនងនាំឱ្យព្រះពុទ្ធសាសនា
 រៀបរយ ទើបធ្វើឡើង ។

ហេតុដែលនាំឱ្យធ្វើសង្គាយនានោះ បើរួមមកមាន ៣ យ៉ាងគឺ

- ១- ព្រោះអលង្កិបុត្តលពោលពាក្យចម្លងចំរាស ឬល្មើសចំពោះធម៌វិន័យ
- ២- ព្រោះសេចក្តីចូលចិត្តខុស យល់ឃើញខុស ប្រតិបត្តិខុស ចំពោះ

ធម៌វិន័យ ។

៣- ព្រោះមានបំណងនឹងឱ្យព្រះពុទ្ធសាសនាជីវិតថេរ រុងរឿងជានិច្ច អស់កាលយូរអង្វែង ។

កាលបើមានការធ្វើសង្គាយនារួចស្រេចហើយ អាចហុចប្រយោជន៍ ឱ្យដល់ពួកគណៈ ពុទ្ធិកជននឹងព្រះពុទ្ធសាសនាតាមសមគួរ ។

ឯផលប្រយោជន៍នៃការធ្វើសង្គាយនានោះ មាន ៣ យ៉ាង ប្រហែល គ្នានឹងហេតុ ដែលនាំឱ្យធ្វើសង្គាយនាដែរគឺ ៖

១- កំចាត់បំបាត់ឬការពាររាំងរាអលជ្ជីបុគ្គលបាន ។

២- ធ្វើសេចក្តីយល់ឃើញឱ្យត្រូវគ្នា នឹងប្រតិបត្តិឱ្យបានត្រឹមត្រូវតាម ព្រះធម៌វិន័យ ។

៣- ធ្វើព្រះពុទ្ធសាសនាឱ្យជីវិតថេរថេរកាលរុងរឿងតទៅអស់កាល យូរ ឬអាចញ៉ាំងព្រះពុទ្ធសាសនាឱ្យរីកទូលាយសាយចេញទៅគ្រប់ដំបន់បាន ។

ការប្រជុំធ្វើសង្គាយនា អាចឱ្យផលប្រយោជន៍យ៉ាងដូច្នេះ បានជាព្រះ ថេរៈទាំងឡាយ លោកនិយមធ្វើរៀងដរាបតៗគ្នាមកតាមកាលសម័យ ។

ក្នុងសម័យមុនៗ មក ភិក្ខុទាំងឡាយក្នុងព្រះពុទ្ធសាសនាមណ្ឌលនេះ បានសិក្សារៀនសូត្រព្រះពុទ្ធវចនៈទ្រទ្រង់ចាំទុកមកដោយមាត់ កាលបើបែក ខ្វែកគ្នា ទៅនៅនានាខេត្ត ឃុំ និងម ជនបទ ឆ្ងាយៗ ពីគ្នា យូរៗ ទៅអាចនឹង មានល្បឿនឃ្លៀងឃ្លាវាតពីគ្នាបាន ក៏ដោយហេតុដែលនៅក្នុងពួកបក្ស គណៈ

និកាយផ្សេងៗ គ្នា រមែងមានសេចក្តីយល់ឃើញសេចក្តីចូលចិត្តខុស នឹងការ
ប្រតិបត្តិក៏ទី១ ផ្សេងគ្នាដោយឡែកពីគ្នាទៅ ឬពុំនោះសោតទេក៏មានពួក
អលង្ការបុគ្គល គ្មានសេចក្តីអៀនខ្មាស ប្រព្រឹត្តផ្ដេសផ្ដាស បង្កើតលទ្ធិថ្មីឡើង ។
កាលបើមានយោបល់យល់ខុសគ្នាជាហេតុបណ្ដាលឱ្យប្រតិបត្តិខុសគ្នា កាល
បើប្រតិបត្តិខុសគ្នា ជាហេតុធ្វើឱ្យព្រះពុទ្ធសាសនា ឆាប់រៀវរោយ ខ្សោយ
កម្លាំង សាបរលាបសូន្យវិនាសទៅ ។ ដើម្បីកែប្រែប្រាប់ប្រងឱ្យចុះសំរុង
ត្រូវរបៀបគ្នាជាបែបមួយ លោកទើបប្រជុំគ្នា សាកសួរទៅវិញទៅមក បើ
ប៉ែកខាងណាចុះរបៀបគ្នាច្រើនជាង ក៏ប្រកាន់យកជាត្រឹមត្រូវ ហើយស្រុះ
ស្រួលបបួលគ្នាទ្រទ្រង់ទុក ប្រតិបត្តិតទៅទៀត ព្រោះហេតុដូច្នោះ **សង្ឃ**
នេះទើបលោកប្រែម្យ៉ាងទៀតថា "**បណ្ឌិត**" ដោយសេចក្តីក៏គឺការប្រជុំគ្នា
សួរត្រួតសួរទៅវិញទៅមក ប៉ែកខាងណាបានសួរត្រួតទៅហើយ ខុសពីក្រុមជំនុំ
ច្រើន ក៏ត្រូវចូលចិត្តថាខាងនោះខុស មិនត្រូវប្រកាន់យកជាការត្រឹមត្រូវ
ប្រតិបត្តិតទៅទៀតឡើយ ត្រូវបដិសេធចោល ព្រោះបានចាំទុកមកដោយ
ការល្អៀងឃ្លៀងឃ្លាតអំពីបែបដើម ។



បឋមសន្និសិការណ៍

(ហេតុដែលនាំឱ្យធ្វើបឋមសង្គាយនា)

និង

បឋមសន្និសិ

កាលព្រះមុនិន្ទសម្ពុទ្ធជាម្ចាស់ ទ្រង់បានត្រាស់ដឹងអនុត្តរសម្មាសម្ពោ-
 ធិញ្ញាណ ព្រះអង្គបានទេសនាព្រះធម្មចក្កប្បវត្តនសូត្រ ប្រោសបញ្ចវគ្គិយ
 ភិក្ខុហើយទ្រង់យាងទៅកាន់ចារិកក្នុងនិគមជនបទរាជធានីផ្សេងៗ ប្រកាស
 ពុទ្ធសាសនធម៌ប្រោសវេនេយ្យនិករទាំងឡាយ តាមសមគួរដល់ព្រះពុទ្ធ
 អធិប្បវេណីយដរាបដល់ព្រះជន្មាយុតំរប់ ៨០ ព្រះវស្សា ក្នុងបច្ឆិមពោធិកាល
 ទ្រង់ទូន្មានសុភទ្ធបរិញ្ញជក ដែលជាបច្ឆិមវេនេយ្យពុទ្ធសាវ័កឱ្យមានសទ្ធា
 ជ្រះថ្លា រួចទ្រង់ប្រទានបព្វជ្ជានឹងឧបសម្បទាជាឯហិភិក្ខុស្រេចហើយ ស្តេចក៏
 រំលត់ខន្ធបរិនិព្វានទៅ នៅក្នុងចន្លោះសាលព្រឹក្សទាំងគូក្នុងសាលវនោទ្យាន
 នៃមល្លក្សត្រទាំងឡាយ ជិតក្រុងកុសិនារាមរាជធានី នាឆ្នាំម្សាញ់ព្រះព្វស័ក នៅ
 ក្នុងគិម្ពរដូវ ថ្ងៃអង្គារពេញបូណ៌មីខែពិសាខវេលាទៀបភ្លឺស្វាង ។ វេលានោះ
 មានព្រះអនុរុទ្ធត្រូវជាប្រធានក្នុងទីនោះ ។ សម័យនោះ ព្រះមហាកស្សបត្ថេរ
 ជាថេរៈមានវស្សាយុកាលចាស់ជាងព្រះសង្ឃទាំងពួងប្រមាណ ៧ សែនអង្គ
 បណ្តាដែលមកប្រជុំគ្នា តែក្នុងវេលាដែលស្តេចរំលត់ខន្ធបរិនិព្វាននោះ ព្រះ

មហាកស្សបត្ថេរពុំបានមកប្រជុំក្នុងទីនោះទេ លោកកំពុងនិមន្តតាមផ្លូវ មក
អំពីនគរបារាំងជាមួយនឹងភិក្ខុសង្ឃជាបរិវារ ប្រមាណ ៥០០ រូប បំណងនឹងទៅ
គាល់ព្រះដ៏មានព្រះភាគ កាលលោកនិមន្តមកដល់ពាក់កណ្តាលផ្លូវ បានឈប់
សំរាកនៅក្រោមដើមព្រឹក្សាមួយដើម ក៏ជួបនឹងអាជីវកម្មាកំពុងធ្វើដំណើរ
មកអំពីក្រុងកុសិនារា លោកកក់សាកសួរព័ត៌មានអំពីព្រះបរមគ្រូ លុះបាន
ជ្រាបថា ស្តេចវិលត់ខន្ធ បរិនិព្វានកន្លង ៧ ថ្ងៃទៅហើយ រាប់ពីថ្ងៃនេះទៅ
បណ្តាពួកភិក្ខុដែលមាននៅក្នុងទីនោះ អង្គណាដែលមិនទាន់ប្រាសចាករាគៈ
នៅឡើយ ក៏សោកសៅបរិទេវនាការអាឡោះអាល័យចំពោះព្រះភគវា អង្គ
ណាដែលប្រាសចាករាគៈហើយ ក៏អត់សង្កត់ទៅបាន ដោយការពិចារណា
ធម្មតាលោកថាសង្ខារទាំងពួងមិនទៀងទេ ។ ក្នុងខណៈនោះ មានភិក្ខុមួយ
រូបឈ្មោះសុភទ្ធៈ បួសឯចាស់ ដែលធ្លាប់ឮនាមមកថា សុភទ្ធុឡូបព្វជិតនៅ
ក្នុងចំណោមនោះដែរ បាននិយាយទៅរកភិក្ខុទាំងនោះថា "លោកដ៏មានអាយុ
ទាំងឡាយ ! លោកទាំងឡាយ កុំសោកស្តាយព្រះមហាសមណគោតមនោះ
ឡើយ ព្រះអង្គបរិនិព្វានទៅស្រួលហើយ. ពេលនេះយើងទាំងអស់គ្នា ឈ្មោះ
ថាផុតស្រលះហើយអំពីសមណគោតមនោះ កាលព្រះអង្គគង់ព្រះជន្មនៅ
ច្រើនតែចាំបៀតបៀនស្តីពោលបន្ទោសយើងរាល់គ្នាថា របស់នេះគួរ របស់នេះ
មិនគួរ. ចេះតែហាមប្រាមបញ្ញត្តច្បាប់ បែបនេះ បែបនោះ មិនឈប់ឈរសោះ
ចាប់តាំងពីថ្ងៃនេះទៅ យើងទាំងឡាយមុខជាបានសេចក្តីសុខហើយ. យើង

ប្រាថ្នានឹងធ្វើនូវអំពើណា យើងក៏នឹងអាចធ្វើនូវអំពើនោះបាន គ្មាននរណា
ហាមឃាត់ទៀតទេ” ។ ព្រះមហាកស្យបត្ថេរនិមិត្តតែបានឮនូវពាក្យអស់នេះ
ហើយ ក៏កើតសេចក្តីសង្វេគស្អិតព្រះទ័យថា “ឱ! ព្រះបរមសាស្តាដ៏ទ្រទ្រង់
នូវព្រះមហានន្តគុណ ! ស្តេចរលត់ខន្ធបរិព្វានទៅ មិនទាន់បានយូរប៉ុន្មាន
អស់រយៈពេលកាលត្រឹម ៧ ថ្ងៃប៉ុណ្ណោះ មកមានអលង្ការបាបជនពោល
ចំរូងចំរាស ចំពោះព្រះធម៌វិន័យបានយ៉ាងដូច្នេះទៅហើយ” តែលោកនឹងលើក
ឡើងនិយាយក្នុងពេលនោះ ក៏ឃើញថាមិនសមគួរ. ទើបលោកនាំភិក្ខុសង្ឃជា
បរិវាទាំងនោះ ទៅថ្វាយបង្គំព្រះពុទ្ធសរីរៈ ព្រមទាំងថ្វាយព្រះភ្លើងផង ។ កាល
រួចកិច្ចថ្វាយព្រះភ្លើងព្រះពុទ្ធសរីរៈហើយ ទើបលោកប្រារព្ធនូវការធ្វើសង្គាយនា
ដោយអាស្រ័យហេតុ ២ ប្រការ (ពោលចំពោះតែរឿងសំខាន់ៗ) គឺ :

១- រលឹកដល់ពាក្យរបស់សុភទ្ទឧបាសិក ដែលពោលពាក្យចំរូង
ចំរាសចំពោះព្រះធម៌វិន័យ បើបណ្តែតបណ្តោយយូរទៅ ព្រះសទ្ធម្មមុខជា
អន្តរធាន. កាលបើព្រះសទ្ធម្មតាំងនៅមាំ ក៏ទុកដូចជាតួអង្គព្រះបរមគ្រូតង់
ព្រះជន្មនៅដែរ ។

២- រលឹកដល់ឧបការគុណរបស់ព្រះដ៏មានបុណ្យ ដែលមានលើខ្លួន
លោក ដូចទ្រង់បានប្រទានសំពត់សង្សារបស់ព្រះអង្គដល់លោក. ព្រមទាំង
បានលើកដំកើងលោកទុកក្នុងឋានៈ ថាជាអ្នកមានធម៌ជាគ្រឿងនៅស្ទើរដោយ
ព្រះអង្គជាដើម ។

កាលប្រារព្ធហេតុទាំងនេះឡើងហើយ ទើបប្រកាសសេចក្តីត្រិះរិះ
របស់លោក ព្រមទាំងពណ៌នារឿងរ៉ាវតាំងតែពីដើម ឱ្យភិក្ខុទាំងឡាយបាន
ជ្រាប ហើយណែនាំព្រះសង្ឃឱ្យមានសេចក្តីឧស្សាហ៍ខ្លីឃ្មាត ក្នុងកិច្ចធ្វើ
សង្គាយនាថែមទៀត ។ ភិក្ខុទាំងឡាយក៏ទទួលតាម ទើបអារាធនាសុំឱ្យ
ព្រះថេរៈជ្រើសរើសព្រះសង្ឃ ដែលនឹងត្រូវចូលទៅប្រជុំធ្វើសង្គាយនា ។ ព្រះ
មហាកស្សបត្ថេរក៏ជ្រើសយកព្រះសង្ឃ សុទ្ធតែព្រះអរហន្តាខីណាស្រព ដែល
ទ្រទ្រង់នូវបដិសម្ពិទ្ធា ៤ នឹងអភិញ្ញា ៦ ជាភិក្ខុសង្ឃបានទទួលនូវឯតទត្តដ្ឋាន
អំពីសំណាក់ព្រះសាស្តា បានចំនួន ៤៩៩ អង្គមិនទាន់បានបង្រួបជា ៥០០ អង្គ
ដ្បិតនៅចន្លោះ ១ អង្គ ដើម្បីទុកឱកាសដល់ព្រះអានន្ទ ។ ឯការណ៍ដែលមិន
ជ្រើសព្រះអានន្ទបង្រួបចំនួនក្នុងវេលានោះក៏ព្រោះអាស្រ័យហេតុ ២ ប្រការគឺ

១- ដើម្បីការពារបរហ័សវាទថា ជ្រើសយកដោយយល់មុខ ព្រោះព្រះ
អានន្ទជាព្រះអានុជ ហើយជាឧបដ្ឋាកជំនិតរបស់ព្រះសាស្តា ទាំងនៅជា
សេខបុគ្គលទៀតផង ។

២- ដើម្បីទុកឱ្យសង្ឃជ្រើសយក ទោះជាយ៉ាងណា ក៏ចោល ព្រះ
អានន្ទមិនបាន ព្រោះព្រះអានន្ទប្រាកដថា លោកជាឃ្លាំងនៃព្រះសទ្ធម្មចេះចាំ
នូវពុទ្ធវិចារច្រើន រហូតបានទទួលនូវឯតទត្តដ្ឋាន អំពីសំណាក់ព្រះសាស្តា បើ
វៀរព្រះអានន្ទចេញហើយ ការសង្គាយនាក៏នឹងសំរេចទៅពុំបាន ។

កាលបើព្រះមហាកស្សបមិនជ្រើសព្រះអានន្ទដូច្នេះ ព្រះសង្ឃក៏

អាវាធនាសុំឱ្យលោកជ្រើសព្រះអានន្តបញ្ចូលជាមួយផង ។ កាលបើបានឱកាស
 ដូច្នេះហើយ ទើបព្រះមហាកស្សបជ្រើសព្រះអានន្តបញ្ចូលបង្រួបជាចំនួន
 ៥០០ អង្គបរិបូណ៌ ។ លុះជ្រើសព្រះសង្ឃរួចស្រេចហើយ ក៏ប្រឹក្សាគ្នារក
 ទីនឹងធ្វើសង្គាយនា. ទីបំផុតបានមូលមតិគ្នាថានឹងទៅធ្វើក្នុងក្រុងរាជគ្រឹះ
 ព្រោះក្រុងនោះ ជាទីបរិបូណ៌ដោយសេនាសនៈ នឹងគោចរគ្រាម ការសង្គាយនា
 នឹងប្រព្រឹត្តទៅបានស្រួល ។ លំដាប់នោះ ព្រះមហាកស្សបសូត្រអនុស្សាវនៈ
 ដោយញូត្តិទុតិយកម្មវាចា ហាមភិក្ខុសង្ឃក្រៅអំពីដែលទៅធ្វើសង្គាយនានេះ
 មិនឱ្យចូលទៅគង់ចាំវស្សាក្នុងក្រុងរាជគ្រឹះឡើយ. ព្រោះសង្គាយនានេះ ជា
 ថាវរកម្ម ក្រែងនឹងមានវិនាសភាគបុគ្គលចូលទំនាស់ នាំមិនឱ្យសំរេចទៅបាន ។
 កាលនៅកន្លះខែទៀតនឹងដល់ថ្ងៃចូលព្រះវស្សា. ភិក្ខុសង្ឃទាំងអស់ក៏និមន្ត
 ចេញទៅក្រុងរាជគ្រឹះ បំបែកគ្នាជាពីរផ្លូវ គឺព្រះមហាកស្សប នាំព្រះសង្ឃ
 ២៥០ អង្គ ទៅតាមផ្លូវមួយ. ព្រះអនុរុទ្ធនាំ ២៤៩ អង្គទៅតាមផ្លូវមួយ ។

ដំណាលពីព្រះអានន្ត. កាលស្រេចពិធីថ្វាយព្រះភ្លើងព្រះពុទ្ធសិរីរៈ
 ហើយ លោកក៏នាំយកបាត្រនិងចីវរបស់ព្រះដ៏មានព្រះភាគ ព្រមដោយភិក្ខុ
 សង្ឃជាបរិវារនិមន្តទៅកាន់វត្តជេតពន ក្រុងសាវត្ថី ដែលជាទីគង់នៅនៃព្រះដ៏
 មានព្រះភាគក្នុងកាលមុន ។ នៅវេលាដែលនិមន្តទៅនោះ ព្រះអានន្តទៅជា
 វត្តមួយជាទីសោកសៅរបស់មហាជន ដែលនៅតាមជួរសងខាងនៃមគ្គាជា
 លំដាប់ដល់ក្រុងសាវត្ថី. លោកនិមន្តទៅដល់ទីណា ស័ព្ទសួរសំឡេងទង្គិះខ្សឹក

ខ្យល់រំជួលចិត្តនៃមហាជន ដែលសោកស្តាយអាណាចក្រអាល័យព្រះដ៏មានបុណ្យ
ក៏លាន់ពួកវាទៅឡើងក្នុងទីនោះដូចជាក្នុងថ្ងៃដែលស្តេចរំលត់ខន្ធ បរិនិព្វាន
នោះឯង. ព្រោះមហាជនទាំងនោះ ទើបនឹងបានដឹងដំណឹង ព្រះដ៏មានបុណ្យ
អំពីព្រះអានន្ទ ។ ព្រះអានន្ទក៏លួងលោមមហាជនទាំងនោះ ឱ្យបានស្ងប់ស្ងាត់
ទៅវិញដោយមធ្យះធម្មិកថាដែលប្រកបដោយត្រៃលក្ខណ៍ គឺ **អនិច្ចំ ទុក្ខំ
អនត្តា** ។ កាលលោកនិមន្តដល់វត្តជេតពានហើយ ក៏បោសប្រាសសំអាតកុដិ
ពុទ្ធសយដ្ឋានប្រតិបត្តិកិច្ចវត្តសព្វយ៉ាងឱ្យដូចជាកាលដែលព្រះអង្គគង់ជីវិតនៅ
ដោយហេតុថា តាំងពីកាលដែលព្រះសយម្ពញ្ញាណបរិនិព្វានទៅ, លោកឈរ
នឹងអង្គុយហួសកំរិតពេក ក៏បណ្តាលឱ្យកើតអាពាធ ព្រឹកឡើងថ្ងៃជាគំរប់ពីរ
លោកឆាន់ថ្នាំបញ្ចុះ ធ្វើឱ្យរាងកាយបានសុខសប្បាយស្រួលទៅវិញ ។ ក្នុងថ្ងៃ
ជាគំរប់បី លោកបានចូលទៅកាន់ទីនិមន្តន៍របស់សុភមាណាពមានព្រះចេតកត្ថេរ
ជាបច្ឆាសមណៈ បានសំដែងសុភសូត្រក្នុងគម្ពីរទីយនិកាយប្រោសសុភមាណាព
ហើយសូមហត្ថកម្មក្នុងការជូសជុលព្រះវិហារជេតពាននឹងសុភមាណាពនោះ
ស្រេចហើយលោកក៏ត្រឡប់មកវត្តជេតពានវិញ. លុះដល់ថ្ងៃជិតចូលព្រះវស្សា
ព្រះថេរីក៏និមន្តទៅកាន់ក្រុងរាជគ្រឹះ ។

កាលទៅជួបជុំគ្រប់អង្គ ក្នុងក្រុងរាជគ្រឹះនោះហើយ ក៏ចូលទៅថ្វាយ
ព្រះពរសុំហត្ថកម្ម នឹងព្រះចៅអធិបតីសត្វរាជ ក្នុងការជូសជុលនូវព្រះមហា
វិហារទាំង ១៨ កន្លែងដែលបែកបាក់ធ្លុះធ្លាយ ។ បានសម្រេចកិច្ចនេះ នៅក្នុង

ខែជាបឋម (អាសាធ) នៃអន្តរវស្សកាល (កាលចូលវស្សា) ដល់ខែជាតំរប់
 ពីរ (ស្រាពណ៍) ទើបព្រះថេរៈទាំងនោះនិមន្តទៅថ្វាយព្រះពរសុំទីប្រជុំធ្វើ
 សង្គាយនាព្វដ៏ទ្វារសត្តបណ្ណគុហា ខាងវេការបពិត ។ ព្រះបាទអជាតសត្តរាជ
 ក៏ទ្រង់ប្រើវិស្វករយ៉ាងចំណានឱ្យទៅចាត់ការកសាងមហាមណ្ឌបមួយយ៉ាងល្អ
 ល្អៈ ត្រចះពណ្ណរាយ មានគ្រប់ទាំងគ្រឿងប្រដាប់ផ្សេងៗ ដូចធម្មាសនៈជាដើម
 រួចស្រេចហើយ ក៏វេរថ្វាយព្រះសង្ឃតាមសេចក្តីត្រូវការ ។ នៅតែ ១ថ្ងៃ
 ទៀត (ថ្ងៃ ១៥កើត ខែស្រាពណ៍) នឹងដល់ថ្ងៃដែលសង្ឃត្រូវប្រជុំធ្វើសង្គាយនា
 គ្រានោះព្រះសង្ឃទាំងអស់ត្រឡប់មកព្រះអានន្តថា ម្ចាស់អារុសា ! ស្តេច
 នេះជាថ្ងៃដែលសង្ឃត្រូវប្រជុំគ្នាធ្វើសង្គាយនាហើយ ឯខ្លួនលោកនៅជាសេខ-
 បុគ្គល មិនសមគួរនឹងទៅកាន់ទីប្រជុំនោះឡើយ បើដូច្នេះលោកកុំប្រមាទ
 ត្រូវខំប្រឹងប្រែងធ្វើសមណធម៌ឡើង ។ ព្រះអានន្តក៏ទទួលធ្វើតាម ក្នុងវេលា
 សន្យារាត្រីនោះ ព្រះអានន្តប្រឹងផ្អែកម្រងស្មារតីដោយកាយគតាសតិកម្មដ្ឋាន
 ប្រារព្ធនូវសេចក្តីព្យាយាមដ៏ខ្លាំងក្លា ដរាបដល់វេលាកន្លងផុតមជ្ឈិមយាមទៅ
 ហើយ ក៏នៅតែមិនបានសម្រេចធម៌ពិសេស. ទើបបានមកសញ្ជឹងនឹកដល់
 ព្រះពុទ្ធដីកាដែលព្រះសាស្តាចារ្យត្រាស់ទំនាយទុកថាអាត្មាអញនឹងបានសំរេច
 ធម៌ពិសេសក្នុងថ្ងៃដែលព្រះសង្ឃប្រជុំធ្វើសង្គាយនា ឯឈ្មោះថាព្រះវាចានៃ
 ព្រះពុទ្ធទាំងឡាយពុំមែនជាមានទោសទេ ក៏សេចក្តីព្យាយាមដែលអាត្មាអញ
 ប្រារព្ធហើយនេះ ជ្រុលហួសពេក ទើបបានជាចិត្តរបស់អាត្មាអញរាយមាយ

យ៉ាងដូច្នេះ ។ កាលនឹកយ៉ាងនេះហើយក៏ចុះចាកចង្រ្កម លាងព្រះបាទរួចចូល
 ទៅកាន់ទីលំនៅ ប្រារព្ធនឹងសឹងសំរាកបន្តិច ប្រាសកាយទៅលើព្រៃ ព្រះបាទ
 ទាំងគូទើបនឹងលើកឡើងផុតពីផែនដី ព្រះសិរមិនទាន់ដល់ខ្នើយនៅឡើយ ក៏
 បានសម្រេចព្រះអរហត្តក្នុងចន្លោះនេះទៅ នៅក្នុងវេលាបច្ចុសសម័យ (ជិត
 ភ្លឺ) ។ ព្រឹកឡើងជាថ្ងៃដែលព្រះសង្ឃចាប់ផ្តើមធ្វើបឋមសង្គាយនា គឺថ្ងៃមួយ
 រោច ខែស្រាពណ៍រាប់អំពីពុទ្ធបរិនិព្វានកន្លងមកបាន ៤ ខែ បើរាប់យកតែ
 ចំនួនថ្ងៃបានត្រឹមតែ ៣ ខែគត់ ព្រះអានន្តក៏បាននិមន្តចូលទៅកាន់ទីប្រជុំជន ។
 លុះប្រជុំព្រមគ្រប់ព្រះអង្គហើយ ទើបព្រឹក្សាសង្ឃរកអ្នកដែលសមគួរនឹង
 ទទួលធុរៈក្នុងការសង្គាយនា ហើយថាគួរនឹងសង្គាយនាបិដកណាមុនក្នុងបណ្តា
 បិដកទាំងបី, ទីបំផុតក៏បានអនុម័តដោយឯកច្ឆន្ទថា ព្រះមហាកស្សប, ព្រះឧបាលិ
 នឹងព្រះអានន្ត ទាំងបីអង្គនេះ ជាព្រះថេរៈត្រូវទទួលធុរៈក្នុងមុខការសង្គាយនា
 ហើយថាគួរនឹងសង្គាយនាវិន័យបិដកមុន ព្រោះព្រះវិន័យជាឫសគល់ ឬជា
 អាយុព្រះពុទ្ធសាសនា, បើព្រះវិន័យវិវតនៅដរាបណា ព្រះសាសនាក៏អាចវិវត
 នៅរុងរឿងដរាបនោះ, ទើបចាត់របៀបសង្គាយនា ដោយវិធីបុច្ឆាវិស្សជ្ជនា
 ដូចតទៅនេះ ៖

- ក- ព្រះមហាកស្សប ជាអ្នកបុច្ឆាព្រះវិន័យ, ព្រះសូត្រ, ព្រះបរមត្ថ ។
- ខ- ព្រះឧបាលិ ជាអ្នកវិស្សជ្ជនាព្រះវិន័យ ។
- គ- ព្រះអានន្ត ជាអ្នកវិស្សជ្ជនាព្រះសូត្រ, ព្រះបរមត្ថ ។

គ្រានោះ ព្រះមហាកស្សបដ៏មានអាយុ បានប្រកាសឱ្យសង្ឃដឹងថា
សុណាតុ មេ អាតុសោ សឡោ យទិ សឡស្ស បត្តកល្លំ
អហំ ឧបាសិ វិនយំ បុច្ឆេយ្យំ “ម្ចាស់អាវុសោ ! សង្ឃចូរស្តាប់ខ្ញុំ
 បើសង្ឃិតិកម្មនេះ មានកាលគួរដល់សង្ឃហើយ ខ្ញុំគប្បីសួរព្រះវិន័យនិងព្រះ
 ឧបាសិ” ។ ឯព្រះឧបាសិប្រកាសថា **សុណាតុ មេ តន្តេ សឡោ យទិ**
សឡស្ស បត្តកល្លំ អហំ អាយស្កតា មហាកស្សបេន វិនយំ
បុច្ឆេ វិស្សជ្វេយ្យំ “បពិត្រព្រះសង្ឃដ៏ចម្រើន ! សូមសង្ឃស្តាប់ខ្ញុំ បើ
 សង្ឃិតិកម្មនេះមានកាលគួរដល់សង្ឃហើយ ព្រះមហាកស្សបដ៏មានអាយុ សួរ
 ព្រះវិន័យចំពោះខ្ញុំៗ ក៏ត្រូវដោះស្រាយ (ក្នុងកាលឥឡូវនេះ)” ។

ប្រកាសស្រេចហើយ ព្រះមហាកស្សប ក៏ផ្ដើមបុប្ផាព្រះវិន័យ និងព្រះ
 ឧបាសិៗ ក៏វិស្សជ្វេនាជាលំដាប់ហូរហែទៅ ។ ការបុប្ផាវិស្សជ្វេនានេះ បានសួរ
 និងឆ្លើយកែដល់ **វត្ថុ** គឺរឿង **និទាន** គឺហេតុនៃរឿង, **បុគ្គល** គឺអ្នកដែល
 ជាដើមហេតុ, **បញ្ញត្តិ** គឺបញ្ញត្តិដែលទ្រង់តាំងទុកមុនដំបូង, **អនុប្បញ្ញត្តិ**
 គឺបញ្ញត្តិដែលទ្រង់តាំងបន្ថែមឡើងខាងក្រោយ **វេទបត្តិ** គឺទោសដែល
 ប្រព្រឹត្តល្មើសចំពោះបញ្ញត្តិ **អនាបត្តិ** គឺមិនមានទោស ។

ព្រះវិន័យបែងចែកជា ២ វិភង្គ គឺ

- ១- **វិភង្គវិភង្គ** បានដល់វិន័យរបស់ភិក្ខុ ។
- ២- **វិភង្គនិវិភង្គ** បានដល់វិន័យរបស់ភិក្ខុនី ។

ការបុត្តា-វិស្សជ្ជនានោះ បានលើកយកវិន័យរបស់ភិក្ខុមកសំដែងមុន
លុះចប់ហើយ ទើបបុត្តា-វិស្សជ្ជនាវិន័យរបស់ភិក្ខុនីតទៅទៀត ។ កាលព្រះ
ឧបាសិក វិស្សជ្ជនាព្រះវិន័យចប់ហើយ លោករូបរួមចាត់ជាក័ណ្ឌៗ ដូចតទៅនេះ

ភិក្ខុវិភង្គមាន ៨ ក័ណ្ឌ

- ១- បារាជិក ៤ សិក្ខាបទ ឈ្មោះថាបារាជិកក័ណ្ឌ ។
 - ២- សង្ឃាទិសេស ១៣ សិក្ខាបទ ឈ្មោះថាតេរសក័ណ្ឌ ។
 - ៣- អនិយត ២ សិក្ខាបទ ឈ្មោះអនិយតក័ណ្ឌ ។
 - ៤- និស្សគ្គិយបាចិត្តិយ ៣០ សិក្ខាបទ ឈ្មោះនិស្សគ្គិយក័ណ្ឌ ។
 - ៥- សុទ្ធិកបាចិត្តិយ ៩២ សិក្ខាបទ ឈ្មោះបាចិត្តិយក័ណ្ឌ ។
 - ៦- បាជិទេសនីយ ៤ សិក្ខាបទ ឈ្មោះបាជិទេសនីយក័ណ្ឌ ។
 - ៧- សេខិយវត្ថុ ៧៥ សិក្ខាបទ ឈ្មោះសេខិយក័ណ្ឌ ។
 - ៨- អធិករណសមថៈ ៧ សិក្ខាបទ ឈ្មោះអធិករណសមថៈក័ណ្ឌ ។
- រួមភិក្ខុវិភង្គ មាន ២២៧ សិក្ខាបទ ជាវិន័យរបស់ភិក្ខុ ។

ភិក្ខុនីវិភង្គមាន ៧ ក័ណ្ឌ

- ១- បារាជិក ៨ សិក្ខាបទ ឈ្មោះបារាជិកក័ណ្ឌ ។
- ២- សង្ឃាទិសេស ១៧ សិក្ខាបទ ឈ្មោះសត្តរសក័ណ្ឌ ។
- ៣- និស្សគ្គិយបាចិត្តិយ ៣០ សិក្ខាបទ ឈ្មោះនិស្សគ្គិយក័ណ្ឌ ។
- ៤- សុទ្ធិកបាចិត្តិយ ១៦៦ សិក្ខាបទ ឈ្មោះបាចិត្តិយក័ណ្ឌ ។

៥- បាដិទេសនីយ ៧ សិក្ខាបទ ឈ្មោះបាដិទេសនីយក័ណ្ឌ ។

៦- សេខិយវត្ថុ ៧៥ សិក្ខាបទ ឈ្មោះសេខិយក័ណ្ឌ ។

៧- អធិករណសមថៈ ៧ សិក្ខាបទ ឈ្មោះអធិករណសមថក័ណ្ឌ ។

រួមភិក្ខុនីវិភង្គ មាន ៣៣១ សិក្ខាបទ ជាវិន័យរបស់ភិក្ខុនី ។

វិភង្គទាំងពីរនេះ ហៅរួមថា “**ខ្ពតតោវិតទ្ធ**” ដូច្នេះក៏បាន ។

លំដាប់តទៅ លោកសង្ឃាយនា ខន្ធវត្ថនឹងបរិវារវត្ថុ. លុះចប់ហើយ ទើបរួបរួមជាគម្ពីរ មាន ៥ គម្ពីរគឺ ១- គម្ពីរអាទិកម្ម. ២- គម្ពីរបាចិត្តិយ. ៣- គម្ពីរមហាវត្ថុ. ៤- គម្ពីរចុល្លវត្ថុ. ៥- គម្ពីរបរិវារ ។

គម្ពីរទាំង ៥ នេះ សរសេរជាអក្សរបំប្រញូ គឺ **អា., ឆ., ម., ច្ច., ឃ.,** ។

គម្ពីរទាំង ៥ នេះ ជាព្រះពុទ្ធបញ្ញត្តិ គឺព្រះបរមគ្រូទ្រង់បញ្ញត្តឡើង តមកខាងក្រោយ មានលោកអ្នកប្រាជ្ញជ្រៅជ្រះបានធ្វើអត្ថាធិប្បាយពង្រីក ថែមឡើទៀត ដើម្បីឱ្យសិក្ខាកាមកុលបុត្រក្នុងសាសនមណ្ឌលនេះ សិក្សា ឆាប់យល់នឹងបានស្រួលដល់ការសិក្សាប្រតិបត្តិ. ឯសេចក្តីដែលលោកបាន អធិប្បាយទុកមកទាំងនោះ ឈ្មោះថាអដ្ឋកថា មានសំរាប់គម្ពីរ ៥ ដូច្នេះ ÷

គម្ពីរអាទិកម្ម មានអដ្ឋកថាឈ្មោះ **បឋមសមន្តប្បវាសានិកា** ។

គម្ពីរបាចិត្តិយ មានអដ្ឋកថាឈ្មោះ **ទុតិយសមន្តប្បវាសានិកា** ។

គម្ពីរមហាវត្ថុ មានអដ្ឋកថាឈ្មោះ **តតិយសមន្តប្បវាសានិកា** ។

គម្ពីរចុល្លវគ្គ មានអដ្ឋកថាឈ្មោះ **ចតុត្ថសមន្តប្បាសាទិកា** ។

គម្ពីរបរិវារ មានអដ្ឋកថាឈ្មោះ **មព្ភបសមន្តប្បាសាទិកា** ។

ព្រះវិន័យ ៥ គម្ពីរនេះ ចាត់ជាបិដកមួយឈ្មោះវិន័យបិដកចែកជា

ធម្មក្ខន្ធ មាន ២១.០០០ ព្រះធម្មក្ខន្ធ ។

ព្រះវិន័យទាំងអស់មានអត្ថ ៣ ប្រការគឺ

១- **វិវិធនយត្តា** ព្រោះអត្ថថា មានន័យផ្សេងៗ ។

២- **វិសេសនយត្តា** ព្រោះអត្ថថា មានន័យដ៏វិសេស ។

៣- **កាយវាចានំ វិនយេតោ** ព្រោះអត្ថថា ជាគ្រឿងកាត់ ឬ

ទូន្មាននូវកាយនឹងវាចា ។

អំណាចប្រយោជន៍នៃការបញ្ញត្តិវិន័យ

ព្រះវិន័យ ដែលព្រះបរមសាស្តាទ្រង់បញ្ញត្តឡើង ព្រោះទ្រង់មាន
ព្រះពុទ្ធបំណងឱ្យបានទទួលនូវប្រយោជន៍ ១០ ប្រការ គឺ ៖

១- **សង្ឃសុដ្ឋតាយ** ដើម្បីសេចក្តីល្អដល់សង្ឃ ។

២- **សង្ឃដាសុតាយ** ដើម្បីការនៅជាសុខស្រួលនៃសង្ឃ ។

៣- **ទុម្ពខ្ពនំ ភិក្ខុនំ និគ្គហាយ** ដើម្បីញាំញី ឬផ្ទុញផ្ទាល់ពួក

ភិក្ខុដែលទ្រុស្តសីល (ឬបុគ្គលដែលគេប្រដៅក្រ) ។

៤- **វេសលានំ ភិក្ខុនំ ដាសុវិហារាយ** ដើម្បីការនៅជាសុខ

ដល់ពួកភិក្ខុដែលមានសីលជាទីស្រឡាញ់ ។

៥- **ទិដ្ឋធម្មិកានំ អាសវានំ សំវរាយ** ដើម្បីឃាត់ឃាំងនូវ
អាសវធម្មទាំងឡាយក្នុងបច្ចុប្បន្ន ។

៦- **សម្មរាយិកានំ អាសវានំ បដិឃាតាយ** ដើម្បីកំចាត់
បង់នូវអាសវធម្មទាំងឡាយក្នុងបរលោក ។

៧- **អប្បសន្តានំ បសាទាយ** ដើម្បីញ៉ាំងពួកជនទាំងឡាយ
ដែលមិនទាន់ជ្រះថ្លា ឱ្យជ្រះថ្លាឡើង ។

៨- **បសន្តានំ តិយេយ្យភារាយ** ដើម្បីញ៉ាំងពួកជនទាំងឡាយ
ដែលជ្រះថ្លាស្រាប់ហើយ ឱ្យរឹងរិតតែជ្រះថ្លាឡើង ។

៩- **សន្តម្ពដ្ឋិតិយា** ដើម្បីញ៉ាំងព្រះសទ្ធម្មឱ្យចិត្តថេរអស់កាលដ៏យូរ ។

១០- **វិនយានុគ្គហាយ** ដើម្បីអនុគ្រោះដល់ព្រះវិន័យ (៤ យ៉ាង
គឺសំវរវិន័យ, បហានវិន័យ, សមថវិន័យ, និងបញ្ញត្តិវិន័យ. ។

លុះចប់ការសង្គាយនាព្រះវិន័យហើយ ព្រះឧបាសិក៍និមន្តចុះចាក
ធម្មាសនៈ ថ្វាយបង្គំវុឌ្ឍភិក្ខុទាំងឡាយ ហើយគង់នៅលើអាសនៈរបស់ខ្លួន ។
លំដាប់នោះ ព្រះមហាកស្សបដ៏មានអាយុ ប្រកាសឱ្យសង្ឃដឹងថាៈ

សុខនាតុ មេ អាតុសោ សឡោ យទិ សឡាស្ស
មគ្គកល្លំ អហំ អាណន្តំ ធម្មំ បុរេឆយ្យំ "ម្ចាស់អារុសោ! សង្ឃបួរ
ស្តាប់ខ្ញុំ បើសង្ឃិតិកម្មនេះមានកាលគួរដល់សង្ឃហើយ ខ្ញុំគប្បីសួរព្រះធម៌

ចំពោះព្រះអានន្ត” ។

ឯព្រះអានន្តដ៏មានអាយុក៏ប្រកាសសន្មតិខ្លួនថា:

**សុណាតុ មេ តន្តេ សឡោ យទិ សឡស្ស មគ្គកល្នំ
អហំ រោយស្គតា មហាកស្សបេន ធម្មំ បុដ្ឋោ វិស្សជ្នេយ្យំ**
“បពិត្រព្រះសង្ឃដ៏ចំរើន ! សូមព្រះសង្ឃស្តាប់ខ្ញុំ បើសង្ឃិតិកម្មនេះ មានកាល
គួរដល់ព្រះសង្ឃហើយ ព្រះមហាកស្សបៈដ៏មានអាយុស្សរព្រះធម៌ចំពោះខ្ញុំ
គប្បីដោះស្រាយ (ក្នុងកាលឥឡូវនេះ) ។

លុះប្រកាសយ៉ាងនេះរួចហើយ, ព្រះអានន្តក៏និមន្តក្រោកចាកអាសនៈ
ធ្វើនូវឧត្តរាសង្កៈឆៀងស្មាម្ខាង, ថ្វាយបង្គំនូវភិក្ខុជាថេរៈទាំងឡាយ ហើយ
ឡើងគង់លើធម្មាសនៈព្រះហត្ថាចាប់យកនូវវិជនីដ៏វិចិត្រ រចនាដោយដងជា
វិការនៃភ្នកដ៏សស្អាត, ទើបព្រះមហាកស្សបៈបុច្ឆាសង្គាយនានូវព្រះធម៌ ព្រះ
អានន្តក៏វិស្សជ្ឈនាជាលំដាប់ហូរហែទៅ ។ ព្រះសូត្រដែលលោកលើកឡើង
សំដែងតាមដែលមានក្នុងសង្ឃិតិកថា មាន ២ សូត្រ គឺព្រហ្មជាលសូត្រនិង
សាមញ្ញុផលសូត្រ: សង្គាយនា ព្រហ្មជាលសូត្រមុន ។

ព្រហ្មជាលសូត្រនោះ ព្រះបរមគ្រូ ទ្រង់សំដែងនៅព្រះរាជដំណាក់
នាឧទ្យានឈ្មោះអម្ពលដ្ឋិកា ជាចន្លោះក្រុងរាជគ្រឹះនឹងនាលន្ទត្រាម, ទ្រង់
ប្រារព្ធនូវសុប្បិយបរិព្វាជកជាអាចារ្យនឹងព្រហ្មទត្តមាណពជាសិស្សទាស់គ្នា គឺ
សុប្បិយបរិព្វាជកនិន្ទាព្រះរតនៈត្រៃ ឯព្រហ្មទត្តមាណពប្រឹងសរសើរព្រះរតនៈ

ត្រឹម ។ ធម៌ក្នុងព្រហ្មជាលសូត្រនោះ ទ្រង់សំដែងអំពីចុល្លសីល, មជ្ឈិមសីល, មហាសីល នឹងទិដ្ឋិ ៦២ ប្រការ ។

ចុល្លសីលមាន ២៦

១- **បាណាតិបាតា បដិវិរេតា សព្វតុតហិតានុកម្មី** វៀរ ស្រឡះចាកបាណាតិបាត អនុគ្រោះដោយប្រយោជន៍ដល់សត្វមានជីវិតទាំងពួង ។

២- **អទិន្នាទានា បដិវិរេតា ទិន្នាទាយី** វៀរស្រឡះចាក អទិន្នាទាន កាន់យកតែវត្ថុដែលម្ចាស់គេបានឱ្យ ។

៣- **វេទ្រហ្មចរិយំ បហាយ វេទ្រហ្មចរិ** លះបង់នូវការប្រព្រឹត្តិ ធម៌មិនប្រសើរ ជាអ្នកប្រព្រឹត្តធម៌ដ៏ប្រសើរ ។

៤- **មុសាវាទា បដិវិរេតា សច្ចវាទី** វៀរស្រឡះចាកការ និយាយកុហក និយាយតែពាក្យពិតមែន ។

៥- **មិសុណាយ វាចាយ បដិវិរេតា សមគ្គនន្ទី** វៀរ ស្រឡះចាកសំដីសឹកសៀតញុះញង់ ពេញចិត្តនិយាយតែពាក្យដែលនាំឱ្យមាន សាមគ្គី ។

៦- **ធុរុសាយ វាចាយ បដិវិរេតា បេបនិយា** វៀរ ស្រឡះចាកសំដីអាក្រក់គ្រោតគ្រោត និយាយតែសំដីផ្អែមល្ហែមគួរឱ្យចាប់ចិត្ត នៃអ្នកផង ។

៧- **សម្មប្បលាធា បដិវិរេតា ធម្មវាទី** វៀរចាកស្រឡះចាក

ដែលមិនមែនជា ដែលភិក្ខុឈឺ ឬដែលមិនបានធ្វើវិន័យកម្ម ត្រូវបាចិត្តិយ ។

៦. ឧត្តិយបរាណ ភិក្ខុដឹងថាភិក្ខុឯទៀតហាមភោជនដូច្នោះ ហើយ គិតនឹងលើកទោសភិក្ខុនោះ ហើយក្លែងយកខាទនីយភោជនីយាហារ ដែលមិនមែនជា ដែលភិក្ខុឈឺ ឬដែលមិនបានធ្វើវិន័យកម្ម ទៅអង្វរ ឬបង្ខំឱ្យ ភិក្ខុនោះឆាន់ បើភិក្ខុនោះឆាន់ហើយ ភិក្ខុអ្នកអង្វរបូបង្ខំឱ្យឆាន់នោះ ត្រូវ បាចិត្តិយ ។

៧. វិកាលតោជន ភិក្ខុឆាន់ខាទនីយភោជនីយាហារក្នុងវេលា កាលវិកាល គឺតាំងពីព្រះអាទិត្យជ្រៅត្រង់ហើយទៅទល់នឹងអរុណរះឡើង ត្រូវបាចិត្តិយ ។

៨. សន្តិធិការក ភិក្ខុឆាន់ខាទនីយភោជនីយាហារ ដែលទទួល ប្រគេនហើយ ទុកឱ្យកន្លងរាត្រី ត្រូវបាចិត្តិយ ។

៩. បណ្ឌិតតោជន ភិក្ខុមិនមានជម្ងឺ សូមបណ្ឌិតភោជនគឺបាយ ដែលលាយដោយវត្ថុឧត្តម ៩ យ៉ាង គឺទឹកដោះរាវ ១ ទឹកដោះខាប់ ១ ប្រេង ១ ទឹកឃ្មុំ ១ ទឹកអំពៅ ១ ត្រី ១ សាច់ ១ ទឹកដោះស្រស់១ ទឹកដោះជួរ១ វត្ថុ ឧត្តមណាមួយ អំពីគ្រហស្ថដែលមិនមែនជាញាតិ មិនមែនជាបវារណាយក មកឆាន់ ត្រូវបាចិត្តិយ ។

១០. ឧន្តបោធន ភិក្ខុឆាន់អាហារដែលមិនបានទទួលប្រគេន ត្រូវ បាចិត្តិយ វៀរលែងតែទឹកសុទ្ធនឹងឈើស្អន់ ។

អបេលកវគ្គ ទី ៥

១~ អបេលក ភិក្ខុឱ្យខាទនីយភោជនីយាហារដល់អ្នកបួសក្រៅ ព្រះពុទ្ធសាសនា ដោយដៃខ្លួនឯង ត្រូវបាចិត្តិយ ។

២~ ឧយេប្បាជន ភិក្ខុបបួលភិក្ខុឯទៀតទៅបិណ្ឌបាតជាមួយគ្នា គិតនឹងប្រព្រឹត្តអនាថារ ហើយបណ្តេញភិក្ខុនោះ ឱ្យត្រលប់មកវិញ ត្រូវ បាចិត្តិយ ។

៣~ សភោជន ភិក្ខុចូលទៅអង្គុយក្នុងផ្ទះ ដែលមិនមានអ្នកឯ ទៀតនៅៗ នោះផង មានតែប្តីប្រពន្ធតេនៅតែពីរអ្នកប៉ុណ្ណោះ ត្រូវបាចិត្តិយ ។

៤~ រមោបជិច្ឆន ភិក្ខុអង្គុយឬដេកក្នុងទីកំបាំងភ្នែកជាមួយនឹង ស្រ្តី មិនមានមនុស្សប្រុសនៅជាមួយផង ត្រូវបាចិត្តិយ សិក្ខាបទនេះនឹង ហៅថា បឋមរមោនិសង្ឃ ដូច្នេះវិញក៏បាន ។

៥~ រមោនិសង្ឃ ភិក្ខុអង្គុយឬដេកក្នុងទីកំបាំងត្រចៀក តែពីរ នាក់នឹងស្រ្តី ត្រូវបាចិត្តិយ ។ សិក្ខាបទនេះនឹងហៅថា ទុតិយរមោនិសង្ឃ ដូច្នេះវិញក៏បាន ។

៦~ ចរិត្ត ភិក្ខុទទួលនិមន្តគេដោយភោជន ៥ យ៉ាងឯណាមួយ ហើយ នឹងទៅក្នុងទីដទៃអំពីទីដែលគេនិមន្តនោះ ក្នុងវេលាមុនឆាន់ក្តី តាំង ពីពេលព្រឹកមកដល់ថ្ងៃត្រង់ ត្រូវលាភិក្ខុដែលមាននៅក្នុងទីនោះសិន ទើបទៅ

២៤- តុលាករាជកំសក្ខមាណក្ខដា បដិវិរតោ វៀរស្រឡះ
ចាកការកោង ឬបន្តដោយជញ្ជីង នឹងកោងដោយភាជនៈក្រឡែមាស
(ជាដើម) នឹងកោងដោយរង្វាស់រង្វាល់ ។

២៥- ឧក្រោជនវពន្ធនិកតិសាវយោគា បដិវិរតោ វៀរ
ស្រឡះចាកការប្រកបនូវអំពើវៀច គឺបង្កសប័ក្ខ នឹងបញ្ចេញបោកប្រាស
នឹងបន្តដោយរបស់ក្លែង ។

២៦- ឆេននវចពន្ធនវិបរាមោសអាឈោបសុហសាការា
បដិវិរតោ វៀរស្រឡះចាកការកាត់ (នូវអវយវៈមានដៃជាដើម) នឹង
សំឡាប់នឹងចង នឹងលាក់ខ្លួនពួនចាំធ្វើអំពើអាក្រក់ នឹងប្លន់ នឹងកំហែងយក
ទ្រព្យ ។

បដ្ឋិបសីលមាណ ១០

១- ពិជគាមភូតគាមសមារម្ភា បដិវិរតោ វៀរស្រឡះ
ចាកការធ្វើនូវពិជគាម នឹងភូតគាមឱ្យវិនាស ។

២- សន្និធិការបរិវេតាគា បដិវិរតោ វៀរស្រឡះចាកការ
បរិភោគនូវវត្ថុដែលសន្សំទុក ។

៣- វិសុកនស្សនា បដិវិរតោ វៀរស្រឡះចាកការមើលនឹង
ការស្តាប់នូវល្បែងដែលជាសត្រូវដល់កុសលធម៌ ។

៤- ជូតប្បមាណដ្ឋានានុយោគា បដិវិរតោ វៀរស្រឡះចាក

ការប្រកបនូវល្បែងបាត្តា ដែលជាហេតុជាទីតាំងនៃសេចក្តីប្រមាទ ។

៥- **ឧច្ចាសយនមហាសយនា មជ្ជិវិរតោ** វៀរស្រឡះចាក
ទីដេកទីអង្គុយដ៏ខ្ពង់ខ្ពស់នឹងទីដេកទីអង្គុយដ៏ប្រសើរ ។

៦- **មណ្ឌនវិត្តសនជ្ជានានុយោគា មជ្ជិវិរតោ** វៀរស្រឡះ
ចាកការប្រកបរឿយៗ នូវវត្ថុជាទីតាំងនៃការប្រដាប់ស្តីតស្មាងរាងកាយ ។

៧- **តិរច្ឆានកថាយ មជ្ជិវិរតោ** វៀរស្រឡះចាកការនិយាយ
តិរច្ឆានកថា ។

៨- **វិគ្គាហិកកថាយ មជ្ជិវិរតោ** វៀរស្រឡះចាកការនិយាយ
ពាក្យប្រណាំងប្រជែង ។

៩- **ទូតេយ្យប្បហនគមនានុយោគា មជ្ជិវិរតោ** វៀរ
ស្រឡះចាកការប្រកបរឿយៗ នូវទូតកម្ម គឺនាំសំបុត្រ ឬពាក្យបណ្តាំដល់
គ្រហស្ថ នឹងទៅដោយគេបញ្ជូនពីផ្ទះមួយទៅផ្ទះមួយ ។

១០- **កុហកលលមនា មជ្ជិវិរតោ** វៀរស្រឡះចាកការនិយាយ
កុហកលល្អងផ្សេងៗ ។

មហាសីលមាណ ៧

១- **តិរច្ឆានវិជ្ជាយ មិច្ឆាជីវា មជ្ជិវិរតោ** វៀរស្រឡះ
ចាកការចិញ្ចឹមជីវិតខុស ដោយតិរច្ឆានវិជ្ជា មានការទាយនូវអវិយវៈជាដើម ។

២- វៀរស្រឡះចាកការចិញ្ចឹមជីវិតខុស ដោយតិរច្ឆានវិជ្ជាមានការ

ទាយនូវលក្ខណៈផ្សេងៗ មានលក្ខណៈនៃកែវមណីជាដើម ។

៣- វៀរស្រឡះចាកការចិញ្ចឹមជីវិតខុស ដោយតិរច្ឆានវិជ្ជា មានការមើលឬក្សយាមជាដើម ។

៤- វៀរស្រឡះចាកការចិញ្ចឹមជីវិតខុស ដោយតិរច្ឆានវិជ្ជា មានទាយចន្ទត្រាស និងសូរ្យត្រាសជាដើម ។

៥- វៀរស្រឡះចាកការចិញ្ចឹមជីវិតខុស ដោយតិរច្ឆានវិជ្ជា មានការទាយនូវភ្លៀងស្រួល និងភ្លៀងមិនស្រួលជាដើម ។

៦- វៀរស្រឡះចាកការចិញ្ចឹមជីវិតខុស ដោយតិរច្ឆានវិជ្ជា មានការទាយនូវពិធីរៀបអាវាហមង្គល និងវិវាហមង្គលជាដើម ។

៧- វៀរស្រឡះចាកការចិញ្ចឹមជីវិតខុស ដោយតិរច្ឆានវិជ្ជា មានការបន់ទេវតា និងបន់ខ្មោចបិសាចជាដើម ។

ទិដ្ឋិ ៦២

មានសមណព្រាហ្មណ៍ ១ ពួក ជាអ្នកប្រកបដោយ **បុព្វន្តកប្បទិដ្ឋិ** ជាអ្នកយល់ឃើញនូវចំណែកនៃខន្ធខាងដើម (ខន្ធក្នុងអតីតកាល) ប្រារព្ធនូវចំណែកនៃខន្ធខាងដើម ហើយពោលនូវចំណែកនៃទិដ្ឋិច្រើនប្រការ ដោយហេតុ ១៨ យ៉ាង ។ ក្នុងហេតុ ១៨ យ៉ាងនោះ មានពួកសមណព្រាហ្មណ៍ដែលជាអ្នកបញ្ចត្ត ៥ ពួកគឺ

ក) ពួកសមណព្រាហ្មណ៍ជា **សស្សតវាទ** (អ្នកពោលប្រកាន់

ថាទៀង ដោយហេតុ ៤ យ៉ាងគឺ

១- ព្រោះអាស្រ័យសេចក្តីព្យាយាម ហើយបានដល់នូវចេតោសមាធិ កាលបើចិត្តតាំងនៅខ្ជាប់ខ្ជួនហើយ ក៏រឭកជាតិរបស់ខ្លួនឯងបានតាំងអំពី ១ ជាតិ ២ ជាតិ រហូតដល់ ១ សែនជាតិ ទើបបញ្ចេញខ្លួននឹងលោកថាទៀង ។

២- ព្រោះអាស្រ័យសេចក្តីព្យាយាម ហើយបាននូវចេតោសមាធិ កាលបើចិត្តតាំងនៅខ្ជាប់ខ្ជួនហើយ ក៏រឭកជាតិរបស់ខ្លួនឯងបានតាំងអំពី ១ ជាតិ ២ ជាតិ រហូតដល់ ១០ សំវដ្តិវិវដ្តកប្ប ទើបបញ្ចេញខ្លួននឹងលោកថា ទៀង ។

៣- ព្រោះអាស្រ័យសេចក្តីព្យាយាម ហើយបាននូវចេតោសមាធិ កាលបើចិត្តតាំងនៅខ្ជាប់ខ្ជួនហើយ ក៏រឭកជាតិរបស់ខ្លួនឯងបានតាំងអំពី ១០ សំវដ្តិវិវដ្តកប្ប រហូតដល់ ៤០ សំវដ្តិវិវដ្តកប្ប ទើបបញ្ចេញខ្លួននឹងលោក ថាទៀង ។

៤- ព្រោះអាស្រ័យសេចក្តីត្រិះរិះពិចារណា ស្ទាបស្ទង់មើលដោយ បញ្ញារបស់ខ្លួនឯង ហើយសំដែងថាខ្លួននឹងលោកជាសភាវៈទៀង សភាវៈ ផុតពូជ តាំងនៅនឹងថ្កល់ដូចជាកំពូលភ្នំ ឬដូចជាសសរគោល ឯសត្វទាំងនោះ តែងអន្ទោលទៅមក តែងច្បុត តែងកើតវិញ ។

ខ) ពួកសមណព្រាហ្មណ៍ ជាអ្នកប្រកបដោយ **ឯកចូសស្សត** **ឯកចូអសស្សតទិដ្ឋិ** គឺយល់ថាពួកលោកខ្លះទៀង ពួកខ្លះមិនទៀង តែង

បញ្ចក្ខន្ធនឹងលោកថាទៀងខ្លះ មិនទៀងខ្លះ ដោយហេតុ ៤ យ៉ាងគឺ

៥- ព្រោះរឭកបានត្រឹមតែជាតិ ដែលខ្លួនធ្លាប់កើតជាមហាព្រហ្ម ហើយច្យុតមកកាន់អត្តភាពជាមនុស្សប៉ុណ្ណោះ មិនអាចរលឹកនូវជាតិឱ្យហួស អំពីនោះទៅទៀតបាន ទើបបញ្ចក្ខន្ធនឹងលោកថាទៀងខ្លះ មិនទៀងខ្លះ ។

៦- ព្រោះរឭកបានត្រឹមតែជាតិ ដែលខ្លួនធ្លាប់កើតជាទេវតា ឈ្មោះ ឱដ្ឋាបទោសិកា (អ្នកវិនាសខ្លួនព្រោះល្បែង) គឺទេវតាដែលជាប់ចិត្តតែ នឹងល្បែងភ្លេចបរិភោគអាហារ ហើយច្យុតមកកាន់អត្តភាពជាមនុស្សប៉ុណ្ណោះ មិនអាចរឭកនូវជាតិឱ្យហួសអំពីនោះទៅទៀតបាន ទើបបញ្ចក្ខន្ធនឹងលោក ថាទៀងខ្លះ មិនទៀងខ្លះ ។

៧- ព្រោះរឭកបានត្រឹមតែជាតិ ដែលខ្លួនធ្លាប់កើតជាទេវតា ឈ្មោះ មនោបទោសិកា (អ្នកវិនាសខ្លួនព្រោះចិត្តប្រទូស្ត) គឺទេវតាអ្នកធ្វើចិត្តឱ្យ ប្រទូស្តដល់គ្នានឹងគ្នាហួសវេលា ហើយច្យុតមកកាន់អត្តភាពជាមនុស្សប៉ុណ្ណោះ មិនអាចនឹងរឭកនូវជាតិឱ្យហួសអំពីនោះទៅទៀតបាន ទើបបញ្ចក្ខន្ធនឹង លោកថាទៀងខ្លះ មិនទៀងខ្លះ ។

៨- ព្រោះអាស្រ័យសេចក្តីត្រិះរិះពិចារណាស្ទាបស្ទង់មើល ដោយ ប្រាជ្ញារបស់ខ្លួនឯងហើយសំដែងថា ធម្មជាតិដែលហៅថា ភ្នែក ត្រចៀក ច្រមុះ អណ្តាត កាយ ជាសភាវៈមិនទៀងទាត់ មិនស្ថិតស្ថេរ តែងប្រែប្រួល ទៅវិញជាធម្មតា ចំណែកខាងធម្មជាតិដែលហៅថា ចិត្ត មនោ ឬវិញ្ញាណ

នេះជាសភាវៈទៀងទាត់បិតថេរមិនប្រែប្រួលទៅវិញជាធម្មតា ។

គ) ពួកសមណព្រាហ្មណ៍ជាអ្នកប្រកបដោយ **អន្តរន្តរិក្ខិ** បញ្ញត្ត
ថា លោកមានទីបំផុតខ្លះ មិនមានទីបំផុតខ្លះ ដោយហេតុ ៤ យ៉ាងគឺ៖

៩- ព្រោះអាស្រ័យសេចក្តីព្យាយាម ហើយបាននូវចេតោសមាធិ
កាលបើចិត្តតាំងនៅខ្ជាប់ខ្ជួនហើយ ក៏មានសេចក្តីសំគាល់ថា លោកមាន
ទីបំផុត ទើបញ្ញត្តថា លោកមានទីបំផុត មានផ្លូវជុំវិញ គឺមូលជុំវិញ ។

១០- ព្រោះអាស្រ័យសេចក្តីព្យាយាម ហើយបាននូវចេតោសមាធិ
កាលបើចិត្តតាំងនៅខ្ជាប់ខ្ជួនហើយ ក៏មានសេចក្តីសំគាល់ថា លោកមិនមាន
ទីបំផុត ទើបញ្ញត្តថា លោកមិនមានទីបំផុត ។

១១- ព្រោះអាស្រ័យនូវសេចក្តីព្យាយាម ហើយបាននូវចេតោសមាធិ
កាលបើចិត្តតាំងនៅខ្ជាប់ខ្ជួនហើយ ក៏មានសេចក្តីសំគាល់ថា លោកមាន
ទីបំផុតក្នុងទិសខាងលើ នឹងទិសខាងក្រោម លោកមិនមានទីបំផុតក្នុងទិស
ទទឹង គឺទិសតូចៗ ទើបញ្ញត្តថា លោកមានទីបំផុតខ្លះ មិនមានទីបំផុតខ្លះ ។

១២- ព្រោះអាស្រ័យសេចក្តីត្រិះរិះពិចារណា ស្ទាបស្ទង់មើលដោយ
បញ្ញារបស់ខ្លួនឯង ហើយសំដែងថាលោកនេះមានទីបំផុតក៏មិនមែន មិនមាន
ទីបំផុតក៏មិនមែន ។

ឃ) ពួកសមណព្រាហ្មណ៍ជាអ្នកប្រកបដោយ **អបរាវិក្ខេបនិក្ខិ**
គឺអ្នកនិយាយបោះសំដីមិនឱ្យស្លាប់ខ្លួន កាលបើមាននរណាមួយសាកសួរប្រស្នា

ក្នុងកុសលនឹងអកុសលនោះៗ ក៏ដល់នូវការបោះវាចា បោះសំដីមិនឱ្យស្លាប់
ពាក្យ ដោយហេតុ ៤ យ៉ាងគឺ

១៣- ព្រោះខ្លាចមុសាវាទ ខ្លើមមុសាវាទ កាលបើមានអ្នកណាមួយ
សាកសួរប្រស្នាក្នុងកុសលនឹងអកុសលនោះៗ ក៏ដល់នូវការបោះវាចាបោះសំដី
មិនឱ្យស្លាប់ពាក្យថា សេចក្តីយល់ឃើញរបស់ខ្ញុំថាយ៉ាងនេះក៏មិនមែន ថា
យ៉ាងនោះក៏មិនមែន ថាយ៉ាងដទៃក៏មិនមែន ថាមិនមែនក៏ទេ ថាមិនមែនទេ
ក៏មិនមែនដែរ ។

១៤- ព្រោះខ្លាចឧបាទាន ខ្លើមឧបាទាន កាលបើមាននរណាមួយ
សាកសួរប្រស្នាក្នុងកុសលនឹងអកុសលនោះៗ ក៏ដល់នូវការបោះវាចាបោះសំដី
មិនឱ្យស្លាប់ពាក្យថា សេចក្តីយល់ឃើញរបស់ខ្ញុំថាយ៉ាងនេះក៏មិនមែន ថា
យ៉ាងនោះក៏មិនមែន ថាយ៉ាងដទៃក៏មិនមែន ថាមិនមែនក៏ទេ ថាមិនមែនទេ
ក៏មិនមែនដែរ ។

១៥- ព្រោះខ្លាចពាក្យសួរដេញដោល ព្រោះធុញ្ចប់នឹងពាក្យសួរ
ដេញដោល កាលបើមានអ្នកណាមួយមកសួរប្រស្នាក្នុងកុសលនឹងអកុសល
នោះៗ ក៏ដល់នូវការបោះវាចាបោះសំដីមិនឱ្យស្លាប់ពាក្យថាសេចក្តីយល់ឃើញ
របស់ខ្ញុំ ថាយ៉ាងនេះក៏មិនមែន ថាយ៉ាងនោះក៏មិនមែន ថាយ៉ាងដទៃក៏មិន
មែន ថាមិនមែនក៏ទេ ថាមិនមែនទេ ក៏មិនមែនដែរ ។

១៦- ព្រោះហេតុតែខ្លួនមានបញ្ហាទន់ ហេតុតែខ្លួនល្ងង់ខ្លៅ កាលបើ

មាននរណាមួយមកសាកសួរប្រស្នាក្នុងអកុសលនឹងកុសលនោះ។ ក៏ដល់នូវ
ការវាចាបោះសំដីមិនឱ្យស្លាប់ពាក្យថាសេចក្តីយល់ឃើញរបស់ខ្ញុំ ថាយ៉ាងនេះ
ក៏មិនមែន ថាយ៉ាងដទៃក៏មិនមែន ថាមិនមែនក៏ទេ ថាមិនមែនទេ
ក៏មិនមែនដែរ ។

ខ) ពួកសមណព្រាហ្មណ៍ជាអ្នកប្រកបដោយ **អធិប្បសមុប្បន្នទិដ្ឋិ**
គឺអ្នកបញ្ចត្តខ្លួននឹងលោកថា កើតឡើងដោយឥតហេតុ ដោយហេតុ ២ យ៉ាងគឺ

១៧- ព្រោះរលឹកបានត្រឹមតែជាតិដែលខ្លួនធ្លាប់កើតជាទេវតាឈ្មោះ
អសញ្ញីសត្វ គឺសត្វមិនមានសញ្ញា ហើយក៏ច្បាស់មកកាន់អត្តភាពជាមនុស្ស
ត្រឡប់ជាមានសញ្ញាកើតឡើងវិញ មិនបានរឭកឱ្យហួសអំពីនោះទៅទៀត
បានឡើយ ទើបញ្ចត្តខ្លួននឹងលោកថា កើតឡើងដោយឥតហេតុ ។

១៨- ព្រោះអាស្រ័យសេចក្តីត្រិះរិះពិចារណា ស្ទាបស្ទង់មើលដោយ
ប្រាជ្ញារបស់ខ្លួនឯង ហើយពោលយ៉ាងនេះថា ខ្លួននឹងលោកកើតឡើងដោយ
ឥតហេតុ ។

មានសមណព្រាហ្មណ៍ ១ ពួក ជាអ្នកប្រកបដោយ **អបរន្តកប្បន្នទិដ្ឋិ**
ជាអ្នកមានសេចក្តីយល់ឃើញនូវចំណែកនៃខន្ធខាងមុខ គឺខន្ធក្នុងអនាគតកាល
ហើយសំដែងនូវចំណែកនៃទិដ្ឋិច្រើនប្រការ ដោយហេតុ ៤៤ ។ ក្នុងហេតុទាំង
៤៤ នោះ មានពួកសមណព្រាហ្មណ៍ដែលជាអ្នកបញ្ចត្ត ៥ ពួកគឺ

ក) ពួកសមណព្រាហ្មណ៍ដែលជាអ្នកប្រកបដោយ **ឧទ្ធិបាយត**~

នទិដ្ឋិ ជា **សញ្ញាវារាទ** (ប្រកាន់ថាខ្លួនកាលស្លាប់ទៅមានសញ្ញា) បញ្ញត្ត
នូវខ្លួនថាមានសញ្ញាខាងមុខអំពីសេចក្តីស្លាប់ ដោយហេតុ ១៦ យ៉ាងគឺ

១៩- បញ្ញត្តថា ខ្លួនមានរូប ជាអត្តភាពមិនមានរោគ ស្លាប់ហើយជា
សត្វមានសញ្ញា ។

២០- បញ្ញត្តថាខ្លួនមិនមានរូប ជាអត្តភាពមិនមានរោគ ស្លាប់ហើយ
ជាសត្វមានសញ្ញា ។

២១- បញ្ញត្តថាខ្លួនមានរូបខ្លះ មិនមានរូបខ្លះ ជាអត្តភាពមិនមាន
រោគ ស្លាប់ហើយជាសត្វមានសញ្ញា ។

២២- បញ្ញត្តថាខ្លួនមានរូបក៏មិនមែន មិនមានរូបក៏មិនមែន ជា
អត្តភាពមិនមានរោគ ស្លាប់ហើយជាសត្វមានសញ្ញា ។

២៣- បញ្ញត្តថាខ្លួនមានទីបំផុត ជាអត្តភាពមិនមានរោគ ស្លាប់ហើយ
ជាសត្វមានសញ្ញា ។

២៤- បញ្ញត្តថាខ្លួនមិនមានទីបំផុត ជាអត្តភាពមិនមានរោគ ស្លាប់
ហើយជាសត្វមានសញ្ញា ។

២៥- បញ្ញត្តថា ខ្លួនមានទីបំផុតខ្លះ មិនមានទីបំផុតខ្លះ ជាអត្តភាព
មិនមានរោគ ស្លាប់ហើយជាសត្វមានសញ្ញា ។

២៦- បញ្ញត្តថា ខ្លួនមានទីបំផុតក៏មិនមែន មិនមានទីបំផុតក៏មិនមែន
ជាអត្តភាពមិនមានរោគ ស្លាប់ហើយជាសត្វមានសញ្ញា ។

២៧- បញ្ញត្តិថា ខ្លួនមានសញ្ញាដូចគ្នា ជាអត្តភាពមិនមានរោគ ស្លាប់ ហើយជាសត្វមានសញ្ញា ។

២៨- បញ្ញត្តិថា ខ្លួនមានសញ្ញាផ្សេងគ្នា ជាអត្តភាពមិនមានរោគ ស្លាប់ហើយជាសត្វមានសញ្ញា ។

២៩- បញ្ញត្តិថា ខ្លួនមានសញ្ញាតិច ជាអត្តភាពមិនមានរោគ ស្លាប់ ហើយជាសត្វមានសញ្ញា ។

៣០- បញ្ញត្តិថា ខ្លួនមានសញ្ញាច្រើន នឹងប្រមាណមិនបានជាអត្តភាព មិនមានរោគ ស្លាប់ហើយជាសត្វមានសញ្ញា ។

៣១- បញ្ញត្តិថា ខ្លួនមានសុខតែម្យ៉ាង ជាអត្តភាពមិនមានរោគ ស្លាប់ហើយជាសត្វមានសញ្ញា ។

៣២- បញ្ញត្តិថា ខ្លួនមានទុក្ខតែម្យ៉ាង ជាអត្តភាពមិនមានរោគ ស្លាប់ ហើយជាសត្វមានសញ្ញា ។

៣៣- បញ្ញត្តិថា ខ្លួនមានទាំងសុខទាំងទុក្ខ ជាអត្តភាពមិនមានរោគ ស្លាប់ហើយជាសត្វមានសញ្ញា ។

៣៤- បញ្ញត្តិថា ខ្លួនមិនមានទុក្ខមិនមានសុខ ជាអត្តភាពមិនមាន រោគស្លាប់ ហើយជាសត្វមានសញ្ញា ។

ខ) ពួកសមណព្រាហ្មណ៍ ជាអ្នកប្រកបដោយ **ឧទ្ធចរាយតនទិដ្ឋិ** ជាអសញ្ញីវាទ (ប្រកាន់ថា ខ្លួនកាលស្លាប់ទៅមិនមានសញ្ញា) បញ្ញត្តិខ្លួនថា

មិនមានសញ្ញាខាងមុខអំពីសេចក្តីស្លាប់ ដោយហេតុ ៨ យ៉ាងគឺ

៣៥- បញ្ញត្តថា ខ្លួនមានរូប ជាអត្តភាពមិនមានរោគ ស្លាប់ហើយជា សត្វមិនមានសញ្ញា ។

៣៦- បញ្ញត្តថា ខ្លួនមិនមានរូប ជាអត្តភាពមិនមានរោគ ស្លាប់ហើយ ជា សត្វមិនមានសញ្ញា ។

៣៧- បញ្ញត្តថា ខ្លួនមានរូបខ្លះ មិនមានរូបខ្លះ ជាអត្តភាពមិនមាន រោគ ស្លាប់ហើយជា សត្វមិនមានសញ្ញា ។

៣៨- បញ្ញត្តថា ខ្លួនមានរូបក៏មិនមែន មិនមានរូបក៏មិនមែន ជា អត្តភាពមិនមានរោគ ស្លាប់ហើយជា សត្វមិនមានសញ្ញា ។

៣៩- បញ្ញត្តថា ខ្លួនមានទីបំផុត ជាអត្តភាពមិនមានរោគ ស្លាប់ ហើយជា សត្វមិនមានសញ្ញា ។

៤០- បញ្ញត្តថា ខ្លួនមិនមានទីបំផុត ជាអត្តភាពមិនមានរោគ ស្លាប់ ហើយជាសត្វមិនមានសញ្ញា ។

៤១- បញ្ញត្តថា ខ្លួនមានទីបំផុតខ្លះ ខ្លួនមិនមានទីបំផុតខ្លះ ជា អត្តភាពមិនមានរោគ ស្លាប់ហើយជាសត្វមិនមានសញ្ញា ។

៤២- បញ្ញត្តថា ខ្លួនមានទីបំផុតក៏មិនមែន មិនមានទីបំផុតក៏មិន មែន ជាអត្តភាពមិនមានរោគ ស្លាប់ហើយជាសត្វមិនមានសញ្ញា ។

គ) ពួកសមណព្រាហ្មណ៍ ជាអ្នកប្រកបដោយ ឧទ្ធម៌យតនទិដ្ឋិ

ជា **នេវសញ្ញីនាសញ្ញីវារា** បញ្ញត្តនូវខ្លួនថាមានសញ្ញាក៏មិនមែន មិនមាន
សញ្ញាក៏មិនមែន (មានសញ្ញាដូចជាគ្មានសញ្ញា គឺមានសញ្ញាដ៏ល្អិត) ខាងមុខ
អំពីសេចក្តីស្លាប់ ដោយហេតុ ៨ យ៉ាងគឺ

៤៣- បញ្ញត្តថា ខ្លួនមានរូប ជាអត្តភាពមិនមានរោគ ស្លាប់ហើយជា
សត្វមានសញ្ញាក៏មិនមែន មិនមានសញ្ញាក៏មិនមែន ។

៤៤- បញ្ញត្តថា ខ្លួនមិនមានរូប ជាអត្តភាពមិនមានរោគ ស្លាប់
ហើយជាសត្វមានសញ្ញា ក៏មិនមែន មិនមានសញ្ញា ក៏មិនមែន ។

៤៥- បញ្ញត្តថា ខ្លួនមានរូបខ្លះ មិនមានរូបខ្លះ ជាអត្តភាពមិនមាន
រោគ ស្លាប់ហើយជាសត្វមានសញ្ញាក៏មិនមែន មិនមានសញ្ញាក៏មិនមែន ។

៤៦- បញ្ញត្តថា ខ្លួនមានរូបក៏មិនមែន មិនមានរូបក៏មិនមែន ជា
អត្តភាពមិនមានរោគ ស្លាប់ហើយជាសត្វមានសញ្ញាក៏មិនមែន មិនមាន
សញ្ញាក៏មិនមែន ។

៤៧- បញ្ញត្តថា ខ្លួនមានទីបំផុត ជាអត្តភាពមិនមានរោគ ស្លាប់
ហើយជាសត្វមានសញ្ញាក៏មិនមែន មិនមានសញ្ញាក៏មិនមែន ។

៤៨- បញ្ញត្តថា ខ្លួនមិនមានទីបំផុត ជាអត្តភាពមិនមានរោគ ស្លាប់
ហើយជាសត្វមានសញ្ញាក៏មិនមែន មិនមានសញ្ញាក៏មិនមែន ។

៤៩- បញ្ញត្តថា ខ្លួនមានទីបំផុតខ្លះ មិនមានទីបំផុតខ្លះ ជា
អត្តភាពមិនមានរោគ ស្លាប់ហើយជាសត្វមានសញ្ញាក៏មិនមែន មិនមាន

សញ្ញាក៏មិនមែន ។

៥០- បញ្ញត្តថា ខ្លួនមានទីបំផុត ក៏មិនមែន មិនមានទីបំផុត ក៏មិនមែន ជាអត្ថភាពមិនមានរោគ ស្លាប់ហើយជាសត្វមានសញ្ញា ក៏មិនមែន មិនមានសញ្ញា ក៏មិនមែន ។

ឃ) ពួកសមណព្រាហ្មណ៍ជា **ឧច្ឆេទវារទ** (អ្នកពោលថាដាច់សូន្យ) បញ្ញត្តនូវការដាច់សូន្យ នូវសេចក្តីវិនាស នូវសេចក្តីមិនកើតទៀត នៃសត្វដែលមាននៅ ដោយហេតុ ៧ យ៉ាង គឺ

៥១- បញ្ញត្តថា ខ្លួនមានរូបប្រកបដោយមហាកូតរូប ៤ កើតមកអំពីមាតាបិតា ស្លាប់ហើយរំមែងដាច់សូន្យមិនកើតទៀត ។

៥២- បញ្ញត្តថា ខ្លួនមានរូបជាទិព្វ ជាកាមាវចរទេវតា (ត្រាច់ទៅក្នុងកាមភព) មានកវឡិដ្ឋារាហារជាចំណី ស្លាប់ហើយរំមែងដាច់សូន្យមិនកើតទៀត ។

៥៣- បញ្ញត្តថា ខ្លួនមានរូបជាទិព្វ កើតដោយឈានចិត្ត មានអវ័យវៈ ធំតូចគ្រប់សព្វ មានឥន្ទ្រិយមិនថោកថយ ស្លាប់ហើយរំមែងដាច់សូន្យ មិនកើតទៀត ។

៥៤- បញ្ញត្តថា ពួកសត្វដែលចូលទៅកាន់អាកាសានញ្ចាយតនភព ស្លាប់ហើយរំមែងដាច់សូន្យ មិនកើតទៀត ។

៥៥- បញ្ញត្តថា ពួកសត្វដែលចូលទៅកាន់វិញ្ញាណញ្ចាយតនភព ស្លាប់

ហើយរមែងដាច់សូន្យ មិនកើតទៀត ។

៥៦- បញ្ញត្តថា ពួកសត្វដែលចូលទៅកាន់អាកិញ្ចញ្ញាយតនភព ស្លាប់
ហើយរមែងដាច់សូន្យ មិនកើតទៀត ។

៥៧- បញ្ញត្តថា ពួកសត្វដែលចូលទៅកាន់នេវសញ្ញានាសញ្ញាយតនភព
ស្លាប់ហើយរមែងដាច់សូន្យ មិនកើតទៀត ។

១) ពួកសមណព្រាហ្មណ៍ជា **ទិដ្ឋធម្មនិព្វានវាទ** (អ្នកពោលនូវ
និព្វាន គឺសេចក្តីរលត់ទុក្ខក្នុងបច្ចុប្បន្ន) បញ្ញត្តព្រះនិព្វានក្នុងបច្ចុប្បន្នថា ជា
គុណយ៉ាងក្រៃលែងរបស់សត្វដែលមាននៅដោយហេតុ ៥ យ៉ាងគឺ

៥៨- បញ្ញត្តថា ខ្លួនដែលឱ្យគេបំរើឆ្អែតស្តាប់ស្តាប់ដោយកាមគុណ ៥
ទើបឈ្មោះថា ជាអត្តភាពបានដល់នូវព្រះនិព្វានក្នុងបច្ចុប្បន្ន ។

៥៩- បញ្ញត្តថា ខ្លួនដែលបានស្ងប់ស្ងាត់ចាកកាម ស្ងប់ស្ងាត់ចាក
អកុសលធម៌ ហើយបានដល់នូវបឋមជ្ឈានប្រកបដោយ វិតក្កៈ វិចារៈ បីតិ
នឹងសុខៈ កើតអំពីសេចក្តីស្ងប់ស្ងាត់ ទើបឈ្មោះថាជាអត្តភាព បានដល់នូវ
ព្រះនិព្វានក្នុងបច្ចុប្បន្ន ។

៦០- បញ្ញត្តថា ខ្លួនដែលបានរម្ងាប់ វិតក្កៈ វិចារៈ អស់ហើយ បានដល់
នូវទុតិយជ្ឈាន ជាធម្មជាតិច្បាស់ប្រាកដក្នុងខ្លួន មានសេចក្តីជ្រះថ្លា គឺសទ្ធា ជា
សភាពនៃចិត្តដ៏ខ្ពស់ឯក ជាឈានមិនមានវិតក្កៈ វិចារៈ មានតែបីតិនឹងសុខៈ
កើតអំពីសមាធិ ទើបឈ្មោះថាជាអត្តភាពបានដល់នូវព្រះនិព្វានក្នុងបច្ចុប្បន្ន ។

៦១- បញ្ញត្តថា ខ្លួនដែលប្រកបដោយឧបេក្ខាផងមានស្មារតីដឹងខ្លួន ផង បានសោយសុខដោយនាមកាយផង ព្រោះអស់ទៅនៃបីតិ ក៏បានដល់នូវ តតិយជ្ឈានជាឈានដែលប្រកបដោយឧបេក្ខា នឹងសុខៈ ទើបឈ្មោះថាជា អត្តភាពបានដល់នូវព្រះនិព្វានក្នុងបច្ចុប្បន្ន ។

៦២- បញ្ញត្តថា ខ្លួនដែលបានលះបង់សុខផង លះបង់ទុក្ខផង មាន សោមនស្សនឹងទោមនស្សអស់ហើយក្នុងកាលមុន ហើយបានដល់នូវចតុត្ថ- ជ្ឈាន ដែលជាឈានមានអារម្មណ៍មិនមែនទុក្ខ មិនមែនសុខ គឺជាឧបេក្ខាមាន សតិដ៏បរិសុទ្ធកើតអំពីឧបេក្ខាវេទនា ទើបឈ្មោះថាជាអត្តភាពបានដល់នូវព្រះ និព្វានក្នុងបច្ចុប្បន្ន ។

សាមញ្ញផលសូត្រ ព្រះដ៏មានព្រះភាគទ្រង់សំដែងនៅវត្តអម្ពរិន (ព្រៃស្វាយ) ជារបស់ពេទ្យជីវកកោមារភត្យ ទៀបក្រុងរាជគ្រឹះ. ទ្រង់ សំដែងចំពោះព្រះបាទអជាតសត្ត ស្តេចដែនមគធៈ ជាព្រះរាជបុត្រនៃព្រះរាជ ទេវីព្រះនាមវេទេហី. ធម៌ក្នុងព្រហ្មជាលសូត្រនោះទ្រង់សំដែងអំពីសាមញ្ញផល គឺផលនៃសមណប្បដិបត្តិ ដែលឃើញច្បាស់ដោយខ្លួនឯង. ទ្រង់លើកយកមក សំដែង គឺសីលសំវរៈ. ឥន្ទ្រិយសំវរៈ. សតិសម្បជញ្ញៈ. សន្តុដ្ឋិ. និវរណៈ ៥. រូបជ្ឈាន ៤ វិជ្ជា ៨. វិមុត្តិ ២. អាសវៈ ៣ ។

កាលសង្គាយនាព្រះសូត្រចប់ហើយ ទើបលោករូបរួមចាត់ជាពួកៗ ហៅថានិកាយមាន ៥ គម្ពីរគឺ

១- ឆ័យនិកាយ មាន ៣៤ សូត្រ មានព្រហ្មជាលសូត្រជាដើម ។

២- មជ្ឈិមនិកាយ មាន ១៥២ សូត្រ មានមូលបរិយាយសូត្រជាដើម ។

៣- សំយុត្តនិកាយ មាន ៧៧៦២ សូត្រ មានឱយតរណសូត្រជាដើម ។

៤- អទុត្តនិកាយ មាន ៩៥៥៧ សូត្រ មានចិត្តបរិយាទានសូត្រជាដើម ។

៥- ខុទ្ទកនិកាយ ចែកចេញជាគម្ពីរមាន ១៥ គម្ពីរទៀតគឺ

១~ ខុទ្ទកបាឋៈ ២~ ធម្មបទៈ ៣~ ខុទ្ទានៈ ៤~ ឥតិវុត្តកៈ
៥~ សុត្តនិបាតៈ ៦~ វិមាណវត្ថុៈ ៧~ បេតិកវត្ថុៈ ៨~ វេរគាថាៈ
៩~ វេរគាថា ១០~ ជាតកៈ ១១~ និទ្ទេសៈ ១២~ បដិសម្ព័ន្ធ
១៣~ អបទានៈ ១៤~ ពុទ្ធវច្ចៈ ១៥~ ចរិយាបិដក ។

និកាយទាំង ៥ នេះ សរសេរជាអក្សរបំប្រួញថាៈ ឆ័., ម., សំ., អំ., ខុ., ។

ព្រះសូត្រទាំងអស់រួមជាបិដកមួយ ហៅថា សុត្តន្តបិដកចែកជាធម្មកូន មាន ២១.០០០ ព្រះធម្មកូន ចែកចេញជាសៀវភៅបោះពុម្ព ៥៧ ក្បាល ។

ព្រះសូត្រទាំងអស់មានអត្ថ ៦ ប្រការគឺ

- ១- **សុចនតោ** ព្រោះសំដែងចេញនូវប្រយោជន៍ដល់សត្វដទៃ ដោយល្អ ។
 - ២- **សុវុត្តតោ** ព្រោះសំដែងអនុលោមតាមអធ្យាស្រ័យនឹងចរិត របស់វេនេយ្យសត្វ ។
 - ៣- **សវនតោ** ព្រោះឱ្យសម្រេចប្រយោជន៍ដល់សព្វសត្វ ដូចស្រូវ សន្លុងឱ្យសម្រេចផល ។
 - ៤- **សុទនតោ** ព្រោះជាទីហូរចេញនៃផល ដូចដោះមេតោ ដែល ជាទីហូរចេញនៃដោះ ។
 - ៥- **សុត្តានណា** ព្រោះរក្សាទុកនូវប្រយោជន៍ដោយល្អ ដល់សត្វ អ្នកប្រតិបត្តិ ។
 - ៦- **សុត្តសភាគតោ** ព្រោះជាមគ្គាដ៏ត្រង់បើកឱ្យសត្វអ្នកប្រតិ- បត្តិដើរឆ្ពោះទៅស្ថានព្រះនិព្វាន ដូចជាខ្សែបន្ទាត់នៃជាងឈើ ។
- លុះសង្គាយនាព្រះសូត្រចប់ហើយ ទើបលោកសង្គាយនាព្រះបរមត្ថ តទៅទៀត ។ ព្រះបរមត្ថដែលលោកលើកសំដែងនោះ បានដល់ព្រះអភិធម្ម ទាំង ៧ គម្ពីរ ។

មូលហេតុដែលទ្រង់សំដែងព្រះអភិធម្ម

នាកាលសម្តេចព្រះពិធីតាមារជាម្ចាស់ ទ្រង់បានសំរេចនូវព្រះអនុត្តរសម្មាសម្ពោធិញ្ញាណ ៧ ព្រះវស្សាហើយ ទ្រង់ធ្វើនូវយមកប្បាធិហារ្យកំចាត់បង់នូវអតិមានៈ នៃពួកនិគ្រន្តអន្យតិរិយសេយ្យាសាសន៍ទាំងឡាយ ដែលជាគូប្រណាំងប្រជែងនឹងព្រះអង្គក្នុងសម័យនោះ នៅជិតដើមគណ្ឌម្ពត្រីក្ស (ដើមស្វាយដែលឧយ្យានបាលឈ្មោះគណ្ឌៈដា) រួចស្រេចហើយ ទើបស្តេចឡើងទៅគង់ចាំវស្សានៅតាវត្ថិសពិភព ដើម្បីទេសនាព្រះអភិធម្មប្រោសពុទ្ធមាតា ជាបដិការកិច្ច តបស្នងព្រះគុណថ្លៃ, ទ្រង់ប្រថាប់នៅលើបណ្តុកម្ពលសិលាអាសន៍ ទៀបគល់នៃដើមបារិច្ឆត្តកត្រីក្ស ។ ក្សិណនោះ, ទេពតាទាំងឡាយ ក៏មកអង្គុយចោមរោមជុំវិញព្រះអង្គ ដើម្បីទទួលនូវវសព្រះសទ្ធម្ម, ឯសម្តេចព្រះសហស្សន័យន៍ បានស្តេចទៅអញ្ជើញព្រះពុទ្ធមាតាស្តេចមកដល់ហើយ ទើបព្រះអង្គទ្រង់សំដែងព្រះអភិធម្ម កាលចប់ព្រះអភិធម្មទេសនាហើយ ព្រះពុទ្ធមាតាបានសម្រេចសោតាបត្តិផល ។

ព្រះអភិធម្មមាន ៧ គម្ពីរ

- ១~ សទ្ធន័, ២~ វិភទ្ធន័, ៣~ ធាតុកថា, ៤~ មុគ្គលប្បញ្ញត្តិ, ៥~ កថាវត្ថុ, ៦~ យមក, ៧~ បដ្ឋាន ។

គម្ពីរទាំង ៧ នេះសរសេរអក្សរបំប្រួញថា : សំ., វិ., ធា., មុ.,

ក., យ., ប. ។

គម្ពីព្រះធម្មសង្ខណ៍ចែកជា ៤ កំណត់

១- ចិត្តវិភត្តិកណ្ណ ចែកចិត្តចេតសិកជាដើម ។

២- រូបវិភត្តិកណ្ណ ចែករូបជាដើម ។

៣- និក្ខេបរាសិកណ្ណ ចែកធម៌ក្នុងបទមាតិកានោះ ។

៤- អត្តន្ធវារកណ្ណ ចែកអត្តជាដើម ។

គម្ពីរវិភត្ត ចែកវិភត្ត ១៨ ប្រការមានខន្ធវិភត្តជាដើម ។

គម្ពីរធរតុកថា ពោលអំពីការសង្គ្រោះធម៌ ដែលចាត់ជាកងធាតុ
ផ្សេងៗ ជាដើម ។

គម្ពីរបុគ្គលប្បញ្ញត្តិ ពោលអំពីបញ្ញត្តិ ៦ ប្រការមានខន្ធបញ្ញត្តិ
ជាដើម ។

គម្ពីរកថាវត្ថុ ចែកព្រះសូត្រជាចំណែកនៃសកវាទី នឹងបរវាទីជា
ដើម ។

គម្ពីរឈបក ចែកធម៌ជាគូៗ ដូចធម៌ជាចំណែកកុសលនឹងមូលនៃ
ធម៌ជាចំណែកកុសលជាដើម ។

គម្ពីរមហាបដ្ឋាន ចែកធម៌ប្រកបដោយហេតុនឹងបច្ច័យជាដើម ។

ព្រះអភិធម្មមានអត្ថ ៥ ប្រការគឺ

១- វុទ្ធសន្តោ មានអត្ថថា ធម៌មានសេចក្តីចំរើន ។

២- សលក្ខណៈ មានអត្ថថា ធម៌ប្រកបដោយសេចក្តីកំណត់ ។

៣- បូជិតា មានអត្ថថា ធម៌គួរបូជា ។

៤- បរិច្ចិន្តា មានអត្ថថា ធម៌ជាចំណែកៗ មិនច្រឡំគ្នា ។

៥- ធម្មិកា មានអត្ថថា ធម៌ដ៏ក្រៃលែង ។

ព្រះអភិធម្មទាំង ៧ គម្ពីរនេះ រួមជាបិដកមួយហៅថា អភិធម្មបិដក ចែកជាធម្មក្ខន្ធបាន ៤២.០០០ ព្រះធម្មក្ខន្ធ, ព្រះពុទ្ធអង្គទ្រង់សំដែង ៣ ខែ ទើបចប់ បូករួមធម្មក្ខន្ធក្នុងបិដកទាំង ៣ ត្រូវជា ៨៤.០០០ ព្រះធម្មក្ខន្ធ ចែកជាសៀវភៅបោះពុម្ព ៣០ ក្បាល ។

ក្នុងកាលជាទីបំផុតនៃការបុព្វាវិស្សជ្ជនា បិដកនីមួយៗ ព្រះអរហន្ត ទាំង ៥០០ អង្គ បានធ្វើនូវគណៈស្វាធារាយ តាមន័យដែលបានសង្ខាយនាមក ហើយនោះឯង ។

សង្ខាយនាគ្រាបឋមនេះ ចាប់ធ្វើឡើងក្នុងកាលរាប់អំពីពុទ្ធបរិនិព្វាន កន្លងទៅហើយបាន ៣ ខែ, ព្រះមហាកស្សបត្ថេរជាប្រធាន ការរកសង្ស័យ ៥០០ អង្គ, ធ្វើ ៧ ខែទើបសំរេច ព្រះបាទអជាតសត្តរាជ ជាសាសនូបត្ថម្ភក៏ ។ ក្នុងកាលចប់បឋមសង្ខាយនានោះ ហេតុអស្ចារ្យជាច្រើនបែបបានកើតប្រាកដ ឡើង. មហាប្រិថីដែលមានទឹកជាទីបំផុត ក៏ញាប់ញ័រកក្រើកខ្វរខ្វាវ ហាក់ដូចជាមានចិត្តរីករាយបន្តិចនូវសំព្វសាធុការថា (សាសនាព្រះសាក្យមុនី សម្មាសម្ពុទ្ធជាម្ចាស់នេះ ព្រះមហាកស្សបត្ថេរបានធ្វើឱ្យបិតថេរគង់វង់រុងរឿងរហូត

ដល់គ្រប់ ៥០០០ ព្រះវស្សា ។

ព្រោះសង្គាយនានេះ ការកសង្ស ៥០០ អង្គធ្វើ ទើបហៅថា
 “បញ្ចសតិកាសង្គាយនា” ក៏បាន ព្រោះការកសង្សទាំងនោះសុទ្ធតែជាព្រះ
 ថេរៈអរហន្តាឱណស្រ្តេត ទើបហៅថា (ថេរិកាសង្គាយនា) ក៏បាន ។

ចប់បឋមសទ្ធពិ

័័័័ * ័័័័

ទុតិយសន្និសី

យថាទុក្ខមេន គប្បន្តេសុ ត្ថិន្ទិវេសុ នាកាលយប់នឹងថ្ងៃ

កន្លងទៅជាលំដាប់ រាប់អំពីពុទ្ធបរិនិព្វានមក កន្លងទៅហើយបាន ១០០ ឆ្នាំ.
 គ្រានោះពួកវដ្តិបុត្តកភិក្ខុ (ពួកភិក្ខុជាបុត្តនៃជនដែលនៅក្នុងដែនវដ្តិ) នៅ
 ក្រុងវេសាលីមានគំនិតលាមក បានបញ្ញត្តឡើងនូវវត្ថុ ១០ ប្រការ ដែលជួយ
 ខុសនឹងព្រះវិន័យពុទ្ធបញ្ញត្តិ ថាជារបស់គួរមិនត្រូវអាបត្តិអ្វីឡើយ ។ ចំណែក
 ព្រះបាទកាលាសោក ជាព្រះរាជបុត្រនៃព្រះបាទសុសុនាត ទ្រង់ចូលជាប័ក្ស
 ពួកនៃភិក្ខុទាំងឡាយនោះ ព្រោះជឿតាមពាក្យណែនាំពិតទូល ។ ក៏សម័យ
 នោះ ព្រះអរហន្តមួយព្រះអង្គ ប្រកបដោយបូទិព្រះនាម ព្រះយសត្ថេរ ជាបុត្ត
 នៃកាកណ្ណកព្រាហ្មណ៍ លោកត្រាច់ទៅក្នុងស្រុកវដ្តិត្រាម បានជ្រាបនូវវត្ថុ ១០
 ប្រការនោះហើយ ក៏មានព្រះទ័យបំណងនឹងរម្ងាប់នូវអធិករណ៍. ទើបនិមន្ត
 ទៅកាន់ព្រៃមហាវ័ន គង់ក្នុងកូដាការសាលា ទៀបក្រុងវេសាលី ។ ក្សិណ
 នោះ ពួកវដ្តិបុត្តកភិក្ខុ បាននាំយកភាជនៈ សិរិទ្ធិដាក់ទឹកឱ្យពេញហើយ ដកល់
 ទុកក្នុងកណ្តាលទីប្រជុំសង្ឃក្នុងថ្ងៃឧបោសថ ប្រកាសដល់ពួកឧបាសកឧបាសិកា
 ថា ហែអ្នកទាំងឡាយ ! ចូរប្រគេនប្រាក់ដល់សង្ឃ. សង្ឃមានកិច្ចត្រូវការ
 ដោយគ្រឿងបរិក្ខារបែបនេះ ។ ព្រះយសត្ថេរក៏ហាមឃាត់ថា "អ្នកទាំងឡាយ
 កុំប្រគេន ព្រោះប្រាក់ជាវត្ថុមិនសមគួរដល់សង្ឃទេ". តែពួកឧបាសកទាំងនោះ

មិនស្តាប់ ចេះតែនាំគ្នាប្រគេនទៅ ។ ព្រឹកឡើងពួកវដ្ឋីបុត្តភិក្ខុ នាំយកប្រាក់
 ទាំងនោះមកបែងចែកគ្នា. បានបែងមួយចំណែក នាំយកទៅប្រគេនព្រះ
 យសត្ថេរផង តែព្រះថេរមិនទទួល ត្រឡប់ជាពោលតិះដៀលទាំងអ្នកទទួល
 ទាំងអ្នកប្រគេនវិញ ។ ភិក្ខុអលដ្ឋីទាំងនោះ ក៏នាំគ្នាធ្វើបដិសារាណីយកម្ម
 ដល់ព្រះយសត្ថេរ ដោយឋានអាងថាលោកជេរប្រទេចឧបាសក ដែលប្រគេន
 ចតុប្បថ្មយដល់ភិក្ខុសង្ឃ ដាក់ទណ្ឌកម្មឱ្យលោកទៅសូមខមាទោសនឹងពួក
 ឧបាសកវិញ ។ ព្រះយសត្ថេរថា "បើឱ្យយើងទៅសូមខមាទោស ដូច្នោះចូរ
 រកភិក្ខុមួយរូបឱ្យជាអនុទូតទៅជាមួយនឹងយើងផង" ។ លុះពួកវដ្ឋីបុត្តភិក្ខុ
 សន្មតភិក្ខុជាអនុទូតឱ្យហើយ ព្រះយសត្ថេរក៏និមន្តទៅកាន់សំណាក់ឧបាសកជា
 មួយនឹងភិក្ខុអនុទូតនោះ. ដល់ហើយព្រះថេរក៏សំដែងប្រាប់ឧបាសកអំពីរឿង
 ព្រះវិនយប្បញ្ញត្តិថា "ប្រាក់នឹងមានជារបស់មិនគួរដល់សមណៈ. ព្រះបរមគ្រូ
 ទ្រង់បញ្ញត្តហាមប្រាមមិនឱ្យភិក្ខុទទួលប្រាក់នឹងមាន ព្រះអង្គបានទាំងត្រាស់
 ប្រៀបធៀបការសៅហ្មងរបស់ភិក្ខុទុកមកថា ព្រះធននឹងព្រះអាទិត្យរំមែង
 សៅហ្មងដោយមន្ទិល ៤ ប្រការគឺ: ពពក ១ ទឹកសន្សើម ១ ផ្សែងធូលី ១
 រាហូអសុរិន្ទ ១. ឯភិក្ខុក្នុងព្រះពុទ្ធសាសនានេះ ដែលមិនមានតបៈ. មិនរុង
 រឿង. មិនភ្លឺត្រចះដោយសីល ក៏ព្រោះឧបក្កិលេស ៤ ប្រការដែរគឺ: ១- ផឹក
 សុរាមេរ័យ. ២- សេពមេថ្មនធម្ម. ៣- ត្រេកអរទទួលមាននឹងប្រាក់.
 ៤- ចិញ្ចឹមជីវិតមិនត្រូវតាមធម៌ មានជង្សបេសនៈ គឺទទួលខ្លួនជាអ្នកបំរើរបស់

គ្រហស្ថ នឹងធ្វើពេទ្យជាដើម ។

ពួកឧបាសកក្នុងក្រុងវេសាលី បានស្តាប់ច្បាប់វិន័យបញ្ញត្តិដែលព្រះយសត្ថេរសំដែងដូច្នោះហើយ ក៏រករាយជ្រះថ្លានាំគ្នាសរសើរព្រះថេរៈថា “លោកម្ចាស់អង្គនេះ ទើបចំជាសមណសក្យបុត្តពិតមែន” ហើយអារាធនាឱ្យលោកគង់នៅក្នុងក្រុងវេសាលីតទៅ ។ លុះព្រះថេរនិមន្តត្រឡប់មកកាន់អារាមវិញ ពួកវជ្ជីបុត្តកភិក្ខុសួរភិក្ខុអនុទូតថា ព្រះយសទៅសូមឧមាទោសពួកឧបាសកហើយឬ? ។ ទៅសូមទោសឯណា ត្រឡប់ជាទៅពោលប្រាប់ឧបាសកថាពួកយើងនេះ មិនមែនជាសមណៈទៅវិញ គេក៏បែរមកជ្រះថ្លានឹងលោកហើយ ។ ពួកវជ្ជីបុត្តកភិក្ខុ កាលដឹងដូច្នោះទើបគិតគ្នានឹងចុះឧក្កេបនីយកម្មដល់ព្រះយសត្ថេរ ដោយឋានដែលលោកទៅត្រដាងទោសរបស់ពួកខ្លួនប្រាប់ឧបាសក បាននាំគ្នាទៅឡោមកុដិរបស់លោកៗ ដឹងខ្លួនក៏ហោះឡើងទៅតាមអាកាសដល់ក្រុងកោសម្ពី ហើយបញ្ជូនភិក្ខុជាទូតឱ្យនាំដំណឹងការណ៍នោះទៅប្រាប់ដល់ពួកបាវេយ្យកភិក្ខុ (ភិក្ខុនៅក្នុងដែនបាវា) និងពួកអវន្តិទក្ខិណាបថភិក្ខុផង ចំណែកព្រះយសត្ថេរឯង បាននិមន្តទៅកាន់សំណាក់ព្រះសម្មតត្ថេរនាអធោតង្គបពិត ។ គ្រានោះព្រះមហាថេរជាព្រះខីណាស្រពក្នុងដែនបាវា ៦០ អង្គ ក្នុងអវន្តិទក្ខិណាបថជនបទ ៨០ អង្គ កាលបើបានឮដំណឹងអំពីភិក្ខុអនុទូតដូច្នោះហើយ ក៏នាំគ្នាចុះមកកាន់អធោតង្គបពិត រួមទាំងអស់ដែលបានមកប្រជុំក្នុងទីនោះចំនួន ៩ ម៉ឺនអង្គ សុទ្ធតែព្រះខីណាស្រព

ពិភាក្សាគ្នាអំពីកិច្ចដែលត្រូវរម្ងាប់អធិករណ៍នោះ ។

ក្សិណនោះ. ព្រះវេរិតត្ថេរជាសិទ្ធិវិហារិកនៃព្រះអានន្តនៅអាស្រ័យ
ក្នុងនគរសោរេយ្យ លោកជាពហុស្សូត ឈ្មោះក្នុងព្រះត្រៃបិដក ។ ព្រះមហា-
ថេរទាំងនោះ ក៏ទៅរកលោកឯនគរសោរេយ្យ តែមិនជួប ក៏តាមទៅជួបដល់
សហជាតិនគរ. ទើបព្រះយសត្ថេរ លើកវត្ថុ ១០ ប្រការដែលពួកវដ្ឋបុត្តកភិក្ខុ
បញ្ចេញឡើងសួរព្រះវេរិតត្ថេរៗ តបថាមិនគួរទាំងអស់ទំនាស់នឹងព្រះវិន័យទាំង
ស្រុង. លំដាប់នោះ ព្រះមហាថេរទាំងនោះ ក៏ព្រមព្រៀងមូលមតិគ្នាថានឹង
រម្ងាប់អធិករណ៍នោះ ។ ប៉ែកខាងវដ្ឋបុត្តកភិក្ខុកាលបើបានឮដំណឹងដឹងដំណើរ
នោះហើយ ក៏គិតនឹងយកព្រះវេរិតត្ថេរឱ្យចូលជាពួកខ្លួនទើបចាត់ចែងគ្រឿង
សមណបរិក្ខារ ប្រញាប់ប្រញាល់ទៅសហជាតិនគរដើម្បីប្រគេនព្រះវេរិតត្ថេរ ។
ព្រះសាឡត្ថេរ ជាសិស្សព្រះអានន្ត កាលបើបានឮដំណឹងអធិករណ៍នោះហើយ
ក៏ពិចារណាឃើញច្បាស់ថា ពួកភិក្ខុដែលនៅខាងបាចិនទិស (ទិសខាងកើត)
ជាអធម្មវាទី (អ្នកនិយាយខុសធម៌. ខុសច្បាប់) ឯពួកភិក្ខុដែលនៅក្នុងដែន
បាវាជាធម្មវាទី (អ្នកនិយាយត្រូវធម៌ត្រូវច្បាប់) ទាំងមហាព្រហ្មក៏បានចុះមក
ប្រកាសបញ្ជាក់ដល់លោកថែមទៀត ។

កាលពួកវដ្ឋបុត្តកភិក្ខុ ទៅដល់សហជាតិនគរហើយក៏នាំយកគ្រឿង
សមណបរិក្ខារទាំងនោះចូលទៅប្រគេនព្រះវេរិតត្ថេរៗ មិនទទួល ទើបចូល
ទៅរកឧត្តរភិក្ខុជាសិស្សឧបដ្ឋាករបស់លោក សុំឱ្យជួយនិយាយឧបត្ថម្ភពួកខ្លួន

ផង ។ ឧត្តរភិក្ខុក៏ចូលទៅអង្វរព្រះវេរតត្ថេរៗ មិនជឿមិនស្តាប់ត្រឡប់ជា
 បណ្តេញឧត្តរភិក្ខុមកវិញ ។ ឯពួកវជ្ជបុត្តភិក្ខុ កាលបើស្វែងរកពួកប័ក្សមិន
 បាននឹងគេហើយ ក៏នាំគ្នាទៅក្រុងវេសាលីវិញ ចូលទៅទូលល្បងបំភ័ន្តព្រះបាទ
កាលាសោករាជថា ពួកខ្លួនបានយកចិត្តទុកដាក់ជម្រះបោសសំអាតព្រះឥន្ទកុដិ
 របស់សម្តេចព្រះដ៏មានបុណ្យ ក្នុងវិហារមហាវ័នវជ្ជភូមិ ឥឡូវនេះពួកភិក្ខុ
 តាមវាសិនឹងមកដណ្តើមយកវិហារនោះ សូមព្រះអង្គទ្រង់ព្រះមេត្តាជួយហាម
 ឃាត់ផង ។ ព្រះបាទកាលាសោកទ្រង់មិនបានពិចារណាជាមុន ក៏ទ្រង់មាន
 ព្រះរាជសទ្ធាជឿស៊ប់៖ ពួកវជ្ជបុត្តភិក្ខុទាំងនោះ ក៏នាំគ្នាត្រឡប់មកកាន់
 វិហារវិញ ។

ភិក្ខុប្រមាណ ១១ សែន ៩ ម៉ឺនអង្គ បានមកប្រជុំគ្នាក្នុងសហជាតិវ័ន
 ដើម្បីវិនិច្ឆ័យរម្ងាប់អធិករណ៍នោះ ក្នុងសហជាតិនគរ តែព្រះវេរតត្ថេរទទឹង
 ទាស់ព្រោះអាងថា ពួកវជ្ជបុត្តភិក្ខុនៅក្រុងវេសាលីជាអ្នកបញ្ចេញវត្ថុ ១០
 ប្រការនេះឡើង នឹងវៀរពួកដែលបង្កហេតុចេញមិនគួរ. ទើបព្រមព្រៀងគ្នា
 ទៅរម្ងាប់អធិករណ៍នៅក្រុងវេសាលីវិញ ។

កាលព្រះមហាថេរទាំងនោះ និមន្តទៅដល់ក្រុងវេសាលីហើយ. ព្រះ
 បាទកាលាសោក ទ្រង់ពុំទាន់បានពិចារណាឱ្យឃើញខុសត្រូវ ព្រោះទ្រង់ជឿ
 ស្តង់ក្នុងពាក្យល្បងរបស់ពួកវជ្ជបុត្តភិក្ខុ ទើបទ្រង់ព្រះបញ្ជាអាមាត្យម្នាក់
 ឱ្យទៅហាមឃាត់ភិក្ខុដទៃកុំឱ្យនៅក្នុងវិហារ ក្រៅអំពីភិក្ខុដែលបាននៅមក

យូរហើយ ។ អាមាត្យអ្នកទទួលព្រះរាជបញ្ជានោះ ដោយអានុភាពនៃទេពតាមកបណ្តាល ក៏រង្វេងផ្លូវរកផ្លូវនៅវត្តមិនឃើញ ។ នៅវេលាអង្គរាត្រី ព្រះបាទកាលាសោករាជ ទ្រង់យល់ព្រះសុបិនដ៏លាមកថា នាយនិរយបាលមកចាប់ចងព្រះអង្គទាំងរស់បោះទៅក្នុងលោហកុម្មី (ខ្លះទង់ដែង) ត្រង់តើនឡើងក៏ទ្រង់តក់ស្លុតរន្ធត់ញាប់ញ័រព្រះហឫទ័យយ៉ាងខ្លាំង ។

ព្រះនាងនន្ទាធើរជាព្រះរាជភតិនី (ប្អូនស្រីរបស់ព្រះបាទកាលាសោករាជ) បានជ្រាបថា ព្រះបាទកាលាសោករាជ ទ្រង់ប្រកាន់ខុស ជឿតាមពួកភិក្ខុអលង្ការ ដែលនឹងនាំឱ្យព្រះពុទ្ធសាសនាអប់រំឱន ដូច្នោះហើយ ក៏ប្រញាប់និមន្តមកតាមផ្លូវអាកាស. ដល់ហើយក៏បានជ្រាបសុបិននិមិត្តរបស់ព្រះរាជាទើបថ្វាយឱវាទថា "បពិត្រព្រះមហារាជ ! ព្រោះតែព្រះអង្គទៅជឿតាមពួកវិជ្ជុបុត្តភិក្ខុជាអ្នកមិនខ្មាសបាប. បានជាយល់សុបិននិមិត្តដ៏អាក្រក់យ៉ាងនេះ ចូរព្រះអង្គប្រតិបត្តិតាមពួកភិក្ខុ ជាធម្មវាទី-វិនយវាទីវិញ ចូរទ្រង់យាងទៅសូមខមាទោសនឹងលោកហើយ ជួយឧបត្ថម្ភព្រះពុទ្ធសាសនាផង". កាលថ្វាយឱវាទស្រេចហើយ ព្រះនាងក៏ថ្វាយព្រះពរលាចេញទៅ ។

កាលព្រះបាទកាលាសោករាជ ទ្រង់បានស្តាប់ឱវាទព្រះនាងធើរហើយ ទ្រង់តក់ស្លុតសង្កេតក្នុងព្រះហឫទ័យជាខ្លាំង ។ ព្រឹកឡើង ស្តេចយាងទៅមហាវិហារជាមួយនឹងពួកសេវកាមាត្យរាជបរិពារ ទ្រង់ឱ្យអាណាប្រជុំព្រះសង្ឃទាំងអស់ ។ កាលព្រះសង្ឃមកប្រជុំគ្រប់អង្គហើយព្រះរាជាក៏ទ្រង់ស្តាប់

សេចក្តីនៃព្រះសង្ឃទាំងពីរខាង គឺខាងពួកវជ្ជបុត្តកភិក្ខុនឹងខាងពួកបាបេយ្យ-
 កភិក្ខុ ។ ទីបំផុតទ្រង់ពិចារណាលើញាណសំថាពួកវជ្ជបុត្តកភិក្ខុជាអល្លិប្រកាន់
 ខុសចាកវិន័យពុទ្ធបញ្ញត្តិមែន ។ ទើបទ្រង់សុំឱ្យព្រះសង្ឃពួកបាបេយ្យកភិក្ខុ
 អត់ទោសឱ្យ ហើយថ្វាយព្រះអង្គជាញោមទទួលជួយឧបត្ថម្ភក្នុងកិច្ចវិនិច្ឆ័យ
 រម្ងាប់អធិករណ៍នឹងធ្វើសង្គាយនាស្រេចហើយទ្រង់ថ្វាយបង្គំលាព្រះសង្ឃ ស្តេច
 វិលត្រឡប់ទៅព្រះរាជវាំងវិញ ។

ប៉ែកខាងព្រះសង្ឃ ក៏ប្រឹក្សាគ្នាអំពីកិច្ចដែលត្រូវរម្ងាប់អធិករណ៍
 លំដាប់នោះ ព្រះវេរិតត្ថេរញ៉ាំងសង្ឃឱ្យដឹង ដោយឧញាហិកកម្មវាចា គឺធ្វើ
 សេចក្តីសន្និដ្ឋានកំណត់ក្នុងកណ្តាលទីប្រជុំសង្ឃ សន្មតិព្រះខីណាស្រព ៤ អង្គ
 ឱ្យជាពួកបាបេយ្យកភិក្ខុជាអធម្មវាទី ៤ អង្គទៀត ឱ្យជាពួកបាបេយ្យកភិក្ខុជា
 ធម្មវាទី, សន្មតិ ១ អង្គទៀតឱ្យជាអ្នកក្រាលអាសនៈ ស្រេចហើយ ក៏នាំគ្នា
 និមន្តទៅវាលុការាម ។

ខាងបាបេយ្យកភិក្ខុ ៤ រូបគឺ

- ១~ ព្រះសព្វគាមិត្ថេរ, ២~ ព្រះសាឡុត្ថេរ, ៣~ ព្រះ
- ខុដ្ឋសោតិកត្ថេរ, ៤~ ព្រះវាសតគាមិកត្ថេរ ៥

ខាងបាបេយ្យកភិក្ខុ ៤ រូបគឺ

- ១~ ព្រះវេរិតត្ថេរ, ២~ ព្រះសម្ពុតត្ថេរ, ៣~ ព្រះយសត្ថេរ,

៤. ព្រះសុបនត្ថេរ ២

ព្រះអធិតភិក្ខុអ្នកក្រាលអាសនៈ ។

ការវិនិច្ឆ័យរម្ងាប់អធិករណ៍នេះ គឺធ្វើដោយវិធីសួរឆ្លើយគ្នាកណ្តាល
ទីប្រជុំសង្ឃ. ព្រះបរតត្ថេរខាងបាធម្មយុគភិក្ខុជាអ្នកសួរ ព្រះសព្វកាមិត្ថេរ
ខាងបាចិនភិក្ខុ ជាអ្នកវិស្សជ្ជនានូវវត្ថុ ១០ ប្រការ ។

វត្ថុ ១០ ប្រការ

១. គប្បតិ សិទ្ធិលោណកម្សោរ វិនយប្បញ្ញត្តិក្នុងសន្និធិការក
សិក្ខាបទក្នុងសុត្តវិភង្គថា "របស់ជាយាវកាលិក បើភិក្ខុបានទទួលប្រគេន
ហើយទុកឱ្យកន្លងរាត្រី យកមកឆាន់ត្រូវអាបត្តិបាចិត្តិយៈ" ។ ពួកវដ្តបុត្តភិក្ខុ
សំដែងឡើងថា "អំបិលដែលដាក់ទុកក្នុងក្អាកស្នែង បើទុកឱ្យកន្លងរាត្រីហើយ
យកមកឆាន់ជាមួយនឹងអាហារបិណ្ឌបាតដែលសាបបានមិនត្រូវអាបត្តិឡើយ" ។

២. គប្បតិ ទូទ្ទលកម្សោរ វិនយប្បញ្ញត្តិក្នុងសន្និធិការកសិក្ខាបទ
ក្នុងសុត្តវិភង្គថា "ភិក្ខុឆាន់របស់ជាយាវកាលិកក្នុងវេលាវិកាល ត្រូវអាបត្តិ-
បាចិត្តិយៈ" ។ ពួកវដ្តបុត្តភិក្ខុសំដែងឡើងថា "បើព្រះអាទិត្យជ្រេទៅហើយ
ប្រមាណពីរឆ្នាប់ ក៏គួរនឹងឆាន់របស់ជាយាវកាលិកបាន មិនអាបត្តិឡើយ" ។

៣. គប្បតិ គាមន្តរកម្សោរ វិនយប្បញ្ញត្តិ ក្នុងបឋមបវារណា
សិក្ខាបទក្នុងសុត្តវិភង្គថា "ភិក្ខុហាមភោជនហើយ ក្រោកទៅទីនោះ ទៅឆាន់
អនតិវត្ថភោជន ត្រូវអាបត្តិបាចិត្តិយៈ" ។ ពួកវដ្តបុត្តភិក្ខុសំដែងឡើងថា

“បើគិតថា អញ្ជឹងចូលទៅកាន់ស្រុកដូច្នេះ. ក៏ត្រូវឆាន់អនតិវត្តភោជនបាន មិនត្រូវអាបត្តិឡើយ” ។

៤. កប្បតិ អាវាសកប្បោ វិនយប្បញ្ញត្តិក្នុងឧបោសថក្ខន្ធក ទី ២ ក្នុងខន្ធកវិន័យថា “ទីអាវាសដែលនៅក្នុងសីមាជាមួយគ្នា ភិក្ខុនឹងធ្វើ សង្ឃកម្មទាំងពួងមានឧបោសថកម្មជាដើម ផ្សេងគ្នាមិនគួរ បើធ្វើដូច្នោះ ត្រូវ អាបត្តិទុក្ខដ. កម្មដែលធ្វើនោះសោតក៏មិនមែនជាសង្ឃកម្មឡើយ” ។ ពួក វជ្ជីបុត្តកភិក្ខុសំដែងឡើងថា “ត្រូវធ្វើបាន ឥតមានទាស់ឡើយ” ។

៥. កប្បតិ អនុមតិកប្បោ វិនយប្បញ្ញត្តិក្នុងបម្លេយ្យក្ខន្ធកៈ ទី ៩ ក្នុងខន្ធកវិន័យថា “ភិក្ខុនឹងធ្វើសង្ឃកម្មទាំងពួង ត្រូវប្រជុំភិក្ខុដែលមាន នៅក្នុងសីមាជាមួយគ្នា ឱ្យមកប្រជុំព្រមជាប់ហត្ថបាសគ្នា ឬបាននាំឆន្ទៈបរិសុទ្ធិ នៃភិក្ខុដែលមានកិច្ចធុរៈ មិនបានមកកាន់ហត្ថបាសនោះ ទើបធ្វើបាន. បើមិន ធ្វើដូច្នេះ ហៅថាធ្វើកម្មជាពួក ត្រូវអាបត្តិទុក្ខដ កម្មដែលធ្វើនោះ សោតក៏មិន មែនជាសង្ឃកម្មឡើយ” ។ ពួកវជ្ជីបុត្តកភិក្ខុសំដែងឡើងថា “មិនចាំបាច់មក ជួបជុំគ្នាដូច្នោះទេ បើមកដល់មុននឹងធ្វើសង្ឃកម្មមុនបណ្តើរទៅក៏បាន ឥត មានទាស់ឡើយ” ។

៦. កប្បតិ អាចិន្ត្រកប្បោ ព្រះធម៌វិន័យពុទ្ធសាសនានោះ មាន របៀបរៀបរៀងជាខ្នាតជាបន្ទាត់កំណត់ទុកថាខុសថាត្រូវមករួបជាស្រេច ហើយ. សេចក្តីប្រតិបត្តិជាចរិតរបស់ព្រះឧបជ្ឈាយ៍អាចារ្យតៗ មកបើត្រូវ

សមតាមរបៀបធម៌វិន័យនោះ ទើបឱ្យសិស្សានុសិស្សទាំងពួងប្រតិបត្តិតាម.
 បើមិនត្រូវមិនសមទេ នោះសិស្សានុសិស្សទាំងពួងប្រតិបត្តិតាមឡើយ ។ ពួក
 វជ្ជីបុត្តកភិក្ខុសំដែងឡើងថា “សេចក្តីប្រតិបត្តិជាធម៌តទំនៀមទម្លាប់របស់
 ឧបជ្ឈាយ៍អាចារ្យ ទោះខុសក្តី ត្រូវក្តី សិស្សានុសិស្សទាំងពួងត្រូវប្រតិបត្តិតាម
 បានឥតមានទាស់ឡើយ” ។

៧- **កប្បតិ អមចិត្តកប្បោ** ទឹកដោះស្រស់ដែលប្រែចាកភាព
 ដើមហើយ តែនៅមិនទាន់ក្លាយទៅជាទទឹងនៅឡើយ មានវិន័យប្បញ្ញត្តិថា
 “ភិក្ខុហាមភោជនហើយក្រោកចាកទីនោះ ហើយឆាន់ទឹកដោះជាអនតិវត្ត
 នោះត្រូវអាបត្តិបាចិត្តិយៈ” (តាមន័យក្នុងបឋមបវរណាសិក្ខាបទ) ពួក
 វជ្ជីបុត្តកភិក្ខុសំដែងឡើងថា “ឆាន់បាន មិនត្រូវអាបត្តិឡើយ” ។

៨- **កប្បតិ ជលោភី ធាតុំ** តុណ្ហសុរា គឺសុរាដែលគេដាក់,
 គ្រឿងស្រវឹងផ្សំត្រាំជាមួយគ្នាហើយ តែនៅខ្សោយមិនទាន់ពេញជាទឹកស្រវឹង
 នៅឡើយ បើភិក្ខុផឹកត្រូវអាបត្តិបាចិត្តិយៈ” (តាមន័យក្នុងសុរាបានសិក្ខាបទ
 ក្នុងសុត្តន្តវិភង្គ) ។ ពួកវជ្ជីបុត្តកភិក្ខុសំដែងឡើងថា “តុណ្ហសុរានោះ ភិក្ខុត្រូវ
 ផឹកបាន មិនត្រូវអាបត្តិឡើយ” ។

៩- **កប្បតិ អនសកំ និសីទនំ** វិន័យប្បញ្ញត្តិក្នុងនិសីទនសិក្ខាបទ
 ក្នុងសុត្តន្តវិភង្គថា “ភិក្ខុនឹងធ្វើសំពត់និសីទនៈត្រូវធ្វើឱ្យមានជាយ បើមិនធ្វើ
 ដូច្នោះ ត្រូវអាបត្តិបាចិត្តិយៈ” ។ ពួកវជ្ជីបុត្តកភិក្ខុសំដែងឡើងថា “មិនបាច់ធ្វើ

ឱ្យមានជាយ ក៏ត្រូវប្រើបាន មិនត្រូវអាបត្តិឡើយ” ។

១០- កប្បតិ ជាតរូបរាជតំ វិនយប្បញ្ញត្តិក្នុងរូបិយសិក្ខាបទក្នុង សុត្តន្តបិដកថា “ភិក្ខុមិនត្រូវទទួលឬត្រេកអរចំពោះមាសប្រាក់. បើទទួលឬ ត្រេកអរត្រូវនិស្សត្តិយបាចិត្តិយៈ” ។ តែក្នុងមេណ្ឌកប្បញ្ញត្តិ ក្នុងភេសជ្ជៈខន្ធ ទី ៦ ក្នុងខន្ធកវិន័យមានពុទ្ធានុញ្ញាត ឱ្យភិក្ខុត្រេកអរចំពោះចតុប្បដ្ឋយដែល កើតអំពីរូបិយៈ គឺមាសឬប្រាក់នោះបាន ។ ពួកវជ្ជបុត្តភិក្ខុសំដែងឡើងថា “ភិក្ខុគួរទទួល ទាំងគួរត្រេកអរចំពោះមាសប្រាក់នោះ មិនត្រូវអាបត្តិឡើយ” ។

វត្ថុទាំង ១០ ប្រការនេះ ខុសចាកធម៌ ខុសចាកវិន័យក្នុងព្រះពុទ្ធ- សាសនា. ព្រះសង្ឃបានវិនិច្ឆ័យដាច់ស្រេចហើយថាមិនមែនជាធម៌ មិនមែនជា វិន័យ. យើងពុទ្ធសាសនិកជន មិនត្រូវជឿនឹងមិនត្រូវប្រតិបត្តិតាមឡើយ ។

បណ្តាព្រះថេរទាំង ៨ អង្គ ដែលវិនិច្ឆ័យរម្ងាប់អធិករណ៍នោះ ៦ អង្គ ជាសិស្សព្រះអានន្តគី

- ១- ព្រះសព្វគាមិគត្ថេរ, ២- ព្រះសាឡិគត្ថេរ, ៣- ព្រះវេរតត្ថេរ,
- ៤- ព្រះខង្គសោតិកត្ថេរ, ៥- ព្រះយសត្ថេរ, ៦- ព្រះសម្ពុតត្ថេរ,
- ជាសិស្សព្រះអនុរុទ្ធ ២ អង្គ ១- ព្រះវាសតគាមិកត្ថេរ,
- ២- ព្រះសុមនត្ថេរ ២

ព្រះថេរទាំង ៨ អង្គនេះ លោកបានទាន់ឃើញព្រះពុទ្ធជាម្ចាស់កាល ព្រះអង្គគង់ព្រះជន្មនៅ ។

ព្រះសង្ឃដែលប្រជុំរួមរាប់អធិករណ៍គ្រានោះ មានចំនួន ១២ សែន
អង្គ. ក្នុងចំនួននេះ ព្រះសព្វកាមីជាសង្ឃវុឌ្ឍាចារ្យ លោកមានវស្សា ១២០
ចាប់តាំងពីឧបសម្ព័ន្ធមក ជាព្រះចេរចាស់ជាងព្រះសង្ឃទាំងពួងក្នុងលោក ។

កាលស្រេចការរួមរាប់អធិករណ៍ហើយ, ព្រះវេរិតត្ថេរក៏ប្រឹក្សានឹង
សង្ឃដើម្បីធ្វើសង្គាយនា ជ្រើសយកសុទ្ធតែជាព្រះខីណាស្រព ទ្រទ្រង់នូវ
បដិសម្ភិទា បានចំនួន ៧០០ អង្គ. វិធីធ្វើដូចបឋមសង្គាយនា ផ្សេងតែការ
សន្មតិអ្នកបុត្តា-វិស្សជ្ជនា ការសន្មតិក្នុងគ្រានេះ មានត្រឹមតែពីររូបគឺ

ព្រះវេរិតត្ថេរ ជាអ្នកបុត្តា ព្រះវិន័យ, ព្រះសូត្រ, ព្រះបរមត្ថ ។

ព្រះសព្វកាមីត្ថេរ ជាអ្នកវិស្សជ្ជនា ព្រះវិន័យ, ព្រះសូត្រ, ព្រះបរមត្ថ ។

សង្គាយនាគ្រានេះ នឹងហៅថា "សត្តសតិកាសង្គាយនា" ក៏បាន ព្រោះ
ប្រជុំធ្វើដោយការកសង្ឃ ៧០០ អង្គ មានព្រះវេរិតត្ថេរជាប្រធាន ធ្វើនៅនា
វាលុកាភាម ក្រុងវេសាលី. ព្រះបាទកាលាសោករាជ ជាសាសនូបត្ថម្ភក៏, ធ្វើ ៨
ខែទើបសម្រេច. រាប់អំពីពុទ្ធបរិនិព្វានមកកន្លងទៅហើយបាន ១០០ ឆ្នាំ ។

សង្ខតិបរិយោសាន ក្នុងកាលជាទីបំផុតនៃសង្ខតិកម្ម ហេតុអស្ចារ្យ
ទាំងឡាយមានមហាប្រិថតិកំរើកញ្ចប់ញ័រជាដើម បានបង្កើតឡើងហើយជា
កោណាហល ។

ចប់ទុតិយសង្ខតិ



តតិយសង្ឃតិ

ទុតិយសង្ឃតិ សង្ខាយិត្វា តេ វេរា កាលព្រះថេរទាំងឡាយ

មានព្រះយសត្ថេរជាដើមនោះ បានធ្វើទុតិយសង្ខាយនា រួចស្រេចហើយ ក៏
 ប្រារព្ធពិចារណាមើលទៅអនាគតថា អំពីនេះទៅ ២១៨ ឆ្នាំទៀត បើរាប់អំពី
 ពុទ្ធបរិនិព្វានទៅកន្លងបាន ២១៨ ឆ្នាំ នោះនឹងមានមហាក្សត្រ ១ អង្គ ទ្រង់
 ព្រះនាមធម្មាសោករាជ ជាព្រះរាជបុត្ររបស់ព្រះបាទវិនុសារ បានឡើងគ្រង
 រាជសម្បត្តិនៅក្នុងបាតលីបុត្តជាឯករាជ្យក្នុងជម្ពូទ្វីប ទ្រង់មានព្រះរាជសទ្ធា
 ជ្រះថ្លាក្នុងព្រះពុទ្ធសាសនាដ៏មុតមាំ ញ៉ាំងលោកសក្ការៈដ៏ច្រើនឱ្យកើតឡើង
 ដល់ភិក្ខុសង្ឃ ឯពួកតិរិយក៏នឹងចូលមកបួសជាច្រើន ព្រោះឃើញលោក
 សក្ការៈ លុះបួសហើយក៏នឹងសំដែងទិដ្ឋិរឿងៗ ខ្លួន ធ្វើឱ្យព្រះពុទ្ធសាសនាមាន
 មន្ទិលសៅហ្មង” ។ លុះព្រះអរហន្តទាំងឡាយពិចារណាឃើញដូច្នោះហើយ
 ក៏នាំគ្នាឡើងទៅអាភាធនាតិស្សមហាព្រហ្មក្នុងលោក ដែលមានអាយុជិតអស់
 ហើយ នឹងទៅកើតក្នុងឋានព្រហ្ម ខាងលើទៀត. សូមឱ្យច្បុះមកកើតក្នុង
 មនុស្សលោកនាផ្ទះមោគ្គលីព្រាហ្មណ៍ នឹងបានជួយជំរះមន្ទិលព្រះពុទ្ធសាសនា
 ឱ្យរុងរឿងនឹងវិបត្តិថេរកាលទៅក្នុងអនាគត តិស្សមហាព្រហ្មក៏ព្រមទទួល ។
 ព្រះថេរទាំងនោះកាលត្រឡប់មកពីព្រហ្មលោកវិញហើយ ក៏ជំនុំគ្នាចុះទោស
 ដាក់ទណ្ឌកម្មដល់ភិក្ខុថ្មីពីររូបគឺ ព្រះសិគ្គវត្ថេរ និងព្រះចន្ទវត្ថេរ ជាព្រះ

ខណៈស្រពទ្រទ្រង់នូវព្រះត្រៃបិដកបដិសម្ពិទ្ធ (ដ្បិតព្រះថេរទាំងពីររូបនេះ
 នឹងមានជន្មាយុរស់នៅទាន់អធិករណ៍នោះ) ដោយអាងថា លោកមិនបានចូល
 មកប្រជុំក្នុងកាលរម្ងាប់អធិករណ៍នឹងធ្វើសង្គាយនាគ្រាទី ២ នេះ ថាបើតិស្ស-
 មហាព្រហ្ម ចុះមកកើតក្នុងត្រកូលមោគ្គល្លិព្រាហ្មណ៍ហើយ លោក ១ រូបត្រូវ
 ទទួលធុរៈនាំខ្លួនមកបំបួសឱ្យបាន. ១ រូបទៀតត្រូវទទួលបង្រៀនពុទ្ធវចនៈ
 ឱ្យចេះលទ្ធិព្រះពុទ្ធសាសនា. ព្រះថេរទាំងពីររូបក៏ទទួលធ្វើតាមអាជ្ញាសង្ឃ
 ដោយស្មោះត្រង់ឥតប្រកែក ។

កាលតិស្សមហាព្រហ្ម បានមកកើតក្នុងត្រកូលមោគ្គល្លិព្រាហ្មណ៍
 ហើយ, ព្រះសិក្ខវត្ថេរក៏ព្យាយាមអស់វេលា ៧ ឆ្នាំ ទើបនាំតិស្សកុមារមក
 បំបួសបាន កាលទៅនាំមកបំបួសបានហើយ ក៏ប្រគល់ឱ្យនៅសិក្សាពុទ្ធវចនៈ
 ក្នុងសំណាក់ព្រះចន្ទវជ្ជិតេរ រហូតបានសម្រេចជាព្រះអរហន្តមាននាមប្រាកដ
 ថា " **មោគ្គល្លិបុត្តតិស្សតេរ** " ជានាមជាប់ដោយវង្សត្រកូលរបស់លោក ។
 ចំណេរកាលតមក, ដល់រជ្ជសម័យនៃព្រះបាទធម្មាសោករាជ ដែលទ្រង់ជា
 ចក្រពត្តិក្នុងជម្ពូទ្វីបទាំងមូល ទ្រង់មានព្រះរាជពលានុភាពផ្សាយទៅក្នុងទី
 ផ្សេងៗ ប្រកបដោយបុញ្ញាភិសម្ភារដ៏មហាស្មារ ទ្រង់បរិបូណ៌ដោយទ្រព្យ នឹង
 គ្រឿងឧបភោគជាអនេក. ទ្រង់មានព្រះរាជសទ្ធាជ្រះថ្លាក្នុងព្រះពុទ្ធសាសនា
 ដ៏មុតមាំ ទ្រង់បានបរិច្ចាគទានដោយវត្ថុផ្សេងៗ ជាច្រើន ព្រមទាំងទ្រង់
 បូជាព្រះរតនត្រ័យ នឹងទំនុកបំរុងភិក្ខុសង្ឃជានិច្ចរាល់ៗ ថ្ងៃ ក្នុងសម័យ

នោះ លោកសក្ការៈបានកើតឡើងដល់ព្រះពុទ្ធសាសនាយ៉ាងមហោឡារិក ។

កាលព្រះមហាក្សត្រនឹងពលរដ្ឋភាគច្រើនចូលកាន់ព្រះពុទ្ធសាសនា
យ៉ាងនេះហើយ ពួកតិរិយក្នុងយុគនោះក៏សាបសូន្យលោកសក្ការៈ សូម្បីតែ
បាយសឹងតែរកមកបរិភោគមិនបានផង. ក៏នាំគ្នាភៀសចូលមកបួសជាភិក្ខុនៅ
ច្រឡំបល់ក្នុងព្រះពុទ្ធសាសនាជាច្រើន សំដែងលទ្ធិរបស់ខ្លួនថា នេះជាធម៌
នេះជាវិន័យតាមនឹកឃើញ ហើយប្រតិបត្តិផ្ដោសផ្ដាសខុសពុទ្ធវិន័យ មានការ
ប្រតិបត្តិបំរើភ្លើងជាដើម. ពួកខ្លះមិនចូលទៅសូមបួសតាមព្រះវិន័យមិនមាន
ឧបដ្ឋាយិកាចារ្យទេ ស្រាប់តែការសក់ ស្លៀកស្បង់ ដណ្ដប់សំពត់កាសាវៈ
ខ្លួនឯងតែម្ដង ហើយចូលរួមធ្វើឧបោសថសង្ឃកម្មជាមួយនឹងភិក្ខុសង្ឃ ជា
មន្ទិលយ៉ាងធំដែលប្រឡាក់ព្រះពុទ្ធសាសនា. ឯភិក្ខុសង្ឃបើទុកជាដឹងហើយ
ក៏មិនមានឱកាសនឹងចាត់ការបង្រ្កាបទៅបាន ម្ល៉ោះហើយក៏ស្លៀមគ្រប់ៗ អង្គ
ទៅ. គ្រាន់តែមិនព្រមរួមធ្វើឧបោសថសង្ឃកម្មផងឡើយ ។ ឯពួកតិរិយក៏
កាន់តែមានចូលបួសច្រើនឡើងៗ រហូតដល់ដើរឃើញគ្នាហើយ ស្ទើរតែ
មិនដឹងថាអ្នកណាជាអ្នកណាទៀតផង. ព្រះសង្ឃក៏បញ្ឈប់ការធ្វើសង្ឃកម្ម
ចំនួន ៧ ឆ្នាំ ។

ចំណែកព្រះមោគ្គលីបុត្តតិស្សត្ថេរ លោកពិចារណាឃើញថាអធិករណ៍
នេះរឹងរូសធំដុំពេកណាស់ មិនអាចនឹងរម្ងាប់បានដោយងាយ. ទើបលោក
ប្រគល់អស់បណ្ឌាភិក្ខុជាសិស្សគណរបស់លោកឱ្យព្រះមហិន្ទត្ថេរគ្រប់គ្រង ឯ

អង្គលោកគេចចេញទៅគង់ចាំវិស្សា នៅអធោតង្គបពិតអស់វារៈកាល៧ ឆ្នាំ ។

ព្រះបាទធម្មាសោករាជ ទ្រង់ពុំទាន់បានសាកសួរហេតុផលឱ្យជ្រាប ច្បាស់នៅឡើយ គ្រាន់តែជ្រាបថា ព្រះសង្ឃមិនព្រមធ្វើឧបោសថសង្ឃកម្ម ក៏ ទ្រង់ត្រាស់បង្គាប់អាមាត្យម្នាក់ឱ្យទៅរម្ងាប់អធិករណ៍នោះ ហើយឱ្យព្រះសង្ឃ ព្រមព្រៀងគ្នាធ្វើឧបោសថទៅ ។ អាមាត្យនោះ មិនដឹងជានឹងទៅរម្ងាប់ អធិករណ៍យ៉ាងណា. អាមាត្យខ្លះឱ្យន័យថា ព្រះរាជាទ្រង់ឱ្យប្រហារភិក្ខុឯណា ដែលរឹងទទឹងមិនព្រមធ្វើឧបោសថ ដូចជាទ្រង់បង្គាប់ឱ្យរម្ងាប់បច្ច័ន្តត្រាម ដែលមានចោរកំរើកបះបោរដូច្នោះឯង ។ អាមាត្យនោះទៅដល់អាមាមហើយ ក៏បង្គាប់ឱ្យសង្ឃធ្វើឧបោសថ. ឯព្រះសង្ឃអ្នកធ្ងន់ក្នុងធម៌វិន័យ មិនអាចធ្វើ ឧបោសថ រួមជាមួយនឹងពួកតិរិយទាំងនោះបានអាមាត្យឃើញថាវិងទទឹង ក៏ ប្រហារជីវិតអស់ ២-៣ អង្គទៅ ។

ព្រះតិស្សៈ ជាព្រះអនុជរួមផ្ទៃនៃព្រះបាទធម្មាសោករាជបានចេញ ទ្រង់ព្រះជួសក្នុងសំណាក់ព្រះមហាធម្មរក្ខិតត្ថេរកាលទតឃើញអាការរបស់ អាមាត្យធ្វើដូច្នោះ ក៏ក្រោកមកគង់រារាំងហាមឃាត់អាមាត្យនោះ ។ អាមាត្យស្គាល់ដាក់ហើយ ក៏ដាក់គ្រឿងសស្ត្រាចុះ ត្រឡប់មកក្រាបទូល ព្រះរាជាវិញថា "ទូលព្រះបង្គំ ទទួលព្រះរាជបញ្ជាទៅរម្ងាប់អធិករណ៍នោះ បានប្រាប់ឱ្យព្រះសង្ឃធ្វើឧបោសថ តែព្រះសង្ឃរឹងទទឹងមិនព្រមធ្វើតាម ទូល ព្រះបង្គំក៏បានកាត់ព្រះសិរអស់ ២-៣ អង្គទៅហើយ ឥឡូវដល់មកលំដាប់

ព្រះតិស្សត្ថេរជាម្ចាស់ តើទ្រង់បង្គាប់ឱ្យទូលព្រះបង្គំធ្វើដូចម្តេចទៀត?" ។

ព្រះរាជាទ្រង់ជ្រាបភ្លាមហើយ ក៏ជេរបន្ទោសអាមាត្យជាអនេកប្បការ ទ្រង់កើតវិប្បដិសារីក្តៅក្រហាយពុំសប្បាយក្នុងព្រះហឫទ័យភ័យខ្លាចក្រែងមានទោសដល់ព្រះអង្គផង ទ្រង់បំណងចង់ដឹងសេចក្តីពិត ទើបទ្រង់ប្រញាប់ប្រញាល់យាងទៅកាន់អាមាម ថ្លែងសេចក្តីឱ្យព្រះសង្ឃស្តាប់ហើយត្រាស់សួរថា "បពិត្រព្រះសង្ឃដ៏ចម្រើន ! ខ្ញុំពុំបានបង្គាប់ឱ្យអាមាត្យមកប្រហារព្រះសង្ឃយ៉ាងនេះទេ បើដូច្នេះតើបាបនឹងធ្លាក់ទៅលើអ្នកណា?" ។ ព្រះសង្ឃទាំងអស់ថ្វាយព្រះពរមិនស្របគ្នា ព្រះសង្ឃខ្លះថ្វាយព្រះពរថា "បាបនឹងធ្លាក់ទៅលើមហារាជ ព្រោះព្រះអង្គជាអ្នកបង្គាប់ឱ្យគេមក" ។ ឯព្រះសង្ឃខ្លះថ្វាយព្រះពរថា "បាបនឹងធ្លាក់ទៅលើអាមាត្យតែម្នាក់ឯង មិនជាប់ជិតជាមួយដល់មហារាជឡើយ ព្រោះព្រះអង្គពុំបានត្រាស់បង្គាប់ឱ្យមកសម្លាប់" ។ កាលទ្រង់ព្រះសណ្តាប់ពាក្យថ្វាយព្រះពររបស់ព្រះសង្ឃទាំងអស់មិនត្រូវគ្នាដូច្នេះ ទ្រង់ក៏រឹងរិតតែសង្ស័យខ្លាំងឡើង. ទើបត្រាស់សួររកព្រះសង្ឃអង្គណា ដែលប្រកបដោយបញ្ញាជាមហាបណ្ឌិត អាចនឹងជំរះសេចក្តីសង្ស័យនៃទ្រង់ឱ្យជ្រះស្រឡះបាន ។ ព្រះសង្ឃក៏ថ្វាយព្រះពរថា "មានតែព្រះមោគ្គលីបុត្តតិស្សត្ថេរប៉ុណ្ណោះដែលអាចនឹងកំចាត់បង់នូវសេចក្តីសង្ស័យរបស់ព្រះអង្គនេះបាន" ។ កាលទ្រង់ព្រះសណ្តាប់ដូច្នេះហើយ ទ្រង់ចាត់ព្រះមហាថេរនឹងអាមាត្យព្រមដោយបរិវារឱ្យទៅអាវាធនា ដរាបដល់ពីរលើកព្រះថេរក៏មិននិមន្តមក ព្រោះទៅទូលថា

“ឥឡូវនេះព្រះពុទ្ធសាសនាកំពុងសៅហ្មង សូមនិមន្តព្រះថេរទៅជម្រះមន្ទិល
សាសនា” ។

លើកទី ១ បានចាត់ព្រះមហាថេរជាធម្មកថិក ៤ អង្គ មានភិក្ខុជា
បរិវារមួយអង្គ ១ ពាន់, នឹងអាមាត្យ ១ នាក់ មានបរិវារ ១ ពាន់ឱ្យទៅ
អារាធនានិមន្ត ។

លើកទី ២ ព្រះមហាថេរ ៨ រូប មានបរិវារ ៨ ពាន់ នឹងអាមាត្យ ៨
នាក់ មានបរិវារ ៨ ពាន់ ។

លើកទី ៣ ព្រះមហាថេរ ១៦ អង្គ មានបរិវារ ១៦ ពាន់, នឹង
អាមាត្យ ១៦ នាក់ មានបរិវារ ១៦ ពាន់ ។

កាលព្រះមោគ្គលីបុត្តតិស្សត្ថេរ និមន្តមកដល់ហើយ, ព្រះមហាក្សត្រ
ក៏ទ្រង់ធ្វើនូវបច្ចុគ្គមនាការ (ក្រោកទទួល) និមន្តព្រះថេរឱ្យគង់សំរាកក្នុង
ឧទ្យានល្អមសមគួរហើយ ទើបទ្រង់ផ្ដែងរឿងរ៉ាវតាំងតែពីដើមរហូតដល់
អាមាត្យទៅសម្លាប់ព្រះសង្ឃ ឱ្យព្រះថេរស្ដាប់ ហើយត្រាស់សួរថា “បើយ៉ាង
នេះ តើបាបនឹងធ្លាក់ទៅលើអ្នកណា?” ។ ព្រះថេរថ្វាយព្រះពរថា “បាបនឹង
ធ្លាក់ទៅលើអាមាត្យអ្នកសម្លាប់តែម្នាក់ឯង ពុំមានដិតជាប់ដល់ព្រះអង្គឡើយ
ដ្បិតមហារាជមិនបានមានវេទកចេតនាប្រើអាមាត្យឱ្យទៅសម្លាប់” ។ ព្រះថេរ
លើកយកពុទ្ធភាសិតត្រង់ **ចេតនាហំ និក្ខុវេ កម្ម វឌ្ឍនិ** “ម្ចាស់ភិក្ខុ
ទាំងឡាយ តថាគតពោលថា ចេតនាជាតួកម្ម” នេះឡើងមកជាគោលវិនិច្ឆ័យ

ញ៉ាំងព្រះមហាក្សត្រឱ្យអស់សេចក្តីសង្ស័យ ព្រមទាំងបានលើកតិក្ខុជាតកមក
សំដែងអាងជាគ្រឿងអារកាត់ថែមទៀត ។

ព្រះមោគ្គលីបុត្តតិស្សត្ថេរ បានញ៉ាំងព្រះមហាក្សត្រវិកាយព្រះរាជ
ហឫទ័យដោយមធ្យមធម្មិកថាដូច្នេះហើយ ក៏គង់នៅក្នុងឧទ្យាននោះ អស់
វារៈកាល ៧ ថ្ងៃ. បង្រៀនព្រះមហាក្សត្រឱ្យចេះដឹងជ្រាបច្បាស់នូវលទ្ធិ
សម័យក្នុងព្រះពុទ្ធសាសនានិងលទ្ធិដទៃសព្វគ្រប់ហើយ លុះដល់ថ្ងៃគំរប់ ៧
ព្រះមហាក្សត្រទ្រង់ត្រាស់បង្គាប់អាមាត្យឱ្យដើរនិមន្តព្រះសង្ឃទាំងអស់ ឱ្យ
មកប្រជុំក្នុងអសោការាម ដើម្បីនឹងរម្ងាប់អធិករណ៍ ។

វិធីរម្ងាប់អធិករណ៍

វិធីរម្ងាប់អធិករណ៍នោះដូច្នេះគឺ កាលព្រះសង្ឃមកប្រជុំគ្រប់ព្រះអង្គ
ហើយ. ព្រះបាទធម្មាសោករាជទ្រង់ត្រាស់បង្គាប់ឱ្យនិមន្តពួកភិក្ខុដែលប្រកាន់
លទ្ធិដូចគ្នាមកគង់ជាពួកៗ ហើយត្រាស់សួរថាៈ "ព្រះសម្មាសម្ពុទ្ធ ព្រះអង្គជា
វាទីអ្វី?" ។ ពួកដែលមិនបរិសុទ្ធ ក៏ថ្វាយព្រះពរតាមលទ្ធិនៃខ្លួន មានឧច្ឆេទវាទ
និងសស្សតវាទជាដើម ។

លុះទ្រង់ជ្រាបថា មិនមែនជាសង្ឃបរិសុទ្ធដូច្នោះហើយ ក៏ទ្រង់បង្គាប់
ឱ្យសឹកចេញ បានផ្សឹកពួកតិរិយមិច្ឆាទិដ្ឋិក្នុងសម័យនោះចំនួន ៦ ម៉ឺនរូប ។
ឯព្រះសង្ឃដែលបរិសុទ្ធ ក៏ថ្វាយព្រះពរថា "ព្រះសម្មាសម្ពុទ្ធព្រះអង្គជាវិភជ្ជ-
វាទី" ។ ព្រះរាជាត្រាស់សួរ ព្រះមោគ្គលីបុត្តតិស្សត្ថេរថា "ព្រះសម្ពុទ្ធជា

វិភជ្ជាវាទីមែនឬ?" ។ ព្រះថេរៈថ្វាយព្រះពរថា "មែន" ។ កាលទ្រង់រម្ងាប់
ជម្រះអធិករណ៍រួចស្រេចហើយ ក៏ទ្រង់អារាធនាព្រះសង្ឃឱ្យមានសេចក្តី
សាមគ្គីសាមគ្គារូបរួមគ្នា ធ្វើឧបោសថសង្ឃកម្មឡើង រួចស្តេចត្រឡប់ទៅព្រះ
រាជវាំងវិញ ។ ភិក្ខុសង្ឃដែលមកប្រជុំក្នុងទីសង្ឃសន្និបាតនោះចំនួន៦លានរូប ។

ការធ្វើសង្គាយនា

កាលជម្រះអធិករណ៍ឡើយក៏ពួកបួសបួមផ្ដេសផ្ដាសជ្រះស្រឡះហើយ.
ព្រះមោគ្គលីបុត្តតិស្សត្ថេរ បានជ្រើសព្រះសង្ឃក្នុងចំនួន ៦ លានរូប យកសុទ្ធ
តែព្រះថេរៈទ្រទ្រង់ព្រះត្រៃបិដក បែកឆ្លាយក្នុងបដិសម្ភិទាញ្ចាណទាំង ៤ បាន
ចំនួន ១ ពាន់អង្គ ប្រជុំធ្វើសង្គាយនា. វិធីធ្វើដូចបឋមសង្គាយនា ។ ព្រះ
មោគ្គលីបុត្តតិស្សត្ថេរជាប្រធាន. ធ្វើនៅអសោកាភារម ក្រុងបាតលីបុត្ត. ព្រះ
បាទធម្មាសោករាជជាពុទ្ធសាសនូបត្ថម្ភក៏. ធ្វើ ៩ ខែទើបសំរេច រាប់អំពីពុទ្ធ
បរិនិព្វានមក កន្លងទៅហើយបាន ២៣៤ ឆ្នាំ ។ សង្គាយនាលើកទី ៣ នេះ
នឹងហៅថា "សហស្សិកាសង្គាយនា" ក៏បាន ព្រោះប្រជុំធ្វើដោយការកសង្ឃ ១
ពាន់អង្គ ។ **សង្ខតិ បរិយោសានេ** និមិត្តតែចប់សង្ខតិកម្មកាលណា
ហើយ មហាប្រិថីតី ក៏បានកំរើកញ្ជាប់ញ័របន្តិស័ព្ទខ្មោចឡើងក្នុងកាលនោះ ។

ចប់តតិយសង្ខតិ



បត្តសង្ខតិ

មោគ្គល្លិបុត្តតិស្សត្ថេរោ ឥមំ តតិយសង្ខតិ កត្វា កាល
 ព្រះមោគ្គល្លិបុត្តតិស្សត្ថេរោ ធ្វើតតិយសង្គាយនារូចស្រេចហើយ ក៏ពិចារណា
 ឃើញថា "ក្នុងអនាគតកាល ព្រះពុទ្ធសាសនា នឹងបំផ្លាញនៅក្នុងបច្ចុប្បន្នជន
 បទ" ទើបលោកចាត់ការបញ្ជូនព្រះថេរៈទាំងឡាយឱ្យទៅប្រកាសផ្សាយព្រះ
 សាសនាក្នុងបច្ចុប្បន្នជនបទផ្សេងៗ ។ ឯព្រះថេរៈដែលបានទទួលថេរៈបញ្ជាទៅ
 ប្រកាសព្រះសាសនានោះគឺ៖

១- **ព្រះបង្គំនិកត្ថេរៈ** ទៅកាន់ដែនកសិវៈនិងគន្លោះបានទូន្មាន
 ស្តេចនាគឈ្មោះអារវាឡធ្វើឱ្យអស់ព្យសន៍កំណាចហើយសំដែងធម្មិកថាញ៉ាំង
 នាគរាជព្រមទាំងបរិវារឱ្យតាំងនៅក្នុងសរណគមន៍ នឹងសីល ៥ ។ បញ្ចកយក្ស
 នឹងនាងហារិតិយក្ខិនី ព្រមទាំងបុគ្គល ៥០០ នាក់ ស្តាប់នូវធម្មកថានៃ
 ព្រះថេរៈ បានសម្រេចសោតាបត្តិផលទាំងអស់ ។ ព្រះថេរៈសំដែងនូវ
 អសិរិសូបមសូត្រដល់ពួកមនុស្ស, មហាជនបានសម្រេចមគ្គផល ៨ ម៉ឺន ៤
 ពាន់នាក់ ចេញបព្វជ្ជាក្នុងព្រះពុទ្ធសាសនា ១០០០ ត្រកូល ។

២- **ព្រះមហាទេវត្ថេរៈ** ទៅមហិស្សកមណ្ឌល បានសំដែងនូវ
 ទេវទូតសូត្រ, កាលចប់ធម្មទេសនា សត្វដែលមានឧបនិស្ស័យបានធម្មចក្ក
 ប្រមាណ ៤ ម៉ឺននាក់, ចេញបព្វជ្ជាក្នុងព្រះពុទ្ធសាសនា ប្រមាណ ៤ ម៉ឺននាក់ ។

៣- **ព្រះភ្នំត្នោត** ទៅវែងវាសិប្រទេស បានសំដែងអនមគគ្គ-
 បរិយាយកថា (កថាពណ៌នាអំពីសង្សារដែលមានទីបំផុតខាងដើមមិនប្រាកដ)
 មហាជន ៦ ម៉ឺននាក់ បានសំរេចមគ្គផល. ចេញបព្វជ្ជា ៣ ម៉ឺន ៧ ពាន់នាក់.
 មានអារាមពុទ្ធសាសនាកើតឡើង ៥០០ ។

៤- **ព្រះយោនកធម្មភ្នំត្នោត** ទៅអបរន្តកជនបទ បានសំដែង
 អត្ថក្ខន្ធបមសូត្រ ញ៉ាំងមហាជន ៧ ពាន់នាក់ ឱ្យក្រេបជីកនូវអម្ព័រស. បុរស
 ចេញចាកខត្តិយត្រកូលទៅបព្វជ្ជា ១ ពាន់នាក់. ស្រ្តី ៦០០០ នាក់ ។

៥- **ព្រះមហាធម្មភ្នំត្នោត** ទៅមហារដ្ឋ បានសំដែងមហានាទ
 ជាតកនិងកស្សបជាតក. មហាជនតាំងនៅក្នុងអរិយមគ្គអរិយផល ៨ ម៉ឺន ៤
 ពាន់នាក់. រោចបព្វជ្ជា ១ ម៉ឺន ៣ ពាន់នាក់ ។

៦- **ព្រះមហាភ្នំត្នោត** ទៅយោនករដ្ឋ បានសំដែងកាឡការាម
 សូត្រ. ញ៉ាំងមហាជនឱ្យតាំងនៅក្នុងអរិយមគ្គផល ១ សែន ៣ ម៉ឺន ៧ ពាន់
 នាក់. ចេញបព្វជ្ជាក្នុងសំណាក់ព្រះថេរមួយម៉ឺននាក់ ។

៧- **ព្រះមជ្ឈិមត្នោត** នឹងព្រះថេរ ៤ អង្គទៀតគឺព្រះកស្សបគោត្ត-
 ត្ថេរ ១ ព្រះអឡកទេវត្ថេរ ១ ព្រះទុន្ទភិស្សរត្ថេរ ១ ព្រះសហស្សទេវត្ថេរ ១
 ទៅប្រទេសជាចំណែកមួយនៃព្រៃហិមពាន្ត បានសំដែងធម្មចក្កប្បវត្តនសូត្រ
 ញ៉ាំងមហាជនឱ្យបានសំរេចមគ្គផល ៨ កោដិ. កុលបុត្រចេញបព្វជ្ជាក្នុង
 សំណាក់ព្រះថេរមួយអង្គ ១ សែនៗ ។

៨- ព្រះសេរណភត្តេរ នឹង ព្រះឧត្តរត្តេរ ទៅសុវណ្ណភូមិបាន ទេសនាព្រហ្មជាលសូត្រ. ញ៉ាំងមហាជនឱ្យតាំងនៅក្នុងសរណាគមន៍នឹងសីល ពួកដែលមានឧបនិស្ស័យ បានសំរេចមគ្គផល ៦ ម៉ឺននាក់. ក្មេងប្រុសៗ ៣ ពាន់ ៥ រយនាក់ នឹងក្មេងស្រីៗ ១ ពាន់ ៥ រយនាក់ ចេញបញ្ជាក់ក្នុងព្រះពុទ្ធ សាសនា ។

៩- ព្រះមហិន្ទត្តេរ ទៅលង្កាទ្វីប បានសំដែងចូឡហត្ថិបទោបម- សូត្រ ប្រោសព្រះបាទទេវានម្បិយតិស្សៈ ព្រមទាំងជនានុជន ៤ ម៉ឺននាក់ឱ្យ តាំងនៅក្នុងត្រៃសរណាគមន៍ នឹងសីល ។

លោកសំដែងសមចិត្តសូត្រ ប្រោសពួកទេវតា. គ្រានោះទេវតាចំនួន ១ អស់ដូចយូរបានសម្រេចមគ្គផល ។

លោកសំដែង បេតវត្ថុ. វិមានវត្ថុ. សច្ចសំយុត្ត. ស្រ្តី ៥ រយនាក់ មាន ព្រះនាងអនុឡារាជទេវីជាប្រធាន បានសម្រេចសោតាបត្តិផល ។

អាមាត្យឈ្មោះអរិដ្ឋ ព្រមទាំងបងប្អូន ៥៥ នាក់ ក្រាបបង្គំទូលលា ព្រះបាទទេវានម្បិយតិស្ស ចេញបញ្ជាក់ក្នុងសំណាក់ព្រះថេរៈ បានសំរេចព្រះ អរហត្តទាំងអស់ ។

តមក. ព្រះបាទទេវានម្បិយតិស្សៈ ទ្រង់បរិច្ចាគព្រះរាជទ្រព្យឱ្យសាង ព្រះស្នូប ហើយអាវាធនាសុមនសាមណេរជាក្មួយព្រះមហិន្ទត្តេរ ឱ្យទៅស្វែង រកព្រះសាវិរិកធាតុយកមកបញ្ចុះទុកក្នុងព្រះស្នូប សំរាប់ធ្វើសក្ការបូជាស្រេច

ហើយ ព្រះមហិន្ទត្ថេរនិមន្តទៅគង់នៅមហាមេឃវនុទ្យាន ។

ត្រាឆ្នោះ. សម្តេចព្រះអនុទ្យាភាជទេវី អគ្គមហេសីនៃព្រះបាទមហា-
នាគជាព្រះមហាឧបរាជនឹងជាព្រះអនុជាធិរាជ នៃព្រះបាទទេវានម្បិយតិស្ស
ព្រមដោយស្រ្តីជាបរិវារ ១ ពាន់ មានសេចក្តីជ្រះថ្លា ប្រាថ្នាបួសជាភិក្ខុនីក៏
សមាទានសីល ១០ ទ្រង់សំពត់កាសាវពស្រ្ត (ឧទ្ទិសបព្វជ្ជា) ។ ព្រះបាទ
ទេវានម្បិយតិស្សៈ ទ្រង់ជ្រាបហើយ ស្តេចយាងទៅកាន់សំណាក់ព្រះមហិន្ទ-
ត្ថេរ មានព្រះបរមរាជឱង្ការ ត្រាស់រឿងនោះឱ្យព្រះថេរៈជ្រាប ។ ព្រះថេរ
ថ្វាយព្រះពរថា "បើដូច្នោះ សូមព្រះអង្គចាត់រាជបុរសឱ្យទៅឯសំណាក់សម្តេច
ព្រះបិតារបស់អាត្មាភាព (ព្រះបាទធម្មាសោករាជ) ដែលជាអទិដ្ឋសហាយ
របស់ព្រះអង្គ សូមព្រះមហាពោធិព្រឹក្សនឹងនាងសង្ឃមិត្តាថេរីមកផង ដើម្បី
នឹងបានឧបសម្បទពួកឧបាសិកាក្នុងលង្កាទីបនេះ ។ ព្រះមហាក្សត្រក៏ទ្រង់ចាត់
អទិដ្ឋអាមាត្យជាព្រះរាជភាគិនេយ្យឱ្យទៅកាន់សំណាក់សំឡាញ់ព្រះអង្គ
ឯក្រុងបាតលីបុត្ត សូមព្រះមហាពោធិព្រឹក្សនឹងព្រះនាងសង្ឃមិត្តាថេរី. ឯ
មហាមាត្យមុននឹងចេញទៅបានក្រាបបង្គំទូលសុំលាបួសក្នុងពេលដែលត្រឡប់
មកដល់វិញ. ព្រះមហាក្សត្រក៏ទ្រង់ព្រះរាជានុញ្ញាត ។ កាលអាមាត្យទៅដល់
ក្រុងបាតលីបុត្តហើយ បានចូលទៅគាល់ព្រះបាទធម្មាសោករាជក្រាបបង្គំទូល
ហេតុការណ៍តាំងតែពីដើម រហូតដល់សូមនិមន្តព្រះមហាពោធិព្រឹក្សនឹងព្រះ
នាងសង្ឃមិត្តាថេរីទៅទំនុកបំរុងព្រះពុទ្ធសាសនាក្នុងលង្កាទីប ។ ព្រះរាជា

ត្រាស់បង្គាប់ឱ្យទៅជួបនឹងព្រះនាងសង្ឃមិត្តាថេរី. កាលទៅដល់ហើយ ក៏
ថ្វាយបង្គំទូលព័ត៌មានសព្វគ្រប់ ព្រះនាងមានសេចក្តីត្រេកអរជាច្រើន ព្រោះ
ជាកិច្ចនាំឱ្យចំរើនព្រះពុទ្ធសាសនា ។ ព្រឹកឡើង. ព្រះនាងក៏និមន្តទៅថ្វាយព្រះ
ពរលាព្រះបរមរាជបិតាៗ ទ្រង់មានព្រះបន្ទូលថា “បើព្រះនាងទៅលង្កាទ្វីប
ចូរនិមន្តមែកព្រះមហាពោធិព្រឹក្សទៅផង” ។ ទើបព្រះរាជាទ្រង់ចាត់ការ
និមន្តមែកព្រះមហាពោធិព្រឹក្សខាងស្ដាំ ប្រតិស្ឋានក្នុងដើមស រួចប្រគល់ឱ្យ
ព្រះនាងសង្ឃមិត្តាថេរីនាំចុះសំពៅទៅលង្កាទ្វីប ។ ឯព្រះមហិន្ទត្ថេរកាលបាន
ជ្រាបថា សំពៅជិតមកដល់ហើយ ក៏ថ្វាយដំណឹងដល់ព្រះបាទទេវានម្បិយ-
តិស្សៈ ។ ព្រះអរហន្តទាំងឡាយនឹងព្រះរាជា ព្រមទាំងរាជបរិពារប្រជាជន
លង្កាទ្វីបបាននិមន្តនឹងយាងទៅចាំទទួលនៅមាត់កំពង់ជម្ពូកោឡៈ ។ កាល
ព្រះរាជាទតព្រះនេត្រឃើញសំពៅព្រះមហាពោធិព្រឹក្សមកអំពីចម្ងាយហើយ
ក៏ទ្រង់មានព្រះបីតិប្រាមោឡយ៉ាងក្រៃលែង. លុះសំពៅចូលមកដល់កំពង់
ទ្រង់ក៏ទទួលដោយអីកធីកមហោឡារ ទាំងមនុស្សទេពតា បាននាំគ្នាធ្វើសក្ការ
បូជាគឹកកងរំពងនៅមាត់កំពង់. ស្រេចហើយក៏និមន្តចូលមកក្រុងអនុរាធបុរី
តាមទិសឧត្តរនៃព្រះនគរ ។ ព្រះមហាពោធិព្រឹក្សក៏សំដែងឥទ្ធិបាជិហារ្យ
ផ្សេងៗ. មានបញ្ចេញឆព្វណ្ណរស្មីជាដើមអ្នកក្រុងលង្កាទ្វីបប្រមាណ ១ ម៉ឺន
នាក់ បានឃើញហើយ កើតសេចក្តីជ្រះថ្លាជឿជាក់ក្នុងព្រះពុទ្ធសាសនា ញ៉ាំង
បញ្ញាឱ្យចុះកាន់ព្រះត្រៃលក្ខណ៍ បានសំរេចអរហត្តទាំងអស់ ហើយនាំគ្នាចូល

បញ្ចក្ខន្ធក្នុងសំណាក់ព្រះមហិន្ទត្ថេរ ។ ព្រះបាទទេវានម្បិយតិស្សត្រាស់សួរព្រះមហិន្ទត្ថេរថា "នឹងនិមន្តព្រះមហាពោធិព្រឹក្ស ទៅប្រតិស្ឋានទុកក្នុងដង្កូវនំណាទើបសមគួរ?" ។ ព្រះថេរៈថ្វាយព្រះពរថា "ត្រូវប្រតិស្ឋានខាងទក្ខិណទិសនៃអនុរាជបុរីចម្ងាយ ៥០០ ជួរធ្នូ (៥០០ ព្យាយាម) អំពីទក្ខិណទ្វារ ទីនោះឯងជាបរិភោគចេតិយ៍នៃព្រះសព្វញ្ញពុទ្ធមុនៗ" ។ ព្រះរាជាក៏ទ្រង់នាំយកទៅប្រតិស្ឋានទុកក្នុងទីនោះ, តមកមានផលដុះឡើងជាលំដាប់ប្រមាណ ៤០ ដើម ព្រះរាជាទ្រង់នាំយកទៅប្រតិស្ឋានទុកក្នុងទីផ្សេងៗ មានទីក្បែរមាត់កំពង់ជម្ពូរកោឡៈជាដើម ។

ឯសម្តេចព្រះអនុឡារាជទេវី ព្រមទាំងខត្តិយកញ្ញា នឹងអន្តេបុរិក-រាជនារី (ស្រីក្នុងព្រះរាជដំណាក់) បាននាំគ្នាចូលមកបួសក្នុងសំណាក់ព្រះសង្ឃមិត្តាថេរី ប្រមាណ ១ ពាន់នាក់បានសម្រេចអរហត្តទាំងអស់ ។

អរិដ្ឋអាមាត្យ ដែលជាព្រះរាជភាគិនេយ្យ ព្រមទាំងបរិវារ ៥០០ បានចូលបញ្ចក្ខន្ធក្នុងសំណាក់ព្រះមហាមហិន្ទត្ថេរ មិនយូរប៉ុន្មានក៏បានសម្រេចព្រះអរហត្តទាំងអស់ទៅទៀត ។

ថ្ងៃមួយព្រះបាទទេវានម្បិយតិស្សៈ ត្រាស់សួរព្រះមហាមហិន្ទត្ថេរថា "ព្រះពុទ្ធសាសនា បានឈ្មោះថាប្រតិស្ឋាននៅសីប៉េស្ទក្នុងលង្កាទីបនេះហើយឬនៅឡើយ?" ។ ព្រះថេរៈថ្វាយព្រះពរថា "ព្រះរតនត្រយ៍ គឺព្រះពុទ្ធព្រះធម៌ព្រះសង្ឃ មានបរិបូណ៌ហើយ តែឯបួសកែវរបស់ព្រះពុទ្ធសាសនាមិនទាន់ចាក់

ជាប់ស៊ីបមាំនៅឡើយ. លុះតែពួកកុលបុត្រដែលនៅក្នុងលង្កាទីបនេះ បាន
 ចេញទៅបួសសិក្សាព្រះវិន័យចេះចាំស្នាត់ជំនាញអាចបង្ហាត់បង្រៀនគ្នាទៅ
 ទៀតបាននោះ ទើបបួសកែវព្រះពុទ្ធសាសនាឈ្មោះថាចាក់ជាប់មាំមួនឥត
 កំរើក” ។ កាលទ្រង់ជ្រាបថាព្រះវិន័យជាបួសកែវព្រះពុទ្ធសាសនាដូច្នេះហើយ
 ក៏ទ្រង់ប្រារព្ធចាត់ការឱ្យរៀបចំសាងមហាមណ្ឌប ដើម្បីឱ្យព្រះសង្ឃប្រជុំធ្វើ
 សង្គាយនា ដោយទ្រង់មានព្រះបំណងនឹងឱ្យបួសកែវព្រះពុទ្ធសាសនាចាក់ជាប់
 ក្នុងលង្កាទីប ។

សង្គាយនាគ្រានេះ ធ្វើនូវមហាមណ្ឌប នាថ្ងៃបាវាម ក្រុងអនុរាធិបុរី
 លង្កាទីប ប្រជុំព្រះសង្ឃ ៦ ម៉ឺន ៨ ពាន់អង្គ ព្រះមហាមហិន្ទត្ថេរ នឹងព្រះមហា
 អវិជ្ជត្ថេរ ជាព្រះរាជភាគិនេយ្យនៃព្រះបាទទេវាម្បិយតិស្សជាប្រធាន ។ ព្រះ
 មហាមហិន្ទត្ថេរជាអ្នកបុប្ផា ព្រះមហាអវិជ្ជត្ថេរជាអ្នកវិស្សជ្ជនា ព្រះបាទ
 ទេវាម្បិយតិស្សជាសាសនូបត្ថម្ភក៍. ធ្វើ ១០ ខែទើបសម្រេច រាប់អំពីពុទ្ធ-
 បរិនិព្វានមក កន្លងទៅហើយបាន ២៣៦ ឆ្នាំ. របៀបធ្វើដូចបឋមសង្គាយនា ។
សង្គ្រិមវិយោសាន ក្នុងកាលជាទីចប់នៃសង្គ្រិមកម្ម ហេតុអស្ចារ្យទាំង
 ឡាយ មានកម្រើកញាប់ញ័រមហាប្រិច័ត្តិជាដើម បានបង្កើតឡើងព្រមគ្នាជា
 ឱឡារិក ។

ចប់ ចតុត្ថសង្គ្រិម

បញ្ចូលសន្និសីទ

ទេវានម្បិយតិសេស្វា នង្គិន្ទា កាលព្រះបាទទេវានម្បិយតិស្សៈ
ជាអគ្គរាជមានអំណាចធំក្នុងលង្កាទ្វីបទ្រង់ឧបត្ថម្ភទំនុកបំរុងព្រះពុទ្ធសាសនា
ដោយសេចក្តីជ្រះថ្លាយ៉ាងមុតមាំ ដរាបដល់អស់ព្រះជន្មសោយព្រះទិវង្គតទៅ
ព្រះបាទឧត្តិយរាជ ជាព្រះរាជអនុជ បានឡើងគ្រងរាជសម្បត្តិក្នុងអនុរាជបុរី
តមក ។

កាលចំណេរចេរតមក ព្រះមហាមហិន្ទត្ថេរដល់នូវជរាភាព ក៏រលត់
ខន្ធបរិនិព្វានទៅ ព្រះបាទឧត្តិយរាជទ្រង់ចាត់ការធ្វើសិវៈឈាបនកិច្ចសព
ព្រះថេរៈ នៅនាថេរៈពុទ្ធមាលកៈ ខាងបាចិនទិសនៃមហាវិហារហើយសាង
ព្រះស្តូបទុកក្នុងទីនោះ កន្លងមក ១ ឆ្នាំ ព្រះសង្ឃមិត្តាថេរីក៏រលត់ខន្ធចូល
កាន់បរិនិព្វានទៅទៀត ព្រះមហាក្សត្រក៏ទ្រង់ចាត់ការធ្វើសិវៈឈាបនកិច្ច
សពព្រះថេរី ខាងបុព្វទិសនៃថ្មបារាម ហើយសាងព្រះចេតិយបញ្ចុះ ព្រះបរម
ធាតុទុកក្នុងទីនោះ ។ កាលព្រះបាទឧត្តិយរាជសោយទិវង្គតហើយ ព្រះបាទ
មហាសិវៈនឹងព្រះបាទសុរតិស្សជាព្រះអនុជបានឡើងគ្រងរាជសម្បត្តិជាលំដាប់
តមក ។ ក្នុងសម័យនោះ បានកើតមានទមិឡដំណើររាជសម្បត្តិ ផ្លាស់ប្តូរ
រាជ្យតៗ មក រហូតមកដល់រជ្ជសម័យព្រះបាទខណ្ឌាតនាគ ជាព្រះអនុជនៃព្រះ
បាទលជ្ជិកតិស្សៈ ព្រះរាជាអង្គនេះ ទ្រង់មានព្រះរាជសទ្ធាជ្រះថ្លាក្នុងព្រះពុទ្ធ

សាសនាដ៏មុតមាំទ្រង់បានសាងព្រះវិហារឈ្មោះ កុរុន្ទបាសកវិហារៈ គ្រប់គ្រង
 រាជសម្បត្តិបាន ៦ ឆ្នាំ ក៏មានសេនាបតីរបស់ព្រះអង្គម្នាក់ក្បត់បានធ្វើគត់ព្រះ
 អង្គទៅ ហើយឡើងគ្រងរាជសម្បត្តិតមក ។ វដ្តតាមណីកុមារ ជាព្រះរាជ
 កនិដ្ឋានៃព្រះបាទខណ្ឌាតនាគ ចាប់សេនាបតីនោះសំឡាប់បង់ហើយឡើងគ្រង
 រាជសម្បត្តិតទៅទៀត ទើបនឹងបាន ៥ ខែ ក៏មានទមិឡ ៧ នាក់ នឹងបរិវារ
 ជាច្រើនបានមកដណ្តើម ព្រះរាជសម្បត្តិបានទៅទៀត ។ ព្រះបាទវដ្តតាមណី
 ទ្រង់ទប់ទល់មិនឈ្នះ ក៏នាំព្រះនាងអនុឡាទេវីនិងព្រះនាងសោមទេវី ព្រម
 ទាំងព្រះរាជឱវស គេចចេញអំពីព្រះនគរទៅបំពូនលាក់ព្រះអង្គនៅក្នុងព្រៃ
 ជិតតិស្សគីរីវិហារ ដែលព្រះមហាតិស្សត្ថេរគង់នៅ ។ ព្រះថេរជ្រាបថា ព្រះ
 មហាក្សត្រទ្រង់គេចចេញអំពីភ័យមកលាក់បំពូនព្រះអង្គនៅក្នុងទីនោះ កាល
 បិណ្ឌបាតបានមកក៏បែងចំណែកយកទៅថ្វាយរាល់ៗ ថ្ងៃ ទ្រង់ពេញព្រះ
 ហឫទ័យ ទើបក្នុងកាលខាងក្រោយ ទ្រង់សាងព្រះវិហារមួយថ្វាយជាសង្ឃ
 បរិភោគ តមក ព្រះថេរបានឱ្យស្តេចទៅគង់សំណាក់នៅនឹងឧបាសកឈ្មោះ
 កនសិវៈ ជាឧបដ្ឋាករបស់លោក ព្រះរាជាទ្រង់គង់នៅទីនោះអស់វារៈ ១៩
 ឆ្នាំ ។ កាលខាងក្រោយ ព្រះបាទវដ្តតាមណី ទ្រង់មានកំឡាំងរេហ៍ពលច្រើន
 ឡើង ក៏ទ្រង់លើកមកច្បាំងដណ្តើមយករាជសម្បត្តិវិញ ពួកទមិឡក៏បរាជ័យ
 ទើបទ្រង់បានឡើងសោយរាជសម្បត្តិ ក្នុងអនុរាជបុរីតមកទៀត ទ្រង់បាន
 បង្គាប់ឱ្យទម្លាយអារាមនិគ្រន្តតិរិយ ក្នុងដំបន់នោះចេញ ហើយទ្រង់សាងព្រះ

វិហារពុទ្ធសាសនាជំនួសឡើងវិញ. ទ្រង់សាងអភយគិរិវិហារថ្វាយព្រះមហា-
 តិស្សត្ថេរ. កាលសាងស្រេចហើយទ្រង់និមន្តព្រះថេរមកគង់ ព្រោះអាស្រ័យ
 ការរលឹកដល់ឧបការគុណរបស់ព្រះថេរ ដែលមានលើព្រះអង្គ. ទ្រង់វេរថ្វាយ
 អភយគិរិវិហារនោះចំពោះព្រះសង្ឃ ព្រមទាំងទ្រង់ទំនុកបំរុងផ្គត់ផ្គង់ព្រះសង្ឃ
 ដោយចតុប្បថ្មយរាល់១ ថ្ងៃ. សូម្បីតែទីដែលទ្រង់បង្គាប់ឱ្យព្រះនាងសោមទេវី
 ចុះអំពីរថ កាលគ្រាទ្រង់គេចចេញអំពីពួកទម្ងឹ ក៏ទ្រង់ឱ្យសាងអារាម ១
 ឡើងដែរ ប្រទាននាមថាសោមារាម ។

- ចំណែកយោធារបស់ព្រះអង្គ ៥ នាក់បានសាងអារាមមួយម្នាក់ដែរ គឺ
- ឧត្តិយរាមាស្វ** សាងទក្ខិណវិហារ ខាងទិសទក្សិណនៃអនុរាជបុរី ។
- មូលវរាមាស្វ** សាងមូលវិហារខាងទិសឧត្តរនៃអនុរាជបុរី ។
- សាលិយរាមាស្វ** សាងសាលិយារាមខាងទិសឧត្តរនៃអនុរាជបុរី ។
- បព្វតរាមាស្វ** សាងបព្វតារាម ខាងទិសឧត្តរនៃអនុរាជបុរី ។
- តិស្សរាមាស្វ** សាងតិស្សារាម ខាងទិសនៃអនុរាជបុរី ។

កាលសាងរួចស្រេចហើយ ក៏វេរថ្វាយព្រះមហាតិស្សត្ថេរ ព្រះថេរក៏
 ចាត់បញ្ជូនព្រះសង្ឃឱ្យទៅគង់នៅគ្រប់អារាម. ឯអាមាត្យជាម្ចាស់អារាម ក៏
 នាំគ្នាទំនុកបំរុងព្រះសង្ឃដោយចតុប្បថ្មយតាមសមគួរជានិរន្តរកាល ។

ក្សិណនោះ ព្រះសង្ឃប៉ែកខាងមហាវិការពោលតិះដៀលលើកទោស
 ព្រះតិស្សមហាថេរ ថាជាអ្នកប្រឡូកប្រឡំដោយត្រកូលគ្រហស្ថនាំគ្នាកំចាត់

លោកចេញពីអារាម ។ ព្រះតិស្ស ១ រូបទៀតជាសិស្សចូលខាងអាចារ្យ ឃើញព្រះសង្ឃខាងមហាវិហារ ធ្វើអាការដល់អាចារ្យខ្លួនដូច្នោះ ក៏ទោមនស្ស តូចចិត្តទើបគេចចេញទៅអភយតិវិហារ ។ តាំងពីត្រឹមនោះមក ព្រះសង្ឃ បានបែកគ្នាជាពីរពួក គឺពួកមហាវិហារ ១ ពួកអភយតិវិហារ ១ ។

ពួកព្រះសង្ឃដែលបរិបូណ៌ដោយបញ្ញា ឃើញព្រឹត្តិការណ៍ដូច្នោះ ក៏ ពិចារណាឃើញថា “អនាគតពួកកុលបុត្រនឹងមានបញ្ញាអ័ប្បអោនចុះទៅពុំ មានអ្នកទ្រទ្រង់ពុទ្ធវចនៈដោយមុតមាំឡើយ ព្រះពុទ្ធសាសនាក៏នឹងរៀវរោយ សាបសូន្យទៅដោយរហ័ស” ទើបព្រះមហាតិស្សត្ថេរជ្រើសរើសព្រះអរហន្ត ដែលទ្រទ្រង់ព្រះត្រៃបិដកព្រមទាំងបាលីនិងអដ្ឋកថាបាន ១ ពាន់អង្គ ប្រជុំគ្នា លើកយកពាក្យរបស់ភិក្ខុអលជ្ជិមកពិភាក្សា ណែនាំព្រះសង្ឃឱ្យមានសេចក្តី ពេញចិត្តក្នុងការធ្វើសង្គាយនាថា “ម្ចាស់អាវុសោទាំងឡាយ ! សាសនាព្រះ បរមគ្រូកន្លងទៅបាន ៤៣៣ ឆ្នាំហើយ មានកើតមន្ទិលសៅហ្មងឡើង ពេល នេះបើយើងទាំងឡាយធ្វេសប្រហែស មិនលើកព្រះត្រៃបិដកឡើងថារដាក់ ក្នុងស្លឹករឹតទេ អនាគតទៅព្រះពុទ្ធសាសនាក៏នឹងសាបសូន្យឆាប់. ព្រោះមិន មាននរណាទ្រង់ចាំចប់សព្វគ្រប់បាន បើដូច្នេះត្រូវតែយើងរាល់គ្នាសង្គាយនា ព្រះត្រៃបិដក ព្រមទាំងអដ្ឋកថា រួចហើយថារិកជាលាយលក្ខណ៍អក្សរ ដាក់ក្នុង ស្លឹករឹតឡើង ទើបនឹងអាចញ៉ាំងព្រះពុទ្ធសាសនាឱ្យស្ថិតស្ថេររុងរឿងនឹងរីក ផ្សាយទៅក្នុងអនាគតកាលបាន ។

ព្រះសង្ឃទាំងអស់កាលពីភាគរាជ្យមូលមតិគ្នាស្រេចហើយ ក៏ចូលទៅ
ថ្វាយព្រះពរព្រះបាទវរ្ម័ន៧៩តាមណីសូមឱ្យព្រះអង្គជួយឧបត្ថម្ភ. ព្រះរាជាទ្រង់
ជ្រាបហើយ ក៏ទ្រង់មានព្រះរាជហឫទ័យសោមនស្សត្រេកអរពន់ពេកទ្រង់
ថ្វាយព្រះអង្គជាអ្នកឧបត្ថម្ភពេញទីក្នុងការធ្វើសង្គ្រាមនា. ទើបទ្រង់ត្រាស់
បង្គាប់ឱ្យវិស្វករចាត់ការកសាងមហាមណ្ឌបឡើង ក្នុងតិស្សមហាវិហារក្នុង
អនុរាជបុរី ។

សង្គ្រាមនាគ្រានេះ បានធ្វើនៅតិស្សមហាវិហារក្នុងអនុរាជបុរីលង្កា
ទី២ ប្រជុំការកសាងជាព្រះអរហន្ត ១០០០ អង្គ មានព្រះពុទ្ធទត្តត្ថេរនិងព្រះ
មហាតិស្សត្ថេរជាប្រធាន ។ ព្រះពុទ្ធទត្តត្ថេរជាអ្នកបុច្ឆា ព្រះមហាតិស្សត្ថេរ
ជាអ្នកវិស្សជ្ជនាបិដកទាំងបី. ព្រះបាទវរ្ម័ន៧៩ ទ្រង់ជាសាសនូបត្ថម្ភក៏. ធ្វើ
១ ឆ្នាំទើបសំរេច រាប់អំពីពុទ្ធបរិនិព្វានមក កន្លងទៅហើយបាន ៤៣៣ ឆ្នាំ ។
សង្គ្រាមសិរីយោសាទេ ក្នុងកាលជាទីសម្រេចនៃសង្គ្រាមកម្ម ហេតុអស្ចារ្យ
ទាំងឡាយមានកំរើកញាប់ញ័រមហាប្រិថីជាដើម បានបង្កើតឡើងព្រម
ហើយ ។ កាលសង្គ្រាមនា រួចស្រេចហើយ លោកបានចារឹកព្រះពុទ្ធវចនៈ ទាំង
បាលីនិងអដ្ឋកថាជាតួអក្សរដាក់ក្នុងស្លឹករឹត. នេះជាគ្រាដំបូង ដែលប្រើអក្សរ
ជាគ្រឿងចារឹកព្រះពុទ្ធវចនៈ ។ សង្គ្រាមនានេះនឹងហៅថា "**បាតុការឡា-
សង្គ្រាម**" ក៏បាន ព្រោះជាសង្គ្រាមឡើងកាន់ក្បួន ឬគម្ពីរ ។

ចប់បញ្ចប់សង្គ្រាម

ព្រះពុទ្ធសាសនាក្នុងកំឡុងសតវត្សទី ១០ (ព.ស.)

ពុទ្ធស្ស តគវតោ បរិនិព្វានតោ រាប់អំពីឆ្នាំដែលព្រះបរមគ្រូបរិនិព្វាន កន្លងទៅហើយបាន ៩៥៦ ឆ្នាំ ។ ក្នុងសម័យនោះមានព្រាហ្មណ៍មាណពម្នាក់ កើតក្នុងត្រកូលព្រាហ្មណ៍ រៀនចេះចប់នូវត្រៃវេទជាអ្នកមានបញ្ញា ឈ្មោះវៃ ក្សេម្រីក្នុងសិល្បវិទ្យាគ្រប់ប្រភេទ អាចគ្របសង្កត់អ្នកប្រាជ្ញរាជបណ្ឌិត ទាំងឡាយក្នុងជម្ពូទ្វីបទាំងមូល ដោយសំដីវោហារដ៏ឈ្មោសប្រតិពលរបស់ខ្លួន មាណពនោះឈ្មោះ **“ឃោសៈ”** នៅក្នុងជម្ពូទ្វីប មជ្ឈិមប្រទេសជិតពោធិ- មណ្ឌល ។ តមកខាងក្រោយមានបំណងចង់ចេះពុទ្ធសាសនាវិទ្យា ទើបចូល បញ្ចេញក្នុងព្រះពុទ្ធសាសនានៅក្នុងសំណាក់ព្រះវេរិតត្ថេរជាមហាខីណាស្រព បដិសម្ភិទា. ព្រះវេរិតត្ថេរបានបង្រៀនពុទ្ធវិចនៈទាំងអស់ ។ ឃោសភិក្ខុ ជា អ្នកមានប្រាជ្ញាសិក្សាព្រះពុទ្ធវិចនៈ បានចេះចាំច្រើនយ៉ាងឆាប់រហ័ស ឆ្លៀស ឆ្លាស់ក្នុងការសំដែងធម៌ដរាបដល់ល្បីនាមទៅក្នុងលោកថា **“ពុទ្ធឃោសៈ”** លោកបានរចនាបក្សណ៍ ១ ឈ្មោះញាណោទយៈ ហើយប្រារព្ធនឹងធ្វើអដ្ឋកថា ព្រះអភិធម្មសង្គណ៍ទៀត ។

ក្សិណនោះ. ព្រះវេរិតត្ថេរជាព្រះឧបជ្ឈាយ៍ឃើញថាព្រះពុទ្ធឃោសៈ មានប្រាជ្ញាល្អមិនរចនាប្រែអដ្ឋកថាជាសិហឡភាសាមកជាមគធភាសាបាន ក៏មានថេរវាចាថា **“ម្ចាស់អារុសោ ពុទ្ធឃោសៈក្នុងជម្ពូទ្វីបនេះ មានព្រះត្រៃ បិដកជាបាលីសុទ្ធតែប៉ុណ្ណោះ ឯអដ្ឋកថានឹងថេរវាទពុំទាន់មាននៅឡើយ.**

អង្គកថាដែលព្រះថេរទាំងឡាយ មានព្រះសាវ័បុត្តជាដើមបានធ្វើមកហើយ។
 ដែលបានឡើងកាន់មហាសង្ក្រឹតិបីលើកមកហើយនោះព្រះមហិន្ទត្ថេរ បានធ្វើ
 ជាសីហឡភាសា មាននៅក្នុងសីហឡទ្វីបឯណោះមិនអាចញ្ចាំងប្រយោជន៍ឱ្យ
 កើតឡើងយ៉ាងធំទូលាយដល់សត្វលោកបាន ចូរលោកទៅសីហឡទ្វីប
 ពិចារណាមើលអង្គកថាទាំងអស់ ហើយប្រែមកជាមគធភាសា អង្គកថា
 ដែលលោកប្រែហើយនោះ នឹងនាំមកនូវប្រយោជន៍ដ៏ធំដល់សត្វលោក” ។

ឯទី ទុត្តេ រោយស្វា ពុទ្ធមោសោ ព្រះពុទ្ធមោសៈដ៏មានអាយុ
 កាលបើបានឮថេរបញ្ជាយ៉ាងនេះហើយ ក៏មានបីតិសោមនស្សកើតឡើងក្រៃ
 ពេក ទើបថ្វាយបង្គំលាព្រះឧបជ្ឈាយ៍នឹងភិក្ខុសង្ឃនិមន្តទៅកាន់កំពង់ឡើងគង់
 លើសំពៅឆ្លងមហាសមុទ្រទៅឡើងនៅកំពង់ផែលង្កាទ្វីប ។ ព្រះមហាក្សត្រ
 ដែលគ្រងរាជសម្បត្តិនៅលង្កាទ្វីបក្នុងសម័យនោះ គឺព្រះបាទមហានាម ។
 កាលព្រះពុទ្ធមោសនិមន្តដល់លង្កាទ្វីបហើយ ក៏បានចូលទៅកាន់សំណាក់ព្រះ
 សង្ឃបាលត្ថេរ ក្នុងមហាបធានយរៈនាវត្ថមហាវិហារ ក្រុងអនុរាធបុរី.
 និយាយសុំគម្ពីរនឹងព្រះសង្ឃ ដើម្បីធ្វើអង្គកថា ព្រះត្រៃបិដក ។

អថខេ ភិក្ខុសង្ឃោ លំដាប់នោះព្រះសង្ឃទាំងអស់ បានលើក
 យកត្រៃសិក្ខាដែលសំដែង អំពីសីល សមាធិ បញ្ញា ជាគោលព្រះពុទ្ធសាសនា
 ដែលព្រះសាស្តាដោះស្រាយប្រស្នាទេពតា មកឱ្យលោកអធិប្បាយ ដើម្បី
 ពិសោធមើលសមត្ថភាពរបស់លោកសិន តើអាចធ្វើកើតឬមិនកើត ។ ព្រះពុទ្ធ

ឃោសៈ បានយកគាថានោះទៅ ដកស្រង់សេចក្តីសង្ខេបពីក្នុងគម្ពីរផ្សេងៗ មករៀបរៀងអធិប្បាយពង្រីកសេចក្តីដោយច្បាស់លាស់ចារចុះក្នុងស្លឹករឹតជា គម្ពីរមួយឱ្យឈ្មោះថា **"វិសុទ្ធិបត្ត"** ប្រែថា **"ផ្លូវនៃសេចក្តីបរិសុទ្ធ"** លុះ ធ្វើរួចហើយ ក៏បានយកទៅប្រគេនព្រះសង្ឃទាំងនោះ មានព្រះសង្ឃហាលត្នែរ ជាប្រធាន ព្រះសង្ឃទាំងអស់បានប្រជុំគ្នាអានគម្ពីរនោះ ឥតមានតក់ទាស់ ត្រង់ណាសោះ ក៏ស្ងៀមសរសើរគ្រប់ៗ អង្គ ប្រគេនពរស័ព្ទសាធុការកងរំពង ហើយប្រកាសថាៈ **"ភិក្ខុអង្គនេះ ប្រាកដជាតួអង្គព្រះអរិយមេត្រីពោធិសត្វ មកជួយយិតយោងសាសនា"** ។

តតោ មហាវាជំ តំ សុត្វា លំដាប់នោះព្រះមហាក្សត្រទ្រង់ ព្រះសវនាការដំណឹងនោះហើយ ក៏ទ្រង់យាងទៅមហាវិហារមួយអន្លើដោយ រាជបរិស័ទជាច្រើន មានសេចក្តីជ្រះថ្លា អស្ចារ្យក្នុងព្រះហឫទ័យទ្រង់អារាធនា បរិវារណាព្រះពុទ្ធឃោសៈ ឱ្យទទួលចង្ហាន់បិណ្ឌបាត ក្នុងព្រះរាជដំណាក់នឹង ទ្រង់ថ្វាយព្រះអង្គជាឧបដ្ឋាក ត្រាតែសម្រេចកិច្ចប្រគម្ពីរ ។ ឯព្រះសង្ឃ ក៏បានយកគម្ពីរ ព្រះត្រៃបិដកបាលីសុទ្ធ ព្រមទាំងអដ្ឋកថាមកប្រគល់ដល់ លោកតាមត្រូវការ ។ ព្រះពុទ្ធឃោសៈ បានទទួលយកគម្ពីរទាំងនោះហើយ ក៏និមន្តទៅតាំងធ្វើការនៅលើមហាប្រាសាទឈ្មោះ **"បធានឃរៈ"** នៅនា ទក្ខិណភាគនៃមហាវិហារ ។

សីហលដ្ឋកថា តិវិចា ហោតិ អដ្ឋកថាជាភាសាសីហលមាន

៣ ប្រការគី៖ **មហាអដ្ឋកថា ១ បច្ចុរិយដ្ឋកថា ១ កុរុនដ្ឋកថា ១** ។

មហាអដ្ឋកថា គឺអដ្ឋកថា ដែលបានឡើងកាន់មហាសង្ក្ខតិហើយ ដែលព្រះមហិន្ទត្ថេរបាននាំយកទៅធ្វើជាសិហឡភាសា ។ **បច្ចុរិយដ្ឋកថា** គឺអដ្ឋកថាដែលព្រះអដ្ឋកថាចារ្យគង់ធ្វើនៅលើក្បួន ។ **កុរុនដ្ឋកថា** គឺអដ្ឋកថា ដែលព្រះអដ្ឋកថាចារ្យ ធ្វើក្នុងកុរុនិវេឡវិហារ ។ ឯថេរវាទ សំដៅយកវាទៈ ដែលព្រះថេរទាំងឡាយក្នុងកាលមុន លោកកំណត់យកតាមន័យនៃបាលី ហើយធ្វើឡើង ។

មុនដំបូង, ព្រះពុទ្ធឃោសៈ បានប្រែកុរុនដ្ឋកថា ផ្នែកវិនយបិដកអំពីសីហលភាសា, តាំងជាអដ្ឋកថានៃព្រះវិន័យ ឈ្មោះ "សាមន្តប្បាសាទិកា" ដោយមគ្គភាសាដែលជាមូលភាសា បន្ទាប់អំពីនេះទៅ លោកប្រែមហាអដ្ឋកថា ផ្នែកសុត្តន្តបិដក, តាំងជាអដ្ឋកថានៃព្រះសូត្រមានឈ្មោះដូច្នេះគឺ៖

- | | | |
|------------------------|---------|------------------------|
| សុមទ្ធលវិលាសិនី | អដ្ឋកថា | ទីបនិកាយ ។ |
| មបព្ភសុទ្ធនិ | អដ្ឋកថា | មជ្ឈិមនិកាយ ។ |
| សារត្តប្បកាសិនី | អដ្ឋកថា | សម្មុត្តនិកាយ ។ |
| មនោរថបូរណ | អដ្ឋកថា | អទ្គុត្តនិកាយ ។ |
| បរមត្ថដោតិកា | អដ្ឋកថា | ខុទ្ទកនិកាយ ។ |

បន្ទាប់អំពីនេះទៅទៀត លោកប្រែបច្ចុរិយដ្ឋកថាផ្នែកអភិធម្មបិដក, តាំងជាអដ្ឋកថានៃព្រះអភិធម្មមានឈ្មោះដូច្នេះគឺ

ឆន្ទសារាធិ អដ្ឋកថា **ធម្មសទ្ធពណិប្បករណ៍** ។

សម្មោហនិទាននិ អដ្ឋកថា **វិគទ្ធប្បករណ៍** ។

បរមត្ថនិបទ អដ្ឋកថា **បព្វប្បករណ៍** ។

ព្រះពុទ្ធឃោសៈដ៏មានអាយុ បានប្រែអដ្ឋកថាព្រះត្រៃបិដក អំពី សីហនមកជាមគធភាសាដែលជាមូលភាសាដោយប្រការដូច្នេះឯង អដ្ឋកថា នោះ បាននាំនូវប្រយោជន៍ដ៏ធំដល់សត្វលោកទាំងអស់ ។ ធ្វើការនេះចំនួន មួយឆ្នាំ ទើបសម្រេច ។

បិដកត្ថយដ្ឋកថាយ បរិវត្តនាវសានេ បឋវិកម្សោ

អមោសិ ក្នុងកាលជាទីសម្រេចនៃការប្រែតម្កីរអដ្ឋកថា ព្រះត្រៃបិដកនេះ មហាប្រិថី បានកំរើកញ្ជាប់ញ័រខួរខ្មារឡើងហើយ ។

ក្សិណនោះ ព្រះពុទ្ធឃោសៈដ៏មានអាយុ កាលសំរេចកិច្ចហើយ ក៏ ថ្វាយបង្គំលាព្រះសង្ឃក្នុងមហាវិហារ នាំយកតម្កីរអដ្ឋកថាទាំងអស់ត្រឡប់ មកកាន់ជម្ពូទីបរិញ្ញ ។ ការប្រែតម្កីរអដ្ឋកថា ព្រះត្រៃបិដកពុទ្ធវចនៈអំពី សីហនភាសាមកជាមគធភាសា នៃព្រះពុទ្ធឃោសាចារ្យនេះលោកចាត់ទុក ថាជាសង្គតិកម្មមួយដែរ ហៅថា "ឆដ្ឋមសង្គតិ" គឺសង្គាយនាគ្រាទី ៦ ។

រូបរូបព្រះពុទ្ធវចនៈទាំងអស់

ព្រះពុទ្ធវចនៈទាំងអស់ បើពោលដោយកិច្ចមានតែម្យ៉ាង. ដោយធម៌ នឹងវិន័យមាន ២ យ៉ាង. ដោយវចនៈនិងបិដក មាន ៣ យ៉ាង. ដោយនិកាយ

មាន ៥ យ៉ាង, ដោយអង្គមាន ៩ យ៉ាង, ដោយធម្មក្ខន្ធ មាន ៨៤០០០ ។
 ព្រះពុទ្ធវចនៈ ដែលពោលដោយកិច្ចមានតែម្យ៉ាងនោះដូច្នេះ គឺពុទ្ធវចនៈទាំង
 អស់ដែលព្រះបរមសាស្តា ទ្រង់សំដែងប្រោសមនុស្ស ទេពតា នាគ យក្ស
 ជាដើម តាំងពីពេលដែលព្រះអង្គបានត្រាស់ដឹង ដរាបដល់ទ្រង់រំលត់ខន្ធយាង
 ចូលកាន់អនុបាទិសេសនិព្វាន ចំនួន ៤៥ ព្រះវស្សានោះ រួមមកមានកិច្ច ឬរស
 តែម្យ៉ាង ហៅថាវិមុត្តិរស ។

ដែលពោលដោយធម៌នឹងវិន័យមាន ២ យ៉ាងនោះគឺ: ព្រះពុទ្ធវចនៈ
 របស់ព្រះបរមសាស្តាទាំងអស់ រួមមកមានត្រឹមតែ ២ ផ្នែក គឺធម៌ ១ វិន័យ
 ១ ។ ព្រះវិន័យបិដកទាំងមូលហៅថាវិន័យ, ព្រះសុត្តន្តបិដកនិងព្រះអភិធម្ម-
 បិដក ហៅថា ធម៌ ។ ព្រោះហេតុនោះ បានជាកាលផ្ដើមធ្វើបឋមសង្គាយនា
 ព្រះមហាកស្សបត្ថេរ មានថេរវាចាណែនាំព្រះសង្ឃថា **“យន្តន មយំ
 អាតុសោ ធម្មក្ខ វិនយក្ខ សង្ខាយេយ្យាមៈ** ម្នាលអារុសោ
 ទាំងឡាយ បើដូច្នោះ មានតែយើងរាល់គ្នា សង្គាយនាផ្ទៀងផ្ទាត់ធម៌នឹងវិន័យ
 ឡើង” ។ សូម្បីព្រះពុទ្ធដីកាដែលទ្រង់ផ្ដាច់ព្រះអានន្តក្នុងកាលទៀបនឹង
 បរិនិព្វាន ក៏សំដៅត្រឹមតែពាក្យពីរម៉ាត់នេះដែរថា **“យោ វោ អានន្ត
 មយា ធម្មោ ច វិនយោ ចទេសិតោ បញ្ញត្តោ សោវោមម-
 ចូយេន សត្តា** ម្នាលអានន្ត ! ធម៌ឯណាដែលតថាគតបានសំដែងហើយក្ដី
 វិន័យឯណាដែលតថាគតបានបញ្ញត្តហើយក្ដី ធម៌នឹងវិន័យនោះ លុះឥតអំពី

តថាគតទៅ នឹងជាសាស្តាចារ្យរបស់អ្នកទាំងឡាយ តាងអង្គតថាគត" ។

ដែលពោលដោយវចនៈ មាន ៣ នោះគឺ បឋមពុទ្ធវចនៈ ១ មជ្ឈិម-
ពុទ្ធវចនៈ ១ បច្ចិមពុទ្ធវចនៈ ១ ។ ព្រះពុទ្ធដីកា ដែលទ្រង់បន្តិឡើងជាដំបូង
ដៀវលត្តះតណ្ហាក្នុងកាលទើបនឹងបានត្រាស់ សំដៅយកឧទានគាថា ថា
"អនេកវាតិសំសារំ ឧបេម្ម តណ្ហានំ ខយមជ្ឈិកា" ហៅថា
បឋមពុទ្ធវចនៈ ។ ព្រះពុទ្ធដីកា ដែលទ្រង់មានព្រះបន្ទូលចុងក្រោយបំផុត
សំដៅយកព្រះវាចាដែលទ្រង់ផ្តាំភិក្ខុទាំងឡាយក្នុងកាលទៀបនឹងបរិនិព្វានថា
**"ហន្តុទានិ តិក្ខុវេ អាមន្តយាមិ វោ ខយវយធម្មា សទ្ធារា
អប្បមារទេន សម្មារទេថ ម្ចាស់ភិក្ខុទាំងឡាយ ! ឥឡូវនេះ តថាគត
ដាស់តឿនអ្នកទាំងអស់គ្នា សង្ខារទាំងឡាយ ដែលបច្ច័យតាក់តែងមកមាន
កិរិយាសាបសូន្យទៅជាធម្មតា អ្នកទាំងឡាយចូរញ៉ាំងកិច្ចទាំងពួងដែលជា
ប្រយោជន៍របស់ខ្លួន នឹងប្រើយោជន៍របស់បុគ្គលដទៃឱ្យសម្រេចដោយសេចក្តី
មិនប្រមាទចុះណា ! នេះហៅថាបច្ចិមពុទ្ធវចនៈ ។ ឯមជ្ឈិមពុទ្ធវចនៈ សំដៅ
យកព្រះពុទ្ធដីកាទាំងអស់ដែលទ្រង់សំដែងក្នុងចន្លោះកណ្តាលបឋមពុទ្ធវចនៈ
នឹងបច្ចិមពុទ្ធវចនៈទាំងពីរនេះ ។**

ដែលពោលដោយបិដកមាន ៣ នោះគឺ វិន័យបិដក ១ សុត្តន្តបិដក ១
អភិធម្មបិដក ១ រួមទាំង ៣ ហៅថាព្រះត្រៃបិដក ។ បាធិមោក្ខ ២ គឺភិក្ខុ-
ប្បាតិមោក្ខ ១ ភិក្ខុនីបាតិមោក្ខ ១, វិភង្គ ២ គឺ ភិក្ខុវិភង្គ ១ ភិក្ខុនីវិភង្គ ១

ខន្ទក ២២ មានមហាខន្ទកជាដើម វារៈ ១៦ មានកត្តបញ្ញត្តិវារៈជាដើម ដែលព្រះធម្មសង្គាហកត្តរទាំងឡាយ លោកប្បបូរមទុកក្នុងបឋមសង្កេតិ ហៅថា វិន័យបិដក ។

ព្រះពុទ្ធវចនៈក្នុងនិកាយទាំង ៥ គឺ៖ ទីយនិកាយ ៣៤ សូត្រមានព្រហ្មជាលសូត្រជាដើម ១ សំយុត្តនិកាយ ៧៧៦២ សូត្រមានឱយគរណសូត្រជាដើម ១ អង្គុត្តនិកាយ ៩៥៥៧ សូត្រមានចិត្តបរិយាយទានសូត្រជាដើម ១ ខុទ្ទកនិកាយ ១៥ ប្រភេទ មានខុទ្ទកបាឋជាដើម ១ ហៅថាសុត្តន្តបិដក ។

ព្រះពុទ្ធវចនៈនៅក្នុងគម្ពីរទាំង ៧ គឺធម្មសង្គណ្ឌិ, វិភង្គ, ធាតុកថា, បុគ្គលប្បញ្ញត្តិ, កថាវត្ថុ, យមក, បដ្ឋាន, ហៅថា អភិធម្មបិដក ។

ព្រះពុទ្ធវចនៈ ដែលពោលដោយនិកាយ ៥ គឺ៖ ទីយនិកាយ ១ មជ្ឈិមនិកាយ ១ សំយុត្តនិកាយ ១ អង្គុត្តនិកាយ ១ ខុទ្ទកនិកាយ ១ ។

ដែលពោលដោយអង្គមាន ៩ នោះគឺ សុត្តៈ ១ គេយ្យៈ ១ វេយ្យាករណៈ ១ គាថា ១ ឧទានៈ ១ ឥតិវុត្តកៈ ១ ជាតកៈ ១ អព្ភតធម្មៈ ១ វេទល្លៈ ១ ។ **សុត្តៈ** នោះលោកសង្គ្រោះយកឧភតោវិភង្គ, និទ្ទេស, ខន្ទកៈនឹងបរិវារៈជាដើមផង, ពួកសូត្រក្នុងសុត្តនិបាតមានមង្គលសូត្រ, រតនសូត្រ, នាលកសូត្រ តុវដ្ឋកសូត្រជាដើមផង នឹងបានដល់ពុទ្ធវចនៈដទៃ ដែលមានឈ្មោះថា សុត្តន្តៈផង ។ **គេយ្យៈ** បានដល់សូត្រដែលប្រកបដោយគាថាទាំងអស់ ហើយនឹងសគាថកវត្ថុទាំងអស់ក្នុងសំយុត្តនិកាយ ។ **វេយ្យាករណៈ** បានដល់

អភិធម្មបិដកទាំងសូត្រដែលមិនលាយដោយគាថា ហើយនឹងពុទ្ធវិចារៈដទៃ
 ដែលមិនបានសង្គ្រោះចូលក្នុងអង្គ ៨ ក្រៅនេះផង ។ **គាថា** បានដល់ធម្មបទ
 ថេរគាថា. ថេរីគាថា នឹងពាក្យដែលជាគាថាសុទ្ធ ហើយមិនមានឈ្មោះថា
 សូត្រក្នុងសុត្តន្តបិដកផង ។ **ខណៈ** បានដល់សូត្រ ៨២ ដែលប្រកបដោយ
 គាថាអាស្រ័យសោមនស្សញ្ញាណ ។ **ឥតិវុត្តកៈ** សំដៅយកសូត្រ ១១០
 ដែលពួកព្រះសាវ័កសំដែងអាងដល់ព្រះពុទ្ធដីការជាបន្ទាល់ថាៈ “**វុត្តំ ហេតុ
 គគវតា** សមដូចជាពាក្យនេះ ដែលព្រះដ៏មានព្រះភាគត្រាស់សំដែងហើយ”
 យ៉ាងនេះជាដើម ។ **ជាតក** សំដៅយកជាតក ៥៥០ មានអបណ្ណកជាតក
 ជាដើម ។ **អព្ពតធម្មៈ** បានដល់ព្រះសូត្រទាំងអស់ ដែលប្រកបដោយ
 អច្ឆរិយម្ពតធម៌ ដូចសូត្រដែលមានបាលីៈ **ចត្តារោ មេ តិកុវេ អច្ឆរិយា
 អព្ពតធម្មា រោនន្ត** ម្ចាស់ភិក្ខុទាំងឡាយ ! ធម៌មិនដែលកើតហើយ
 កើតឡើងបាន ដែលគួរអស្ចារ្យ ៤ ប្រការនេះ រមែងមានក្នុងអានន្ទ” យ៉ាង
 នេះជាដើម ។ **វេទន្តៈ** សំដៅយកពួកសូត្រដែលមានបុគ្គលសួរហើយបាន
 ចេះដឹង បានសេចក្តីជ្រះថ្លាវិករាយមានចូឡវេទន្តសូត្រជាដើម ។ ព្រះពុទ្ធ-
 វិចារៈ ដែលពោលដោយអង្គមាន ៩ យ៉ាងដូច្នេះឯង ។

ព្រះពុទ្ធវិចារៈទាំងអស់ ដែលពោលដោយធម្មក្ខន្ធមាន ៨៤០០០
 ព្រះធម្មក្ខន្ធនោះដូច្នេះ បើក្នុងព្រះសូត្រ. សូត្រណាដែលមានអនុសន្និ ១ ចាត់
 ជាធម្មក្ខន្ធ ១ សូត្រណាដែលមានអនុសន្និច្រើន ត្រូវរាប់យកអនុសន្និមួយៗ

ក្នុងសូត្រនោះ ចាត់ជាធម្មក្ខន្ធមួយៗ ក្នុងគាថាពន្ល ពាក្យសូរបញ្ជាក់ចាត់ជា
ធម្មក្ខន្ធ ១ ពាក្យឆ្លើយក៏ចាត់ជាធម្មក្ខន្ធ ១ ដែរ ។ បើក្នុងព្រះអភិធម្ម ផ្នែក
តិកៈ ទុកៈមួយៗ ឬផ្នែកចិត្តវារៈមួយៗ ចាត់ជាធម្មក្ខន្ធមួយៗ ។ ក្នុងព្រះវិន័យ
មានរឿង មានមាតិកា មានបទភាជនីយ មានអន្តរាបត្តិ មានអាបត្តិ
មានអនាបត្តិ មានតិកច្ឆេទ (កំណត់តិកៈ) ក្នុងរឿងមួយៗ ត្រូវចាត់ជាធម្មក្ខន្ធ
មួយៗ មាតិកាមួយៗ ចាត់ជាធម្មក្ខន្ធមួយៗ ដូចគ្នាតទៅ ព្រះពុទ្ធវិចារ ដែល
ចែកដោយធម្មក្ខន្ធយ៉ាងនេះ រួមទាំងអស់ត្រូវជា ៨៤០០០ ព្រះធម្មក្ខន្ធ សម
ដូចថេរព្រកាសរបស់ព្រះអានន្តថាៈ

ទ្វាបីតិ ពុទ្ធតោ គណ្ឌី ទ្វេសហស្សានិ វិក្កុតោ

ចតុរាសីតិ សហស្សានិ យេ មេ ធម្មា បវត្តិនោ ។

“ធម៌ទាំងឡាយ ដែលមាននៅក្នុងហឫទ័យរបស់ខ្ញុំចំនួន ៨២០០០
ធម្មក្ខន្ធ, រៀនអំពីសំណាក់ភិក្ខុ ២០០០ ធម្មក្ខន្ធ ។

ចប់សង្ឃឹកថា

ୱୱ * ଧ୧

